
ଆମର ପରିଚିତ ଲେଖକ ଶ୍ରୀ ନନ୍ଦକିଶୋର 
ସିଂହ କାଦମ୍ବିନୀ “କୁନିକଥା ସମ୍ମାନ ” ଓ ବଭିକାର 
ଉଦୟନାଥ ଷଡ଼ଙ୍ଗୀ ଶିଶୁ ସାହିତ୍ୟ ପୁରସ୍କାର 
ପାଇଛନ୍ତି । 


କେଚଲା, କୋରାପୁଚରୁ ପାର୍ବତୀ ପ୍ରଧାନ-- ମୁଁ 
ସ୍କୁଲର ଓଡ଼ିଆ ଶିକ୍ଷୟିତ୍ରୀ । ମୁଖ୍ୟତଃ ଆପଣଙ୍କ ସମ୍ପାଦିତ 
ପତ୍ରିକା “ ସଂସାର ସମସ୍ତ ପିଲାଙ୍କର ଶ୍ରଦ୍ଧାଭାଜନ ହୋଇ 
ପାରିଛି । ଏହାର ସମସ୍ତ ବିଭାଗ ଶିକ୍ଷଣୀୟ । ତେଣୁ 


< =< ଏବଂ 
ଏହାର କମଚାରୀଙ୍କୁ ଅନେକ ଶୁଭେଚ୍ଛା ଜଣାଉଛ । 


ଲେଖକ ଶ୍ରୀ ହଂସନାଥ ମୁଦୁଲି ଶ୍ରୀନିବାସ 
ଢେଙ୍କାନାଳରୁ ସୁଶୀଳ କୁମାର ନନ୍ଦ-- “ସଂସାର” । ଖଣ୍ତାୟୀ ସ୍ବତି ସଂସଦ ତରଫରୁ “ ଶ୍ରୀନିବାସ ଖଣ୍ଡାୟୀ 
ପତ୍ରିକା ଦେଖୂଲି, ଖୁବ୍‌ ସୁନ୍ଦର ଉପାଦେୟ ଓ ତଥ୍ୟ । ଗଳ୍ପ ସମ୍ମାନ 'ରେ ସମ୍ମାନିତ ହୋଇଛନ୍ତି | 
ପ୍ରଦାୟକ ହୋଇଛି । ଲେଖକମାନଙ୍କୁ ଧନ୍ୟବାଦ । ଏହି ଲେଖକମାନଙ୍କର କୃତିତ୍ବରେ ଆମେ 
ଗର୍ବିତ । ସେମାନଙ୍କର ଦୀର୍ଘ ନିରାମୟ ଜୀବନ 
କାମନା କରିବା ସହିତ ହାର୍ଦିକ ଅଭିନନ୍ଦନ 
ଜଣାଉଛୁ । 


ଏ ମାସ ପ୍ରଚ୍ଛଦରେ୍‌ 
ପ୍ୂଷ୍ଠା୨ ୪ ର ଇଉକାଲିପଟସ୍‌ର ଘଞ୍ଚଜଙ୍ଗଲ ଏବଂ 
ପୂଷ୍ଠା୪ ୪ରେ ଥୁବା କଲିକତାର “ ଦକ୍ଷିଣେଶ୍ଵର କାଳୀ 


--‹ ସଂସାର” ପରିବାର 


ମନ୍ଦିର” ବିଷୟବସ୍ତୁର ଚିତ୍ର ଯଥାକ୍ରମେ “ ସଂସାର 'ର 
ପ୍ରଚ୍ଛଦପଟର ଦ୍ବିତୀୟ ପୃଷ୍ଠା ଓ ସମ୍ମୁଖଭାଗରେ 
ଦିଆଯାଇଛି । 


ସଂସାରର ନିଯ୍ମାବଳୀ 


୧। ଟଙ୍କ। (ଡାକ କିମ୍ବା ବ୍ୟାଙ୍କ ମାଧ 4ମରେ ) 
ପଠାଇବାବେଳେ ଗ୍ରାହକ ନମ୍ବର ଓ ପିନ୍‌କୋର୍ଡ୍‌ 
ସହ ଠିକଣା ଲେଖିବାକୁ ବା ଫୋନ୍‌ ଦ୍ବାରା 
ଜଣାଇବାକୁ ଅନୁରୋଧ। ଏହାଦ୍ବାରା ସେମାନଙ୍କ 
ସହିତ ଯୋଗାଯୋଗ କରିବା ସମ୍ବବ ହେବ । 
କେତେକ ସମଯ୍ରେ ଟଙ୍କା ପଠାଇଥିବା ବ୍ୟପକ୍ତିଙ୍କ 
ପରିଚୟ୍‌ ନ ପାଇବାରୁ ପତିକା ପଠାଇବା ସମ୍ବବ 
ହୋଇପାରୁନାହିଁ । 

୨। ବିଜ୍ଞାପନ © ଏକଜେନ୍‌ସି ସାଇଁ ସରି ଚାଳକଙ୍କୁ 
ଯୋଗାଯୋଗ କରନ୍ଧୁ। ୧୦ ଖଣ୍ଡରୁ କମ୍‌ ସଡ଼ିକା ପାଇଁ 

ସାଇସ୍ଥିତା ମହାନ୍ତି, ଶ୍ରେଣୀ ୩ୟ ଏଜେନ୍‌ସି ଦିଆଯାଏ ନାହିଁ। 

ସରସ୍ଵତୀ ଶିଶୁ ମନ୍ଦିର, ଆନନ୍ଦପୁର, କେନ୍ଦୁଝର ସ୦୪୫ଞ୍ିତ ଏଥ 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଚାଆଆ ଆ ୫ 


ପାୟାସ୍ଡ 


ଶ୍ରୀ ସୁଶୀଳ କୁମାର ନନ୍ଦ 


ଆମ୍ବ କିଣିବାକୁ ମଙ୍ଗଳା ହାଟ ନ ଯାଏ, ବୁଦ୍ଧୁରାମ 
ମୁଣ୍ଡାଙ୍କ ସହ ଦେଖା ନ ହୁଏ । ଦେଶୀ ଆମ୍ବ ସବୁ 
ସରିଆସିଲା ବେଳକୁ ଷାଠିଏ ସରିକି ସେ ବୂଦ୍ଧଜଣଙ୍କ 
ହାଟକୁ ଆଣନ୍ତି ତାଙ୍କ ତୋଟାର ଆମ୍ରପଲ୍ଲୀ, ହେମସାଗର, 
ସିନ୍ଦୂରି, ଆଖୁରସ ଆଦି ଆମ୍ବର ସମ୍ଭାର | 


ପଚାରିଲି, “ଆମ୍‌, କିଲୋ କେତେ ମଉସା ? ” 
ଅନ୍ୟ ଗ୍ରାହକମାନଙ୍କ ସହ ମଜି ରହିଥିବା ସେ ବୃଦ୍ଧ 
ତିନିଥର ପଚାରିଲା ପରେ ମୋତେ ଉତ୍ତରଦେଲେ, 
“ ଯାହାକୁ ନେବ ତିରିଶ । ” “ ପଚିଶି କର”, ମୁଁ ମୁଲାମୁଲି 
ଆରମ୍ଭ କଲି ହାଟ ନିୟମ ଅନୁସାରେ । ଅନ୍ଯ 
ଗ୍ରାହକମାନେ ବି ମୋ ସହ ଟିକେ ପାଳି ଧରିଲେ, କିନ୍ତୁ 
ବୃଦ୍ଧ ଅବଜ୍ଞା ସ୍ବରରେ କହିଲେ, “ଅଣତିରିଶ ତ 
ହେବନି । ” ମୁଁ କହିଲି, “ ବଜାରରେ ପଚିଶରେ ମିଳୁଛି | 
ଇଏ ତ ତୁମ ବାଡ଼ିର ଆମ୍ବ । ଟିକିଏ ଶସ୍ତା କରିବ ନା ?” 
ଉତ୍ତର ମିଳିଲା, “ ଶସ୍ତା ନେବ ତ ତେବେ ମୋ ତୋଟାକୁ 


ଆସ, ” କୋଡ଼ିଏରେ ଦେଇଦେବି | କେତେ କଷ୍ଟ ପଡ଼ୁଛି 
ଆମ୍ବ ବୋଝ ବୋହି, ପାହାଡ଼ ଚଢ଼ି ତିନିକୋଶ ବାଟ 
ଚାଲି ଏଠାକୁ ଆସିବାକୁକ- ତୁମେ କ”ଣ ତାହା 
ବୁଝିବ ?” 


ମୋ ମୁହଁ ଏକାବେଳକେ ବନ୍ଦ ହୋଇଗଲା । 
କହିଲି, ହଉ “ଦଶକିଲୋ ଆମ୍ବ ସବୁଥିରୁ ମିଶେଇକରି 
ଦିଅ। ” ବୁଢ଼ା ଦଶକିଲୋ ଆମ୍ବ ସବୁଥୁରୁ ମିଶେଇ ବେଶ୍‌ 
ତଳେଇ କରି ଓଜନ କରିବା ପରେ ଆଉ ଏମିତି ତାଙ୍କ 
ଆଡ଼ୁ ଦୁଇତିନିଟା ଦେଲେ । ଗୋଟିଏ ଗରାଖରେ ଦଶ 
କିଲୋ ଆମ୍ବ ବିକ୍ରି ହୋଇଯାଇଥିବା ହେତୁ ସେ ଟିକେ 
ଖୁସି ଜଣାପଡ଼ିଲେ । ଯେତେ ଶୀଘ୍ର ମାଲ୍‌ ବିକ୍ରି ହୋଇଯିବ, 
ସେତେ ଶୀଘ୍ର ସେ ଘରକୁ ଫେରିଯିବେ । ପୁଣି ତିନିକୋଶ 
ଚାଲି । 

ତାଙ୍କ ସହ ଟିକେ ଦୁଃଖସୁଖ ହେବା ଅବସରରେ 
ତାଙ୍କର ନାମ, ଗ୍ରାମ ମୁଁ ସବୁ ଜାଣିବାକୁ ପାଇଲି | ଟିକିଏ 


୧୬ 


ହସିକରି ତାଙ୍କ୍‌ କହିଲି, “ଆର ପାଳି ଆସିଲେ ମୁ 
ତମସାଙ୍ଗରେ ତୁମ ଗାଁ'କୁ ଯିବି | ତୁମ ଗାଁ, ଘର, 
ଆମ୍ବତୋଟା, ଜଙ୍ଗଲ ସବୁ ଟିକେ ବୁଲିଆସିବି ।” ସେ 
ଏଇମିତି ହସି ହସି ଉତ୍ତରଦେଲେ, “ ତୁମେ ସହରୀବାବୁ | 
ତୁମେ ପୁଣି ଆମ ଗାଁକୁ ଯିବ ? ଆମ ଗାଁ”କୁ କ'ଣ ରାସ୍ତା 
ଅଛି ଯେ ଗାଡ଼ି, ମୋଟର ଚଲେଇ ପଳେଇବ ହ ମଣିଷ 
କଲା ପାହାଡ଼ିଆ ରାସ୍ତାରେ ତୁମେ ଚାଲି ଯାଇପାରିବନି । 
ଆମର ଅଭ୍ୟାସ ଅଛି ବୋଲି ଆମେ ଯାଇଆସି ପାରୁଛୁ ।” ' 
ମୁଁ କହିଲି, “ତୁମେ ବୁଢ଼ା ହୋଇ ଆସିପାରୁଛ, ମୁଁ 
ଟୋକାଟା ଯାଇପାରିବିନି !”” ସେ ଛିଗୁଲେଇ କହିଲା, 
“ ଟୋକା ହେଲେ କ”ଣ ହେବ ? ତୁମ ହାତ କ'ଣ ଆମ 


ହାତ ଭଳି ହୋଇପାରିବ ? ଆମ ହାତ ପରା ଇସ୍ପାତ ! ” 
କଥାବାର୍ତାର ପୁର୍ଣ୍ଣଛେ ଦ ପଡ଼ିଥିଲା ସେଇଠାରେ । 


୬ ଅଯର ୪୫୪... ୦..୦.୦ଏ୦ଏଆଏ୯ଏ ସଂସାର୍‌ ଅର୍ଥ ୧ ନରଭେମ୍ଭର୍‌, ୨୦୧୭ 


ଦିନେ କିନ୍ତୁ ରବିବାର ଛୁଟିରେ ଜଣେ ଅନ୍ତରଂଗ 
ପ୍ରକୃତିପ୍ରେମୀ ବନ୍ଧୁଙ୍କୁ ସାଙ୍ଗରେ ଧରି ମୁଁ ପହଞ୍ଚୁଗଲି 
ବୁଦ୍ଧୁରାମଙ୍କ ଗାଆଁରେ । ଗାଆଁ ବୋଇଲେ ଆଠଦଶଟି 
ଘର । ଗୋଟିଏ ଘରୁ ଅନ୍ୟ ଘରର ଦୂରତ୍ବ ଶହେ ମିଟରରୁ 
କମ୍‌ ହେବନି । ଗୋଟିଏ ଗୋଟିଏ ଛୋଟିଆ ମୁଣ୍ଡିଆ 
ପାହାଡ଼, ଯାହାକୁ ସେମାନେ ଟାଙ୍ଗର ବୋଲି କୁହନ୍ତି । 
ତା'ର ଶିଖରରେ ଅତି ବଡ଼ ଦୁଇଟି ଘର | ଘରକୁ ଲାଗି 
ଚତୁଃପାର୍ଶ୍ଵରେ ଗଡ଼ାଣିଆ ଅସମତଳ ଭୂମି ଦୁଇଏକର 
ପ୍ରାୟ । ଗୋଟିଏ ପରିବାରରେ ସେତିକି ଭୂସମ୍ପଭି । 
ସେଥିରେ ମକା, ବାଜରା, କଖାରୁ, ଲଙ୍କା ଆଦି ଚାଷ 
ହୁଏ । ଘୁଷୁରି, ଛେଳି, କୁକୁର ହୋଇ ମେଞ୍ଚେ ପାଳିତ 
ଜୀବ ଥାଆନ୍ତି । ସେମିତି ଚାରି, ପାଞ୍ଚଟି ଟାଙ୍ଗରକୁ ନେଇ 
ସେ ଗାଆଁ । 


ପଚାରି ପଚାରି ବୁଦ୍ଧୁରାମଙ୍କ ଘରେ ପହଞ୍ଚିଲୁ । 
ସେ ଘରେ ନ ଥଲେ । ତାଙ୍କ ଦେଖା ନ ପାଇଲେ ସେ 
ଗାଆଁରେ ଆମକୂ ଆଉ ଚିହଦହ୍ନିବ କିଏ ? ଜଣଙ୍କୁ 
ପଚାରିବାରେ ସେ କହିଲେ, “ ବୁଢ଼ା କ'ଣ ଏବେ ଘରକୁ 
ଫେରିବ କି ? ସେ ଫେରୁ ଫେରୁ ଦିନ ଗୋଟାଏ ହେବ ” 
କେଉଁଠିକି ସେ ଯାଇଛନ୍ତି ପଚାରିବାରୁ ସେ କହିଲେ, 
“ ହେଇ ଯେଉଁ ବଡ଼ ଟାଙ୍ଗରଟା ଦିଶୁଛି, ସେ ସେଇଠି 
ଥିବ । ସେଠି ଗଛ ପୋତୁଥୁବ କି ପାଣି ଦେଉଥିବ । ” 


ସେ ଟାଙ୍ଗରଟା ପ୍ରାୟ ଏକ କିଲୋମିଟର ଦୂରରେ 
ଥିଲା । ଦୁଇ ବନ୍ଧୁ ଚାଲିଲୁ ସେଠାକୁ । ଦର୍ଶନ ମିଳିଗଲା 
ବୁଦ୍ଧୁରାମଙ୍କର । ସଦ୍ୟ ରୋଇଥିବା କିଛି ଚାରାଗଛରେ 
ସେ ପାଣି ଦେଉଥିଲେ । ପ୍ରାୟ ଦୁଇଶହ ମିଟର ତଳେ 
ବହିଯାଉଥଲା କ୍ଷୁଦ୍ର ଝରଣାଟିଏ । ସେଠାରୁ ଖାଲି ପାଦରେ 
ଆବୁଡ଼ାଖାବୁଡ଼ା ଦନ୍ତୁରିତ ଚଲା ରାସ୍ତାରେ ଥରକୁ ଥର 
ସେ ବୋହୁଥିଲେ ବାଲ୍ଛି ବାଲ୍ଛି ପାଣି । କେହି ନ ଥୁଲେ 


ପାଖରେ । ହଠାତ୍‌ ସେଠାରେ ଆମକୁ ଦେଖି ବିସ୍କୟରେ 
ପଚାରିଲେ, “ ବାବୁମାନେ କୁଆଡ଼େ ?” ମୁଁ କହିଲି, 
“ ଚିହ୍ନିପାରୁନ କି ମଉସା ? ମଙ୍ଗଳା ହାଟରେ ତୁମଠୁ ଆମ୍ବ 
କିଣିଥିଲି | କହିଥିଲି ତୁମ ଗାଁ”କୁ ଆସିବି ବୋଲି | ତୁମେ 
କହୁଥିଲ ପାହାଡ଼ିଆ ରାସ୍ତାରେ ଆସିପାରିବନି ବୋଲି: 
କିନ୍ତୁ ଏବେ ଦେଖ ଆସିଲି କି ନାହିଁହ ଇଏ ତ ମୋର 
ବନ୍ଧୁ । ସିଏ ବି ମୋ ସାଙ୍ଗରେ ତୁମକୁ ଦେଖୁ ଆସିଛନ୍ତି | ” 


ବୁଢ଼ା ମନେପକାଇ କହିଲେ, “ ଓହୋ ! ଜାଣିଲି 
ଜାଣିଲି । ତୁମେ ସେଇ ବାବୁ । ଜଙ୍ଗଲ ଦେଖତେ ଆସିଛ । 
ମୋର ଆମ୍ବତୋଟା ଦେଖତେ ଆସିଛ । ଦେଖ ଦେଖ 
ଭଲ କରି ଦେଖ ।” ମୋ ଆଖରେ ପଡ଼ିଲା ଝରଣା ପାଖକୁ 
ପ୍ରାୟ ଦଶଏକର ପରିମିତ ଜାଗାରେ ଶହେ ସରିକି ଗଜା 
ଆମ୍ବ । ଟାଙ୍ଗର ଉପରପଟକୁ ଶହେ କୋଡ଼ିଏ କି ତିରିଶ 
ଏକର ଜାଗାରେ ବଢ଼ି ଉଠିଛି ଶହ ଶହ ଶାଗୁଆନ୍‌, 
ପିଆଶାଳ, ଶାଳ, କୁରୁମ, ଶିଶୁ, ମହାନିମ, ମହୁଲ ଆଦି 
ବୃକ୍ଷର ସମ୍ଭାର । ଚମକୃତ ହେଲୁ ଆମେ ଦୁଇ ବନ୍ଧୁ | 


୧ ନଜେ୍ମ୍ଭେର୍‌ ୨୦୧୬ ଅ୍ଯଧଆଆଆଥଅଆଆଆ ସଂସାର୍‌ ଆଅଅକ୍ଷାଆ ଆଏ ୭ 


ପଚାରିଲୁ, “ଏ ଗଛ ସବୁ କିଏ ଉତାରିଛନ୍ତି ମଉସା ? 
ଗାଁ”ବାଲା ନା ଫରେଷ୍ଟ୍‌ବାଲା ?” ' ସେ କହିଲେ, “ କେହି 


ନୁହେଁ, ମୁଁ ଏକା ଉତାରିଛି । ପନ୍ଦରବର୍ଷ ହେଲା ମୁଁ ଏଇ 
କାମ କରୁଛି । ” 


ବୁଦ୍ଧୁରାମଙ୍କୁ ସାବାସୀ ଦେଇ ଆମେ କହିଲୁ, 
“ କେତେ ମହତ୍‌ କାମ ତୁମେ କରିଛ ମଉସା! ତୁମକୁ 
ପ୍ରକୃତିମିତ୍ର ପୁରସ୍କାର ମିଳିବା କଥା । ତୁମ ନାମ ସବୁ 
ଖବରକାଗଜ, ଦୂରଦର୍ଶନରେ ବାହାରିବା କଥା | ” ସେ 
କହିଲେ, “ ନାଇଁ ବାବୁ ! ମୁଁ ତ ପାପୀ ଲୋକଟା | ଏବେ 
ଖାଲି ମୋ ପାପର ପ୍ରାୟଶ୍ଚିତ୍ତ କରୁଛି । ” ଆମେ ଆଶ୍ଚର୍ଯ୍ୟ 
ହୋଇ ପଚାରିଲୁ, “ ତୁମେ ପୁଣି କି ପାପ କରିଛ ମଉସା ? 
ତୁମେ ତ ବେଶ୍‌ ପୁଣ୍ୟ କାମ କରୁଛ !” ସେ କହିଲେ, 
“ ତୁମେ ସେ ସବୁ କଥା ଜାଣନି ବାବୁମାନେ । ଜୁଆନ୍‌ 
ବୟସରେ ମୁଁ ବହୁତ ପାପ କରିଛି । ଏ ପୂରା ଜାଗାଟା 
ସାରା ସେତେବେଳେ ଘଞ୍ଚଜଙ୍ଗଲ ଥିଲା । ଶାଳ, 
ପିଆଶାଳ, ଶିଶୁ, ଶାଗୁଆନ୍‌ ¬ ଆହୁରି କେତେ ଜାତି ଗଛ, 
ସେ ସବୁ ମୁଁ ହିଁ ପଦା କରିଦେଇଛି । ସତ କହୁଛି 
ବାବୁମାନେ, ମୁଁ ହିଁ ଥିଲି ନେତା | କେତେଥର ଜେଲ୍‌ 
ଯାଇଛି । ଜୋରିମାନା ଦେଇଛି । ପୁଲିସ୍‌ଠୁ ଲାଠିମାଡ଼, 
ବୁଟ୍‌ମାଡ଼ ଖାଇଛି; ହେଲେ କିଛି ମାନିନି । ସେତେବେଳେ 
ପୁଳା ପୁଳା ଟଂକା ମୋ ପାଖରେ । ବହୁତ ଅଇସ କରିଛି । 
ସେଗୁଡ଼ା ତୁମ ଆଗରେ କହିପାରିବିନି । ମୁହଁ ତଳକୁ 
ହୋଇଯିବ । ତୁମ ସହରରେ ଯେତେ ବାବୁଭାୟା ଅଛନ୍ତି, 
ସମସ୍ତେ ମୋଂଠାରୁ କାଠ ନେଇଛନ୍ତି । ସେମାନଙ୍କ ଘରେ 
ଯେତେ ପଲଙ୍କ, ସୋଫା, ଆଲମାରି, ଚଉକି, ଟେବୁଲ୍‌ 
ଦେଖବ, ସବୁ ମୁଁ ଯୋଗାଇଥିବା କାଠରେ ହୋଇଛି । 
ମୋ' କାଠ ଟାଟାଠୁ କଲିକତା ପର୍ଯ୍ୟନ୍ତ ଯାଇଛି । ପଦା 
କରିଦେଇଛି ମୁଁ ଏ ଜଙ୍ଗଲକୁ | ” 


ତା'କଥାରେ ଆମେ ତଟସ୍କ୍‌ ହେଲୁ । ଯେଉଁ 
ଲୋକଟା ଏତେ କଷ୍ଟ କରି ଜଙ୍ଗଲ ବଢ଼ଉଛି, ସେ ପୁଣି 
ଜଙ୍ଗଲ ନଷ୍ଟ କରିଥୁବ, ବିଶ୍ଵାସ ହେଲାନି । ସେ ପୁଣି 
କହିବାକୁ ଆରମ୍ଭ କଲେ, “ ବାବୁମାନେ ! ଗୋଟେ 
ଗୋଟେ ସମୟ ଏମିତି ଜୀବନରେ କେବେ କେବେ 
ଆସିଯାଏ, ମଣିଷକୁ ପୁରା ବଦଳାଇଦିଏ । ଶୁଣିବ କି 
ମୋ କଥା? ମୋ ଭଳି ପାପୀଟା ହଠାତ୍‌ କେମିତି 
ବଦଳିଗଲା ? ଆସିଛ ଯଦି ଟିକେ ଶୁଣିନିଅ | ' ” 


ଦିନକର କଥା । ରାତି ସମୟ । କେତେ ରାତି 
ହୋଇଥିବ କିଏ ଜାଣେ ? ନିଘୋଡ଼ ନିଦରେ ଶୋଇ ମୁଁ 
ଗୋଟେ ସ୍ଵପ୍ନ ଦେଖିଲି । ସ୍ଵପ୍ନରେ ଆସିଥିଲା ଧରିତ୍ରୀମାତା । 
ମୋତେ ଜିଂଘାସି କରି କହିଲା, “ତୋ ମାଆକୁ ଶେଷରେ 
ଲଙ୍ଗଳା କରିଦେଲୁ ? ତା'ଦେହରୁ ଲୁଗାଖଣ୍ଡକ ଓଟାରି 
ଫିଙ୍ଗିଦେଲୁ ?” ଧୂକ୍ଟାର କଲା ମୋତେ । କହିଲା, 
“ ତୋତେ ମୁଁ ଭୋକିଲା ରଖୁ ନ ଥିଲି । ଫୁଲ, ଫଳ, 
ପତ୍ର, ଶୁଖୂଲା ଡାଳ, ଶୁଖୁଲା ଗଛ, ଚେର, ମୁଳି- ତୋତେ 
କ'ଣ ନ ଦେଇଛି! ସେଥୁରେ ତୋ ପେଟ ପୁରିଲାନି 
ଯେ ଶେଷରେ ମାଆ ସହ ବେଇମାନି କଲୁ ? ମାଆକୁ 
ସାହା ହେବା ପରିବର୍ତେ ତା' ଇଜତ ସହ ଖେଳିଲୁ ? 
ଧ୍ଵକ୍‌ ତୋତେ ! ” 


ବୁଦ୍ଧୁରାମ ଟିକେ ଗୁମ୍‌ ମାରି ପୁଣି କହିଲେ, 
“ ନିଦଟା ଚଟ୍‌ କରି ଭାଙ୍ଗିଗଲା । ଭାବିଲି ସେଇଟା ସତରେ 
କି ସ୍ଵପ୍ନ ଥୁଲା ? ସ୍ଵପ୍ନ ହୋଇଥିଲେ ବି କଥାଟା ନିହାତି 
ସତ । କେବେ ତ ମୁଁ ଏମିତି ସ୍ଵପ୍ନ ଦେଖେନି । ଏମିତି 
କାହିଁକି ଦେଖୁଲି ? ଧରିତ୍ରୀମାତା ଆସିଥିଲା । ନିଶ୍ଚୟ 
ଆସିଥିଲା ମୋ ପାଖକୁ । ସେ ତ ଦେବୀ ନା ଠାକୁରାଣୀ ? 
ସେ କଂଣ ମୋ ସାମ୍ବାରେ ଆସି ଠିଆ ହୋଇ କହିବ 
କି ? ତା'ର ଯାହା କହିବାର କଥା, ସେ ସପନରେ ଆସି 
କହିଦେଲା । 


୮ ଅଆ ଆ.ଆଓମ.ଆୱ-୬ (ଆ... ସଂସାର୍‌ ଅଆ ୪୪୫୪ ୧ ନଭଜେ୍‌ମ୍ଭେର୍‌, ୨୦୧୭ 


ଦିଅଁ, ଦେବତା, ଠାକୁରାଣୀମାନେ ଏମିତି 
ସପନରେ ଆସି କହିଥାଆନ୍ତି ମଣିଷର ଆମ୍ମା ସହିତ । 
ଧରିତ୍ରୀମାତାକୁ ଜୁହାର କଲି । କାନ୍ଦି କାନ୍ଦି କ୍ଷମା ମାଗିଲି । 
ଆତୁର ହୋଇ କହିଲି, “ଭରପାଇ କରିଦେବି ଲୋ 
ମାଆ । ମୋତେ ଟିକେ ବଞ୍ଚେଇ ରଖ । ଟକିଏ ଆୟୁଷ 
ଦେ । ତୋରି ସେବାରେ କାଲିଠୁ ଲାଗିଯିବି ଲୋ ମାଆ । 
ସେଇଦିନଠୁ ଆଜିକୁ ପନ୍ଦର ବର୍ଷ ହେଲା ମୁଁ ଏଇ କାମରେ 
ଲାଗିଛି । ମଲା ପର୍ଯ୍ୟନ୍ତ ଲାଗିଥିବି । ଏବେ ମୋର ଏ 
ଜଙ୍ଗଲରେ ପନ୍ଦର ହଜାର ଗଛ ବଢୁଛି । ଆହୁରି ଦଶବର୍ଷ 
ବଞ୍ଚୁ ରହିଲେ ଆହୁରି ଦଶହଜାର ଉତାରିବି । ” 


“ ତୁମକୁ ବହୁତ ଧନ୍ୟବାଦ ମଉସା | ତୁମଠାରୁ 
ସମସ୍ତେ ଏ ଶିକ୍ଷାଲାଭ କରନ୍ତୁ । ତୁମେ ସମସ୍ତଙ୍କର ଆଦର୍ଶ 
ହୁଅ । ତୁମେ ଆହୁରି ଦଶବର୍ଷ କ”ଣ, କୋଡ଼ିଏ ବର୍ଷ 
ବଞ୍ଚୁରୁହ ।” ” ଆମେଦୁହେଁ ତାଙ୍କୁ ସାଧୁବାଦ ଜଣାଇଲୁ ଏବଂ 
ତାଙ୍କ ଦୀର୍ଘଜୀବନ କାମନା କଲୁ । ବୃଦ୍ଧ ବୁଦ୍ଧୁରାମ କିନ୍ତୁ 
ବିଶେଷ ଖୁସି ହେଲେନି; ବରଂ ଚିନ୍ତିତି ଦେଖାଗଲେ | 
କହିଲେ, “ ତୁମ ବାବୁଭାୟାମାନଙ୍କୁ, ମେମ୍ସାହେବମାନଙ୍କୁ 
ଏ କଥା କଣ ତୁମେ ବୁଝାଇପାରିବ ? ଏ ବୁଝ୍ୁୁରାମଙ୍କୁ 
ପାପୀ ବନାଇଥିଲା କିଏ ? ସେଇମାନେ, ସେମାନଙ୍କର 
ଦାମୀ ଦାମୀ କାଠରେ ଭଳିକି ଭଳି କାଠ ଫର୍ଣ୍ରିଚର୍‌ ବନାଇ 
ଘର ସଜେଇବାର ନିଶା ମୋ ଭଳି ଶହ ଶହ ବୁଝଵ୍ୁୁରାମଙ୍କୁ 
ଜନ୍ମଦେଇଛି ଆଉ ଦେଉଛି । ଆଉ ଆମ ଭଳି ଲୋକ 
ଅର୍ଥ ଲୋଭରେ ପଡ଼ି ସେମାନଙ୍କର ଇଚ୍ଛା ପୂରଣ କରିବାକୁ 
ଯାଇ ଆମର ଦେବୀମାଆଙ୍କୁ, ଧରିତ୍ରୀ ମାଆଙ୍କୁ ଲଙ୍ଗଳା 
କରିଦେଉଛୁ । ସେମାନେ ଯଦି ଦାମୀ ଦାମୀ ଫର୍ଣ୍ରିଚରରେ 
ଘରକୁ ମଣ୍ଡିବାର ନିଶା ଛାଡ଼ିଦେବେ, ମୋ ଭଳି ଆଉ 
କେହି ବୁଦ୍ଧୁରାମ ଜନ୍ମ ନେବେନି । ଧରିତ୍ରୀମାତା 
ଚିରସବୁଜ, ଅଖଣ୍ଡ ଯୌବନା ହୋଇ ରହିବ ! ହେଲେ 
ସେମାନେ କଂଣ ତାଙ୍କର ନିଶା ଛାଡ଼ିବେ ?” 


ବୁଦ୍ଧୁରାମଙ୍କର କଥା ଆମକୁ କିଛି ସମୟ ପାଇଁ 
ମୌନ କରିଦେଲା । ନିଜ ନିଜର ଘରର ଚିତ୍ର 
ମନେପକାଇ ଆମେ ଦୁହେଁ ନିଜକୁ ଦୋଷୀ ବୋଲି 
ଭାବିଲୁ । କାରଣ ଆମ ଘରେ ବି କାଠପଦାର୍ଥ କିଛି କମ୍‌ 
ନ ଥିଲା । ସତରେ ଆଜିକାଲି ଷ୍ଟିଲ୍‌, ଆଲୁମିନିୟମ୍‌, ପ୍ାଷିକ୍‌ 
ଫଣ୍ଢ୍ଵିଚର ଭଳି ଏତେ ସୁନ୍ଦର ବିକଳ୍ପ ଥାଉ ଥାଉ ଆମେ 
ଜଙ୍ଗଲ ବୃକ୍ଷରାଜି ଉପରେ ଲୋଲୁପ ଦୃଷ୍ଟି ପକେଇବା 
କ'ଣ ଦରକାର ? 


ନୀରବ ପ୍ରତିଜ୍ଞା କଲୁ_ ଏଣିକି କାଠପଦାର୍ଥର 
ବ୍ୟବହାରକୁ ଶୂନ୍ଯସ୍ତରକୁ କମାଇବୁ । ଅଧ୍କରୁ ଅଧ୍ରକ 
ଗଛ ଲଗାଇବୁ । 


ଶ୍ରୀ ଜଗନ୍ନାଥ ବିହାର, ଦକ୍ଷିଣ କାଳୀ ମାର୍ଗ, 
ଢେଙ୍କାନାଳ- ୭୫୯୦୦୧ 


କ୍ଷଯ ୟୁଥ୍‌ 
ନିଜକୁ ବେଶୀ ଚତୁର ମନେକରିବା ଉଚିତ ନୁହେଁ, 
ଯେପରି କାକ ଖୁବ୍‌ ଚତୁର, କିନ୍ତୁ ବିଷ୍ଠା ଖାଇ ମରେ | 
ସେହିପରି ଏଇ ସଂସାର କ୍ଷେତ୍ରରେ ଯେଉଁମାନେ ବେଶୀ 


ଚାଲାଖ କରିବାକୁ ଯାଆନ୍ତି। ସେଇମାନେ ହିଁ କେବଳ 
ଠକାମିରେ ପଡ଼ିଥାଆନ୍ତି । --ରାମକୁଷ୍ଣ ପରମହଂସ 


ବିଦ୍ୟାକୁ ଅମୁଲ୍ୟ ରତନ ଜାଣ 

ପାଠୁଆକୁ ମିଳେ ସବୁଠି ମାନ 

ଅପାଠୁଆ ହେଲେ କେହି, 

ସଂସାର ଭିତରେ ଜଣେ ବୋଲି ତୋତେ 
କାହିଁରେ ଗଣିବେ ନାହିଁ। - ଲକ୍ଷ୍ମୀକାନ୍ତ 


ଣନେ ପଡ଼ିଥାଉ ସିଏ 


ଶ୍ରୀ ଚିତ୍ତରଞ୍ଜାନ ପଟ୍ଟନାୟକ 


କେଉଁକାଳରୁ ସେ ଜନମ ଲଭିଛି 
ଲେଖନର ନାମ ଧରି 

ଶିଳପୀ ଗଢ଼ିଛି ଶକତ ଲୁହାରେ 
ମୁହଁକୁ ମୁନିଆ କରି । 

ପୁରୁବେ ନଥୁଲା କାଗଜ ପତର 
ଭୁଜ ପତରରେ ଲେଖା, 

ସେକାଳ ପଣ୍ଡିତ ପାଠୁଆଙ୍କ ପାଖେ 


ଲେଖନ ଦେଇଛି ଦେଖା । 


ରାମାୟଣ, ଗୀତା, ବେଦ, ଭାଗବତ 
ଲେଖନରେ ଲେଖୁ ପୋଥନ, 


୧ ନଜେ୍ମ୍ଭେର୍‌ ୨୦୧୬ ଅ୍ଯଧଆଆଆଆ ଅଆ ସଂସାର୍‌ ଆଅଅ୍ଷାଆ ଆଏ ୯ 


ସେହି ପୋଥୁ ଆଜି ଘରେ ଘରେ ପୂଜା 
ଝଟକରଇ ଜ୍ଞାନ ମୋତି । 
ଶିଶୁର ଜନମ କୋଷ୍ଠୀ ତିଆରିଛି 
ଆମରି ଜ୍ୟୋତିଷ ଭାଇ, 
ଜନମ ଜାତକ ଦେଖିବ ଅଣ୍ଡାଳି 
ଫୁଟି ଉଠେ ଝଟକାଇ । 
ଲେଖନକୁ ଧରି ' ସିଦ୍ଧାନ୍ତ ଦର୍ପଣ” 
ହୋଇଥିଲା ଦିନେ ଲେଖା, 
“ସାମନ୍ତ” ଖୋଜିଲେ ଗ୍ରହ, ନକ୍ଷତ୍ରଙ୍କୁ 
ବଦଳିଲା ଭାଗ୍ୟ ରେଖା । 
ଆମ ଅତିବଡ଼ୀ ଜଗନ୍ନାଥ ଦାସ 
ଲେଖିଲେ ଲେଖନ ଧରି, 
ତାଙ୍କ ଭାଗବତ ମାଟିର ଅମ୍ପତ 
ସଞ୍ଜରେ ପଡ଼ୁଛି ଝରି । 
ଆଳିମାଳିକାରେ ଲେଖନ ସାଇତା 
ଦଶରାରେ ପୂଜା ପାଏ, 
କରଣ ଭାଇ ମୋ ଭକତି ଚିତ୍ତରେ 
ଜୀବନ ସଙ୍ଗୀତ ଗାଏ । 
ତା” ଜୀବନ ଧରି ଏବେ ବି ବଞ୍ଚୁଛି 
ଜ୍ୟୋତିଷ ଭାଇର ଘରେ, 
ବିଶ୍ଵକର୍ମାଙ୍କର ଚରଣ କମଳେ 
ପରମାୟୁ ଅଳି କରେ । 
ଏ ମାଟିର ସିଏ ଚିର ବନ୍ଦନୀୟ 
ସ୍ୃତିର ଫଳକଟିଏ 
ଭାଗବତ କଣ୍ୁ ନିଃସୂତ ହୋଇଲେ 


“ ମନେପଡୁଥାଉ ସିଏ | ' 


ନିଗମ ନିବାସ, ଘୁଟୁକେଶରୀ, ନରଣପୁର, କେନ୍ଦୁଝର-୭ ୫୮୦୧ ୪ 


୧୦ ଅଧ୍ଷ୍ଯ ଆ ୪୬୬୪-୦୫-୫୫ ସଂସାର୍‌ ଅଆ ୧ ନଭେ୍‌ମ୍ଭେର୍‌, ୨୦୧୬ 


ଗିଷ୍ଟାଚାର 
ଶ୍ରୀ ନାମଯଜ୍ଞ ମିଶ୍ର 


ଥରେ ଜଣେ ଶିଲ୍ପପତି ଏକ ଆଇଟିଆଇ ସଂସ୍କାକୁ 
ତାଲିମ୍‌ପାପ୍ତ ବିଦ୍ୟାର୍ଥୀମାନଙ୍କ ମଧ୍ଯରୁ ଜଣେ ଉଚ୍ଚପଦସ୍ତ୍‌ 
କର୍ମଚାରୀ ବାଛିବାକୁ ଗଲେ । ପରୀକ୍ଷା କଲେ । 


ଜଣେ ପ୍ରତିଭାସମ୍ପନ୍ନ ବିଦ୍ୟାର୍ଥୀ ସର୍ବୋଚ୍ଚ ନମ୍ବର 
ରଖୁବା ଦେଖ ଖୁସି ହେଲେ ଓ ତାକୁ ସଙ୍ଗରେ ଘେନି 
ନିକଟସ୍ଥ ଡାକଘରକୁ ଏକ ଚିଠି ରେଜିଷ୍ଟ୍ରେସନ୍‌ ପାଇଁ 
ଗଲେ । ସେଠାରେ ରେଜିଷ୍ଟ୍ରେସନ୍‌ କାଉଣ୍ଟର୍‌ରେ ଖୁବ୍‌ 
ଭିଡ଼ ଥିଲା । ଲୋକେ ଲମ୍ବା ଲାଇନ୍‌ ଲଗାଇ ଜଣ ପରେ 
ଜଣେ ଡାକ କର୍ମଚାରୀଙ୍କୁ ନିଜ ନିଜ ଚିଠି ଦେଇ ରସିଦ୍‌ 
ଆଣି ଆସୁଥାନ୍ତି । ଶିଳ୍ପପତି ଜଣଙ୍କ ଅପେକ୍ଷା କରି ଘର୍ମାକ୍ତ 
ହୋଇଗଲେ । ତାଙ୍କ ପାଳି ଆସିବାକୁ ଆହୁରି ଡେରି ଥାଏ । 


ଏହି ସମୟରେ ସେହି ସର୍ବୋଚ୍ଚ ନ ମ୍ବରପ୍ରାପ୍ତ 
ବିଦ୍ୟାର୍ଥୀଜଣଙ୍କ ସହି ନ ପାରି ତାଙ୍କଠାରୁ ଚିଠିଟି 
ନେଇଯାଇ ଲୋକଙ୍କ ଲାଇନ୍‌ ବାହାରେ ଯାଇ ଡାକ 
କର୍ମଚାରୀଙ୍କୁ ଧମକଚମକ ଦେଇ ଚିଠିଟିକୁ ରେକିଷ୍ଟି 


କରାଇ ଶୀଘ୍ର ରସିଦ ଆଣି ଧରାଇଦେଲା । ତା'ପରେ 
ଦୁହେଁ ଆସି ଏକ ରେସ୍ତୋରାରେ ଚା' ପାନ ପାଇଁ ପଶିଲେ | 
ରେସ୍ତୋରାରେ କୌଣସି ଚଉକି ଖାଲି ନ ଥୁଲା । 
ଅନ୍ୟମାନେ ଉଠିବା ପର୍ଯ୍ୟନ୍ତ ଅପେକ୍ଷା କରିବାକୁ ହେବ । 
କେବଳ ଗୋଟିଏ ଟେବୁଲ ପାଖରେ ଦୁଇଟି ଚଉକିରେ 
କେହି ନ ଥିଲେ, ମାତ୍ର ଚଉକି ଦୁଇଟିରେ ଦୁଇଟି 
ଲୋଚାକୋଚା ବ୍ୟାଗ୍‌ ଥୁଆହୋଇଥିଲା । ସମ୍ଭବତଃ 
ତହିଁରେ ସାମାନ୍ୟ କିଛି କାଗଜପତ୍ର ଓ କପଡ଼ା ଥଲା । 


ବିଦ୍ୟାନବୀଶ ଯୁବକଟି ଧାଇଁଯାଇ ଉକ୍ତ ବ୍ୟାଗ 
ଦୁଇଟିକୁ ଟେବୁଲ ତଳେ ଆଣି ରଖୁଦେଲା ଓ ଭକ୍ତି 
ସହକାରେ ଶିଳ୍ପପତିଙ୍କୁ ଡାକିଆଣି ଚଉକିରେ ବସାଇ ଆପେ 
ଅନ୍ୟ ଚଉକିଟିରେ ବସି ପଡ଼ିଲା । ଦୁହେଁ ବସି ଚା'ପାନ 
କରୁଥିବାବେଳେ ଦୁଇଜଣ ଗାଉଁଲି ଲୋକ ଗାଧୁଆଘରୁ 
ଆସି ନିଜ ବ୍ୟାଗ ଖୋଜି ଖୋଜି ଆସି ପହଞ୍ଚୁଲେ । ସେ 
ଦୁଇଜଣଙ୍କର ଆବୁରା ଚଉକିରେ ଏ ଦୁଇଜଣ ବସିଥିବାର 
ଦେଖୁ ଆମେ ଏଠି ବସିଥିଲୁ ଓ ମୁହଁ ଧୋଇବାକୁ 
ଯାଇଥିଲୁ ବୋଲି ଦାବି ଜଣାଇଲେ । ପ୍ରତିଭାବାନ୍‌ 
ଶିକ୍ଷାନବୀଶଟି ତାଙ୍କ କଥାକୁ ତାଚ୍ଛଲ୍ୟରେ ଉଡ଼ାଇଦେଇ 
ଟେବୁଲ ତଳୁ ତାଙ୍କ ନିଜ ନିଜ ବ୍ୟାଗ ନେଇଯିବାକୁ 
ନିର୍ଦେଶ ଦେଲା । ଗାଉଁଲି ଭଦ୍ରଲୋକ ଦୁଇଜଣଙ୍କର 
ମନରେ କଷ୍ଟ ହେଲେ ସୁଦ୍ଧା ଅଯଥା କଥା ବଢ଼ିବାକୁ 
ଚେଷ୍ଟା ନ କରି ଅନ୍ୟତ୍ର ଯାଇ ବସିଲେ । ଉପରଓଳି 
ଶିଳ୍ପପତିଜଣଙ୍କ ତାଙ୍କ ଫେରନ୍ତା ଗାଡ଼ିର ଅଗ୍ରିମ ଟିକେଟ 
ପାଇଁ ରେଳ ଷ୍ଟେସନ୍‌ ଆଡ଼େ ଯିବାକୁ ବାହାରିଲେ । 


ତାଙ୍କ ବନ୍ଧୁ ସେଇ ଆଇଆଇଟି ନିର୍ଦେଶକ ସର୍ବୋଚ୍ଚ 
ନମ୍ବର ରଖୁ ଉତ୍ତୀର୍ଣ୍ଣ ହୋଇଥୁବା ପୂର୍ବବର୍ତୀ ଶିକ୍ଷାନବୀଶକୁ 
ନ ପଠାଇ, ତାଂଠାରୁ କମ୍‌ ନମ୍ବରପ୍ରାପ୍ତ ଅନ୍ୟ ଜଣେ 
ବିଦ୍ୟାର୍ଥୀଙ୍କୁ ତାଙ୍କ ସହ ରେଳ ଷ୍ଟେସନ୍‌କୁ ପଠାଇଲେ । 


୧ ନଜ୍ମ୍ଭେର୍‌ ୨୦୧୬ ଅ୍ଯଧ୍ଆଆଆଥଅଆଆଆ ସଂସାର୍‌ ଆଅଅ୍ଚାଆ ଅଆ ୧୧ 


କାରଣ ସେ ଜାଣିଥିଲେ ଯେ ଅଗ୍ରିମ ରେଳଟିକେଟ୍‌ 
ଦେଉଥୁବା କର୍ମଚାରୀଜଣଙ୍କ ଏହି ଶିକ୍ଷାନବୀଶଙ୍କର ଭାଇ 
ଥୁିଲେ। ଏଣୁ ସେ ଗଲେ ସହଜରେ ଟିକେଟ୍‌ 
ଆଣିପାରିବେ । 


ରେଳ ଷ୍ଟେସନରେ ଟିକେଟ୍‌ କାଉଣ୍ଟର ପାଖରେ 
ପହଞ୍ଚୁ ଶିଳ୍ପପତି ଦେଖୂଲେ ଟିକେଟ୍‌ ଘରର କର୍ମଚାରୀଟି 
ଦ୍ବିତୀୟ ଶିକ୍ଷାନବିଶଙ୍କୁ ଦେଖୁ ଡାକ ପକାଇଲେ ଭିତରକୁ 
ଆସି ଟିକେଟ ନେଇଯିବାକୁ । ମାତ୍ର ଶିକ୍ଷାନବୀଶଜଣଙ୍କ 
ଏପରି ବେନିୟମ କାମ କରିପାରିବେ ନାହିଁ କହି ନିଜେ 
କାଉଣ୍ଟର୍‌ ସାମନାରେ ଲାଗିଥିବା ଲୋକଙ୍କ ସହ ଧାଡ଼ିରେ 
ଠିଆ ହୋଇ ଅନେକ ବେଳ ପରେ ଟିକେଟ୍‌ ଆଣି 
ଶିଲ୍ପପତିଙ୍କୁ ଦେଲେ । ଘର୍ମାକ୍ତ ହୋଇ ଉଭୟେ ଏକ 
ହୋଟେଲରେ ପ୍ରବେଶ କରି ବସି ଥଣ୍ଡାପାନୀୟ 
ମଗାଇଲେ । ଥଣ୍ଡାପାନୀୟ ପିଉଥୁବାବେଳେ ଜଣେ 
ଅଶୀତିପର ବର୍ଷର ଦୁର୍ବଳ ବୃଦ୍ଧଲୋକ ଝାଳନାଳ ହୋଇ 
ହୋଟେଲରେ ପଶି ପଙ୍ଫା ତଳେ ଥିବା ଏକ ସ୍ଫ୍ରାନ ଖୋଜି 
ନ ପାଇ ବ୍ୟାକୁଳ ଭାବରେ ଠିଆହେଲେ । 


ଶିଳ୍ପପତିଙ୍କ ସହ ବସିଥୁବା ଶିକ୍ଷାନବୀଶଙ୍କର ସିଟ୍‌ 
ଏକ ପଙ୍ଖା ତଳେ ଥଲା । ବୃଦ୍ଧଙ୍କ ବ୍ୟାକୁଳତା ଦେଖୁ ସେ 
ସିଟ୍‌ରୁ ଉଠି ପଡି ତାଙ୍କୁ ଆଣି ନିଜ ସିଟ୍‌ରେ ବସାଇଦେଲା 
ଓ ନିଜେ ଠିଆ ହୋଇ ରହିଲା । ବୃଦ୍ଧଜଣଙ୍କ ଆଶ୍ଵସ୍ତ 


 । 


ହୋଇ ଶିକ୍ଷାନବୀଶ ଯୁବକଙ୍କୁ ଆଶୀର୍ବାଦରେ ପୋତି 
ପକାଇଲେ । ଶିଳ୍ପପତିଜଣଙ୍କ ଆଇଆଇଟି ଇନ୍‌ଷ୍ଚିଚ୍ୟୁଟ୍‌କୁ 
ଫେରି ସମସ୍ତଙ୍କୁ ଚକିତ କରି କମ୍‌ ନମ୍ବର ପାଇଥୁବବା 
ସେଇ ଦ୍ଵିତୀୟ ଶିକ୍ଷାନବୀଶଟିକୁ ଉଚ୍ଚ ବେତନରେ ନିଜ 
କମ୍ପାନୀରେ ଆସିଷ୍ଟାଣ୍ଟ୍‌ ମ୍ୟାନେଜର ଭାବରେ ନିଯୁକ୍ତି 
ଘୋଷଣା କଲେ । ବନ୍ଧୁ ନିର୍ଦେଶକ ଏହାର କାରଣ 
ପଚାରିବାରୁ ସେ କହିଲେ, “ଯଦିଓ ପ୍ରଥମ ନବୀଶଟି 
ଅତ୍ୟନ୍ତ ମେଧାବୀ ଓ ପ୍ରତିଭାଶାଳୀ, ତା'ର ଶିଷ୍ଟାଚାରର 
ଅଭାବ ରହିଛି । ନିଜ ସ୍ବାର୍ଥକୁ ଅଗ୍ରାଧ୍କାର ଦେଇ ସେ 
ଅନ୍ୟର ଅସୁବିଧା ଓ ସାଧାରଣ ନିୟମ ପ୍ରତି ଉଦାସୀନ । 
ପ୍ରକ୍ଷାନ୍ତରେ ଦ୍ବିତୀୟ ନବୀଶଟି ଅତ୍ୟନ୍ତ ଶିଷ୍ଟ, ନିୟମାନୁବର୍ତୀ 
ଓ ଅନ୍ୟାମାନଙ୍କ ପ୍ରତି ସମ୍ବେଦନଶୀଳ । କମ୍ପାନୀ ଚଳେ 
ଲୋକଙ୍କ ସହ ଶିଷ୍ଟତା ଓ ସଦ୍‌ବ୍ୟବହାରରେ | ଏଣୁ ଏହି 
ଶିଷ୍ଟାଚାରସମ୍ପନ୍ନ ଯୁବକ ମୋ ଶିଲ୍ପର ଉନ୍ନତିରେ ଅତ୍ୟନ୍ତ 
ପ୍ରୟୋଜନ । ଏଭଳି ଲୋକ ଭବିଷ୍ଯତରେ ଦୁର୍ନୀତି 
ହେବାକୁ ଦେବେନାହି । ଶିଷ୍ଟାଚାର ହିଁ ସକଳ ବିଦ୍ୟାଠାରୁ 
ଅତ୍ୟନ୍ତ ମୂଲ୍ୟବାନ । 

ବରପାଲିପଡ଼ା, ବଲାଙ୍ଗିର 


ପାବିସିଆଦି 


ଞଞୁ 
ପତ୍ନୀ (ରୋଷେଇ ଘରୁ) ¬ ହେଇଟି, ଶୁଣୁଛ ! ମୁଁ ଆଜି 


କେମିତି ଦିଶୁଛି, କହିଲ ? 

ପତି ବହୁତ ସୁନ୍ଦର | 

ପତ୍ନୀ ଖାଲିଟାରେ ମନ ବୁଝାଇବାକୁ କହୁଛ । ରୋଷେଇ 
ଘରକୁ ନ ଆସି ତମେ କେମିତି ଜାଣିଲ ମୁଁ ଏତେ 
ସୁନ୍ଦର ଦେଖାଯାଉଛି ବୋଲି । 

ପତି ପୋଡ଼ା ରୁଟିର ବାସ୍ବାରୁ । ସେମାନେ ପରା ତମକୁ 
ଦେଖ ଭର୍ଷାରେ ଜଳିଗଲେଣି । 


୧୨ ଅଞ୍ଚ୍ଆଥଆଥଆଆଥ ୪୪୦୦ ସଂସାର୍‌ ଅକ୍ଷାର. ୧ ନଭେ୍‌ମ୍ଭର୍‌। ୨୦୧୭ 


ଣିଶ୍ରପାଳନରେ ବାପାଙ୍କଂ ଉଥିକା 
ଡ. ଶୁଭେଂଦ୍ର ମୋହନ ଶ୍ରୀଚଂଦନ ସିଂ 


ଆଜିକାଲି ସ୍ବଚ୍ଛଳ ପରିବାର ପିଲାଏ ମୋଟା 
ହେଇଯାଉଛନ୍ତି । ଖାଲି ଭାରତରେ ନୁହେଁ, ସାରା 
ପ୍ରଥଁବୀରେ ଏହା ଏକ ସମସ୍ୟା ରୂପରେ ଦେଖାଦେଇଛି । 
ତେବେ ଭାରତରେ ଏହା ଭୀଷଣ ଆକାର ନେଇଛି । 


ଗବେଷକମାନେ ଏ ସମ୍ପର୍କରେ ଚିନ୍ତିତ । ବର୍ତମାନ 
ସେମାନେ ଏ ଦିଗରେ ଯେଉଁ ଗବେଷଣା କରିଛନ୍ତି, ତା'ର 
ସୁଫଳ ଓ କାରଣ ଜଣାପଡ଼ିଛି । ପିଲାଟିଏ ଦି” ବର୍ଷରୁ 
ଚାରିବର୍ଷ ଭିତରେ ବାପାଙ୍କ ସାଂଗ ପାଇବା ଉଚିତ । 
ଆଜିକାଲି ବାପାମାନେ ବିଭିନ୍ନ କାମରେ ବ୍ୟସ୍ତ ରହନ୍ତି । 
ସେମାନେ ପିଲା ସାଙ୍ଗରେ ଖେଳାଖେଳି କରନ୍ତିନି । 
ଗବେଷକମାନେ କହନ୍ତି- ଏ ସମୟଟା ବାପାମାନଙ୍କ 
ପାଇଁ ଗୁରୁତ୍ବପୁର୍ଣ୍ଣ । ସେମାନେ ଏଭଳି ଛୋଟପିଲାଙ୍କ ସହ 
ବହୁ ସମୟ ବିତେଇବେ, ଖେଳିବେ, ବୁଲେଇନେବେ | 
ଏ ଗବେଷକମାନଙ୍କର ମୁଖ୍ୟ ବ୍ଲଗବର୍ଗ ସ୍କୁଲ ଅଫ୍‌ ପବ୍ଲିକ୍‌ 
ହେଲ୍‌ଥ୍‌ର ମାଇକେଲ ଓଂଗ୍‌ ଏଇ ସତ୍ୟରେ ଉପନୀତ 
ହେଉଛନ୍ତି । 


ଆମେରିକାର ଏକ ଜାତୀୟ ସର୍ବେକ୍ଷଣ ପିଲାଙ୍କ 
ମୋଟାପଣ ନେଇ କରାଯାଇଥିଲା । “ ଓବେଇସିଟି ” 
ନାମକ ଗବେଷଣା ପତ୍ରରେ ଏ ସର୍ବେକ୍ଷଣ ଓ ତା'ର 
ଫଳାଫଳ ତଥ୍ୟ ଏଥୁରେ ପ୍ରକାଶ ପାଇଛି । ପିଲାମାନଙ୍କୁ 
ଦେଖୁଥିବା ଶିଶୂଡାକ୍ତର ଓ ବିଶେଷଜ୍ଞମାନଙ୍କ ସହ 
ପିତାମାତା ଉଭୟ ଗଭୀର ଯୋଗାଯୋଗ ରଖୁବା 
ଦରକାର । ବେଳେବେଳେ ମା'ମାନେ ପିଲାକୁ 
ଆବଶ୍ୟକ ତାଠୁଁ ଅଧ୍ରକ ଖାଦ୍ୟ ଖୁଆନ୍ତି । ବାପାମାନେ ତାହା 
ବି ଦେଖିବେ । ପିଲାଙ୍କୁ ଯେତିକି ଖୁଆଇବା ଦରକାର, 
ତହିଁରୁ ଅଧ୍ଵକ ଖାଦ୍ୟ ଦେଲେ ସେମାନେ ଆପେ ଆପେ 
ମୁହଁ ବୁଲାଇ ନି ଅନ୍ତି । 


ଏହାଛଡ଼ା ଆଜିର ପିଲାଏ ଟି.ଭି. ଓ ସେଲ୍‌- 
ଫୋନ୍‌ରେ ଅଧ୍ବକ ଖେଳୁଛନ୍ତି । ଏଥ୍ରରେ ଶାରୀରିକ ଶ୍ରମ 
ହୁଏନି । ତାହା କମ୍‌ କରି ଖେଳପଡ଼ିଆ, ବାଡ଼ିବ ଗିଚାରେ 
ଖେଳ ଓ କାମ କଲେ ଅଧୁକ ଉପକାର ମିଳିବ । 


ଏପରିକି ପ୍ରସୂତିମାନଙ୍କ ହାତ ଧରିବା ଏବଂ 
ସେମାନଙ୍କ ପ୍ରସବବେଳରେ ସେମାନଙ୍କ ହାତ ଧରିବା 
ମଧ୍ଯ ଉପକାରକ । ଏହାଫଳରେ ପ୍ରସୂତି ମାନଙ୍କ 
ଗର୍ଭଯନ୍ତ୍ରଣା କମ୍‌ ହୁଏ । ବାପାମାନଙ୍କ ହୃଦୟ ଓ 
ଶ୍ଵାସକ୍ରିୟାରେ ଏହା ହିତକର ହୁଏ । କଲୋରାଡୋ 
ବିଶ୍ବବିଦ୍ୟାଳୟର ପାଭେଲ୍‌ ଗୋଲ୍‌ଡଷ୍ଟୋନ୍‌ କହନ୍ତି, 
“ଏଭଳି ହାତ ଧରାଧରି ଯେତେ ବେଶୀ ହେବ, ସେତେ 
ଉପକାର ମିଳିବ । ' ' 


କୌଣସି ଭାବାବେଗିକ ଚଳଚ୍ଚିତ୍ର ଦେଖୁବା, 
ଏକାଠି ଗୀତ ଗାଇବା ଫଳରେ ଉଭୟଙ୍କ ହୃଦ୍‌କ୍ରିୟାରେ 
ସୁପ୍ରଭାବ ପଡ଼ିଥାଏ । ଏହା ମଧ୍ଯ ଗର୍ଭସ୍ଫ୍୍‌ ସନ୍ତାନ ଉପରେ 
ଅନୁକୂଳ ପ୍ରଭାବ ପକାଏ । ସନ୍ତାନର ମସ୍ତିଷ୍କ, ହୃଦୟ 
ଉପରେ ଏହା ଅଧ୍ରକ ସୁପ୍ରଭାବ ପକାଇଥାଏ । 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଷାଆଆଅ ଆ. ୧୩ 


ଏଡ଼େ ବେଗି ବେଗି ସାଇକେଲ ଚଢ଼ି 
ଡାକବାଲା ଭାଇ ଧାଉଁଛ କାହିଁ, 
ଦୂରଦେଶ ବନ୍ଧୁ ଚିଠି ଖଣ୍ଡେ ଆଣି 


ମୋ ହାତେ ଧରାଇ ଦିଅନ୍ତ ନାହିଁ ! 
ଏତେଦିନ ସାଙ୍ଗ ଚିଠି ଖଣ୍ଡେ ପାଇଁ 
ଚାତକ ପରି ମୁଁ ରହିଛି ଚାହିଁ, 
ପରାଣ ମିତର ହାତର ପରଶ 
ପାଇ ପାସୋରନ୍ତି ଆକାଶ ଭୁଇଁ । 


ଗହୀର ମନର ରାଶି ରାଶି ଭାଷା 
ଗାରେ ଗାରେ ସାଙ୍ଗ ଦିଅନ୍ତା ଥୋଇ 

ବାଇଗଣ ମଞ୍ଜିଆ ଅକ୍ଷର ତାହାର 
ନିଦା ମନକୁ ମୋ ଦିଅନ୍ତା ଧୋଇ । 


ସାଙ୍ଗ ମୋ ଲେଖନ୍ତା ମିଠା ମିଠା କଥା 
ସୁଖର ଦୁଃଖର କାହାଣୀ ମେଲି, 
ସ୍ନେହ- ମମତାର ଡୋରରେ ବାନ୍ଧହନ୍ତା 


ଭେଦଭାବ ସବୁ ମନରୁ ଭୂଲି । 


ନୀଳ ଲଫାପାରେ ହୃଦୟର କଥା 
ସାଙ୍ଗ ହାତଅଙ୍କା ଗୋଲାପ ଫୁଲ, 


ସରିକି ତା” ସଙ୍ଗେ ମୋବାଇଲ ମେସେଜ୍‌ 
ଯନ୍ତ୍ର ମଣିଷର ନେଟ୍‌ ଇ-ମେଲ୍‌ | 

ପାରିବ କି ଭାଇ ସାଙ୍ଗକୁ ବୁଝାଇ 
ଚିଠି ଖଣ୍ଡେ ଦେବ ଠିକଣା ନେଇ, 

କେତେ କାଳ ହେଲା ଅନାଇ ରହିଛି 
ହାତ ଲେଖା ଚିଠି ପାଇବା ପାଇଁ । 


ଶିଶୁ ବାଟିକା ବିଭାଗ, ବାଣୀତୀର୍ଥ, କରଞ୍ଜିଆ, ମୟୂରଭଞ୍ଜ-୩୭ 


3» ୮ ଧନ୍ଦା 


ପାଞ୍ଚୋଟି ଅକ୍ଷରେ ନାମ ମୋହର 
ପିଠା ଭିତରେ ମୁଁ ଅଟଇ ସାର । 
ଚତୁର୍ଥ ପଞ୍ଚମ ମିଶାଇଦେଲେ 
ଜଳଖଆ ନାମକୁ ବୁଝାଏ ଭଲେ । 


ପଞ୍ଚମ ଦ୍ବିତୀୟ ଯୋଗ କରିଲେ, 
ଇସାରା ନାମକୁ ବୁଝାଏ ଭଲେ । 
ତୃତୀୟ ଦ୍ବିତୀୟ କରିବ ଯୋଗ 
ପକ୍ଷୀର ନାମକୁ ବୁଝାଉଥିବ । 


ପ୍ରଥମ ଦ୍ବିତୀୟ ମିଶାଇଦେବ 
କାଟିବା ବସ୍ତୁକୁ ବୁଝାଉଥୁବ । 
ପ୍ରଥମ ଦ୍ବିତୀୟ ତୃତୀୟ ଲେଖ 
ପୁଜାପାର୍ବଣରେ ତାହାକୁ ଚାଖ । 


ସେହି ନାମଟିକୁ କହିବ ଯିଏ 
ଉପହାରଟିଏ ପାଇବ ସିଏ । 
-- ଦିବ୍ୟାଂଗୀ ମିଶ୍ର, ୭ମ, ସରସ୍ଵତୀ ଶିଶୁ ବିଦ୍ଯା ମନ୍ଦିର, 
ଘସିପୁରା 
(ଉତ୍ତର ୪ ୪ ପ୍ରଷ୍ଠାରେ) 


୧୪ ଅଞ୍୍ଯ ୪୪୦୦ ସଂସାର୍‌ ଅକ୍ଷର ୧ ନଭେ୍‌ମ୍ଭର୍‌। ୨୦୧୭ 


ଶ୍ରଭ ଦୀପାବଳି 
ଶ୍ରୀମତୀ ରାଧାରାଣୀ ତ୍ରିପାଠୀ 


ତାଳଫୋଟକା କିଣିବ ବୋଲି ପୁଅ ବାପାଙ୍କଠାରୁ 
ପଇସା ନେଇଯାଇଛି ଯେ ଯାଇଛି ଆସି ସଞ୍ଜ ବୁଡ଼ିଲାଣି । 
ବ୍ୟସ୍ତବିବ୍ରତ ମାଆ ବାପା ଦି” ଜଣ । ପୋଲିସ୍‌ରେ ରିପୋର୍ଟ 
ଦେବାକୁ ଉଦ୍ୟତ ହେଲାବେଳେ ଚମକାଇ ପୁଅ କହି 
ଉଠିଲା “ଶୁଭ ଦୀପାବଳି ମାଆ ଆଉ ବାପା | ' 


କୁଣ୍ଢେଇ ପକାଇଲେ ମାଆ । ବାପା ଟିକିଏ ବିରକ୍ତ 
ହୋଇ ବିଳମ୍ବର କାରଣ ପଚାରିଲେ । 


ବାପାଙ୍କ ହାତ ଧରି ଭିଡ଼ି ଭିଡ଼ି ଘର ବାହାରକୁ 
ନେଇଗଲା ପୁଅ । ତାଙ୍କ ଦ୍ଵାର ପାଖରେ ରିକ୍ଡାରେ 
ବସିଥା'ନ୍ତି ଜଣେ ବୃଦ୍ଧ । ସେଇ ବୃଦ୍ଧଙ୍କ ଆଡ଼କୁ ଅଙ୍ଗୁଳି 
ନିର୍ଦେଶ କରି ପୁଅ କହିଲା, ““ ଏଇ ଜେଜେଙ୍କ ପାଇଁ 
ମୋର ଡେରି ହୋଇଗଲା ବାପା । ମୋତେ କ୍ଷମା କର ।' ' 


ତା'ପରେ ପୁଣି କହିଲା, “ “ବାପା ! ଜେଜେଙ୍କୁ 
ଘରକୁ ନେଇଆସ । ମାଆ! ମାଆ! ଜେଜେଙ୍କୁ ଚାଂ 
ଦିଅ।”” କିଛି ହେଲେ ବୁଝି ପାରୁ ନଥାଂନ୍ତି ମାଆ କି 
ବାପା । ପରସ୍ପରର ମୁହଁକୁ ଚାହିଁ ପୁଅର ନିର୍ଦେଶ 
ମାନୁଥା'ନ୍ତି କେବଳ । 


ଚା” ପିଇସାରିବା ପରେ ବୃଦ୍ଧଜଣଙ୍କ କହିଲେ 
“ମାଆ! ତୁମ ପୁଅକୁ ଭଗବାନ୍‌ କୋଟି ପରମାୟୁ 
ଦେଇଥାଂନ୍ତୁ। ସୁସ୍ତ ସବଳ କରିଥା''ନ୍ତୁ ୮୮” ତାଂପରେ 
ବାଟରେ ଘଟିଥିବା ଘଟଣା ସବୁ ଏକାନିଶ୍ବାସକେ 
ବଣ୍ଠିଗଲେ ସେ । ପୁଅଟି ଦୌଡ଼ି ଦୌଡ଼ି ଫୋଟକା 


କିଣିବାକୁ ଗଲାବେଳେ ତାଙ୍କ ସହ ଧକ୍କା ଲାଗିଗଲା । 
ତଳେ ପଡ଼ିଗଲେ ସେ । ତାଙ୍କ ଚାଲିବାର ସାହାରା 
ବାଡ଼ିଖଣ୍ଡକକୁ ରାସ୍ତାରେ ଅଣ୍ଡାଳି ହେଉଥାଂ ନ୍ତି । ତାଙ୍କ ଆଖୁ 
ଝାପ୍‌ସା ଦେଖାଯାଏ । ବାର୍ଦକ୍ୟଜନିତ ଦୃଷ୍ଟିଦୋଷ । ତାଙ୍କୁ 
ଉଠିବାରେ ସହାୟତା କଲା କୁନିପୁଅ | ହାତକୁ ବାଡ଼ି 
ଖଣ୍ଡକ ଧରାଇଦେଇ ପଚାରିଲା, “ଜେଜେ ତମ ଚଷମା 
ନାହିଁ କି ?” 

“` ନାଇଁରେ ବାପା ମୋ ପାଖରେ ଚଷମା ନାହିଁ, 
ପଇସା ବି ନାହିଁ”” କହିଲେ ବୃଦ୍ଧ । ଟଙ୍କା ଶହେଟା 
ଯୋଗାଡ଼ କରୁଛି । ଟଙ୍କା ହୋଇଗଲେ ଚଷମାଟିଏ କିଣିବି 
ଯେ । ପୁଅଟି ତା' ମନରେ କଂ”ଣ ଚିନ୍ତା କଲା କେଜାଣି, 
ତା” ହାତରେ ଧରିଥିବା ଚକଚକିଆ ଶହେଟକିଆ ନୋଟ୍‌କୁ 
ଥରେ ଆଉ ବୃଦ୍ଧଙ୍କ ଆଖୁକୁ ଥରେ ଚାହିଁଲା । ତା'ପରେ 
ରିକ୍ଟାଟିଏ ଧରି ସିଧା ଡାକ୍ତରଖାନା ଅଭିମୂଖେ 
ବାହାରିଗଲା । ବୃଦ୍ଧଙ୍କ ଆଖ୍ୂକୁ ନୂଆ ଚଷମାଟିଏ ଦେଇ 
ଏଇ ଆସୁଛି । 


ଶେଷରେ ବୃଦ୍ଧ କହିଲେ ‹ ' ବୁଝିଲ ମାଆ ! 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଷାଆ ଆ ଆ ୧୫ 


ଆଜିପରି ଦୀପ ଅମାବାସ୍ୟାରେ ମୋ ଆଖୁକୁ ଚଷମା ଦେଇ 
ତୁମ ପୁଅ ମୋର ଜୀବନକୁ ସବୁଦିନ ପାଇଁ ଆଲୋକିତ 
କରିଦେଲା । ମୋତେ ସାରା ଜୀବନ ପାଇଁ ସ୍ଵେହର 
ବନ୍ଧନରେ ବାନ୍ଧି ପକେଇଲା, ମୋତେ ଜେଜେ 
କରିନେଲା ।' ' ଏତକ କହି ନିଜ ଆଖୁରୁ ବୋହି ଆସୁଥିବା 
ଲୁହକୁ ପୋଛିପକେଇଲେ ସେ । 

ବାପା ମାଆ ବୃଦ୍ଧଙ୍କ କଥା ଶୁଣୁଥିଲେ ସ୍ସ୍ାଣୁପ୍ରାୟ । / //! ୩ 
ଏତିକିବେଳେ ସମସ୍ତଙ୍କୁ ଚମକାଇ ଦେଇ ପୁଅ କହି ୨୪ //¦! | 1 
ଉଠିଲା ' ଶୁଭ ଦୀପାବଳି” | 


ଭାରତୀ କୁଟୀର, ଡୁଙ୍ଗୁରିପାଲି- ୭ ୬୭ ୦ ୨୩, ସୁବର୍ଣ୍ରପୁର 


ଭାବୁଥୁଲେ ମନେ, ନୂଆ ଉଦ୍ଭାବନେ 
ଡିନାମାଇଟରେ ହେବେ ମହାନ, 
ବୈଜ୍ଞାନିକ ଭାବେ ପୂଜିତ ହୋଇବେ 
ବଢ଼ିବ ଜଗତେ ତାଙ୍କ ସମ୍ମାନ । 
ହେଲା ବିପରୀତ ଗଲା ଯେ ମହତ 
ଏପରି କଳନା କେବେ ନଥୁଲା, 
ଆଲଫେଡ୍‌ ନୋବେଲ ଡିନାମାଇଟ୍‌ ହିଁ ଧ୍ବଂସଲୀଳା ପାଇଁ 
ତାଙ୍କରି ମୁଖରେ କାଳି ବୋଳିଲା । 
ବାକର ମଦକୁ ବିବେକ ତାଡ଼ନେ, ହେଜି ମନେ ମନେ 
ଲୋକଟି ସକାଳୁ, ପ୍ୂଷ୍ଠା ଖୋଲୁ ଖୋଲୁ _ ଧର ୮୮୨୮ 
ଖବରକାଗଜେ ପକାଇ ଆଖୁ, ଣି 2 5 ର 7 ସବୀର 
ଟେ ବିିଛି ଆଖୁ ଗଲା ଲାଖୁ . କରି ପ୍ରବର୍ତନ ହେଲେ ବିଖ୍ୟାତ । 
ମୃତ” ତାଙ୍କୁ ଲେଖା ହୋଇଛି ଦେଖୁ । ତାଙ୍କରି ନାମରେ ନୋବେଲ ପୁରସ୍କାରେ 
ମୃତ, ବିନାଶର, ସେ ସଉଦାର “ ଜ୍ଞାନବିଜ୍ଞାନର ହେଲା ପ୍ରସାର, ` 
ନାମରେ ହୋଇଛି ଚିତ୍ରିତ, ବିଶ୍ଵ ହିତ ପାଇଁ ସମପିତ ହୋଇ 
ବୁଝିଲେ ସେ ତହିଁ, ବରା ଆଲଫ୍ରେଡ୍‌ ନୋବେଲ ହେଲେ ଅମର । 


ସତ ମୃତ୍ୟୁ ପରେ ହେବେ ନିନ୍ଦିତ । ଅଧ୍ୟାପକ, ଆନନ୍ଦପୁର ମହାବିଦ୍ୟାଳୟ, ଆନନ୍ଦପୁର, କେନ୍ଦୁଝର 


୧୬ ଅଧ୍ଚାଆ ୪୪୬୪-୦୪-୦୫ ସଂସାର୍‌ ଅଆ ୧ ନଭେ୍‌ମ୍ଭେର୍‌, ୨୦୧୭ 


‰ 1୦] 


ଶ୍ରୀ ଅନନ୍ତ କୁମାର ସେନାପତି 


ଇରାକରେ ଜଣେ ବ୍ୟବସାୟୀ ଥ୍ରଲେ । ତାଙ୍କର 
ନାମ ଅବଦୁଲ୍ଲାହ ବିନ୍‌ ମୁବାରକ୍‌ । ବ୍ଯବସାୟୀ ଥ୍ରଲେ 
ସତ୍‌ ଓ ତତ୍‌ ସଙ୍ଗେ ଥିଲେ ଦୟାଳୁ ଓ ପରୋପକାରୀ । 
ଯେତେବେଳେ ବୟସ ହେଲା, ସେ ଥରେ ହଜ୍‌ କରିବାକୁ 
ମକ୍ଟା ଯିବା ପାଇଁ ମନସ୍ଫ୍‌ କଲେ । ଅନ୍ୟ ହଜ୍‌ଯାତ୍ରୀମାନଙ୍କ 
ସହ ସ୍ତ୍ରିର ହୋଇଥୁବା ଦିନରେ ମକ୍ଟା ବାହାରିଲେ । 


ସମସ୍ତ ଆବଶ୍ୟକ ଜିନିଷ ଧରି ବାହାରିଲେ । ଯାଉ 
ଯାଉ ରାସ୍ତାରେ କୌଣସି ସ୍ଫାନରେ ଅଟକି ଗଲେ । 
ଅବଦୁଲ୍ଲାହଙ୍କୁ ସାଙ୍ଗରେ ନ ଦେଖ ଅନ୍ୟ ହଜ୍‌ ଯାତ୍ରୀମାନେ 


ବ୍ଯସ୍ତ ହେଉଥାନ୍ତି ଭାବିଲେ ବୋଧେ ପଛରେ 
ଆସୁଥିବେ । ଆଗକୁ ବଢ଼ି ଚାଲିଲେ । 


ଏଣେ ଅବଦୁଲ୍ଲାହ ନିଜ କାମରେ ବ୍ୟସ୍ତ । 
ରାସ୍ତାରେ ଜଣେ ଅସହାୟା ସ୍ତ୍ରୀଲୋକ ଅଚେତ ହୋଇ 
ପଡ଼ିଥିବାର ଦେଖୁ ଅଟକିଗଲେ । ସାଙ୍ଗରେ ଧରିଥବା 
ଆସନଟିକୁ ପାଖରେ ଥିବା ଏକ ଜଳାଶୟରେ ବୁଡ଼ାଇଲେ 
ଓ ସେହି ଭିଜା ଆସନଟିକୁ ଆଣି ସ୍ତ୍ରୀଲୋକଟିର ମୁହଁରେ 
ଚିପୁଡ଼ିଦେଲେ । ସ୍ତ୍ରୀ ଲୋକଟିର ଟିକେ ଚେତା ପଶିଲା | 
ସଙ୍ଗେ ସଙ୍ଗେ ତା” ମୁହଁରେ ପୁଣି ପାଣି ଛାଟିଲେ । କିଛି 
ସମୟ ପରେ ଆଖୁ ଖୋଲିବାରୁ ତା'ର ସୁବିଧା-ଅସୁବିଧା 
କଥା ପଚାରିଲେ । 


ସ୍ତ୍ରାଲୋକଟି କହିଲା, “ ସେ ଓ ତା'ର ପିଲାମାନେ 
ଚାରିଦିନ ହେଲା ଖାଇନାହାନ୍ତି । ପିଲାମାନଙ୍କ ମୁହଁରେ 
ଗଣ୍ଡେ ଦାନା ଦେବ ବୋଲି ସହରକୁ କାମ କରିବା ପାଇଁ 
ଯାଉଥୁଲା । ହଠାତ୍‌ ମୁଣ୍ଡ ଘୁରାଇଦେବାରୁ ଏଇଠି 
ପଡ଼ିଗଲା । 


ଅବଦୁଲ୍ଲାହଙ୍କ ଆଖୁରେ ଅଶ୍ରୁ ଆସିଗଲା । ସେ 
ମକ୍ଟା ଯବା କଥା ପୂରା ଭୁଲିଯାଇଥିଲେ । ଭଶ୍ଵରଙ୍କୁ 
ଧ୍ଯାନ କରି ସ୍ତ୍ରୀଲୋକଟିକୁ ପ୍ରଥମେ ନିଜେ ଧରିଥିବା 
ଖାଦ୍ୟପୁଡ଼ିଆରୁ କିଛି ଖାଦ୍ୟ ଖାଇବାକୁ ଦେଲେ । ପିଇବା 
ପାଇଁ ପାଣି ଦେଲେ । ପାଖରେ ଥିବା ଟଂକାରୁ କିଛି 
ଦେଇ କହିଲେ, “ ତୁମେ ଏବେ ଘରକୁ ଫେରିଯାଅ | 
ପ୍ରଥମେ ପିଲାଙ୍କୁ ପେଟ ପୂରାଇ ଗଣ୍ଡେ ଖାଇବାକୁ 
ଦେବ । ତା'ପରେ ବଳକା ପଇସାରେ ଏକ ଛୋଟ 
ବ୍ୟବସାୟ କରିବ । ” 


ସ୍ତ୍ରୀଲୋକଟି କହିଲା, “ ମୁଁ ତ ଆପଣଙ୍କୁ ଚିହ୍ନିନାହଁ | 
ଆପଣ ମୋର ଯେତେ ଉପକାର କଲେ, ମୁଁ 


୧ ନଜେମ୍ଭେର୍‌ ୨୦୧୬ ଅ୍ଯଧଆଆଆଥଆଅଆଆ ସଂସାର୍‌ ଆଅଅ୍ଷାଆଆ ଆ ୧୭ 


୧୬ 


ଭୁଲିପାରିବି ନାହିଁ । ” ଅବଦୁଲ୍ଲାହ କହିଲେ- ମୁଁ କେହି 
ନୁହେଁ । ତୁମକୁ ସେହି “ ଭଶ୍ଵର” ବଞ୍ଚାଇଛନ୍ତି । ମୁଁ ଏହି 
ପାଖ ଗାଆଁରେ ରହୁଛି । ଦରକାର ହେଲେ ମୋତେ 
ଭେଟିବ । କିଛି ଚିନ୍ତା କରନାହିଁ । ସବୁବେଳେ ଭଶ୍ଵର 
ତୁମ ପାଖରେ ଅଛନ୍ତି । 


ସ୍ତ୍ରୀଲୋକଟି ଉଠି ଠିଆହେଲା । ଆଉଥରେ 
ଲୋକଟିକୁ କୃତଜ୍ଞତା ଆଖ୍‌ରେ ଚାହି ଦେଇ ଆଗକୁ 
ଚାଲିଲା । 


ପ୍ରାୟ ମାସେ ପରେ ହଜଯାତ୍ରୀମାନେ ମକ୍କାରୁ 
ଫେରି ସିଧାସଳଖ ଅବଦୁଲ୍ଲାହଙ୍କ ଘରକୁ ଗଲେ । ସବୁ 
କଥା ଶୁଣିଲେ । ଆଉ କହିଲେ, “ଆପଣ ତ ଆମ 
ସାଙ୍ଗରେ ହଜ୍‌ କରିବାକୁ ଯାଇନାହାନ୍ତି ଅଥଚ ଆମେ 
ଦେଖିଲୁ ଆମ ଆଗରୁ ଯାଇ ମକ୍କାରେ ବୁଲୁଛନ୍ତି ଓ ଦୁଃଖୀ 
ଲୋକଙ୍କ ମୁହଁରେ ପାଣି ଓ ଖାଦ୍ୟ ଦେଉଛନ୍ତି । କିନ୍ତୁ 
ଆପଣ କହୁଛନ୍ତି ମକ୍ଟା ଯାଇନାହାନ୍ତି !” ” ଅବ ଦୁଲ୍ଲାହ 
ହସିଲେ । ସମସ୍ତଙ୍କୁ ବୁଝାଇଲେ, “ ' ଦୁଃଖୀଙ୍କ ଦୁଃଖରେ 
ଦୁଃଖୀ ହେବା, ସତ୍‌ କାମରେ ବ୍ରତୀ ହେବା ତଥା ସମସ୍ତଙ୍କୁ 
ଭଲପାଇବା ହେଉଛି ହଜ୍‌ | ଏଇଠି ମକ୍ଟା ଆଉ ଏଇଠି 
ମଦିନା । ମକ୍ଟା ଯାଇ ଆଉ ଅଧ୍ରକା କ'ଣ କରିଥାନ୍ତି ? ” 


ଲୋକେ ଏହା ବିଶ୍ଵାସ କଲେନାହିଁ । ଦୃଢ଼ତାର 
ସହ କହିଲେ, “ ନା, ଆପଣ ମିଛ କହୁଛନି | ଆପଣଙ୍କୁ 
ଆମେ ମକ୍ଟାରେ ବାରମ୍ବାର ଦେଖୁଛୁ ।”” ଅବଦୁଲ୍ଲାହ 
କେବଳ ହସୁଥିଲେ । 


ବାଣୁପଡ଼ା, ରାଜଗାଙ୍ଗପୁର, ସୁନ୍ଦରଗଡ଼ 


„_ ୯୯. -⁄⁄..5 ` `. ==. 


ମହାଯା କ୍୍୍‌ସଡା୍‌ 
ଶ୍ରୀ ଜ୍ୟୋତିରଂଜନ ବିଶ୍ଵାଳ 


୧ । କଧ୍ମୁରବାଙ୍କୁ ବିବାହ କଲାବେଳେ ଉଭୟ ଗାନ୍ଧିଜୀ 
ଏବଂ କସ୍ତୁରବାଙ୍କର ବୟସ କେତେ ହୋଇଥିଲା ? 

୨ । ମହାତ୍ମାଗାନ୍ଧୀଙ୍କ ସହଧର୍ମିଣୀ କସ୍ତୁରବାଙ୍କର ମୂତ୍ୟୁ 

କେବେ ହୋଇଥିଲା ? 

ଭାରତରେ ପ୍ରଥମେ କେଉଁ ସ୍ଥାନରୁ ଗାନ୍ଧିଜୀ ତାଙ୍କର 

ରାଜନୈତିକ କାର୍ଯ୍ୟକ୍ରମ ଆରମ୍ଭ କରିଥିଲେ ? 

୪ | ` '୦୦111, ]# ମ୦111081 ୦111' ପୁସ୍ତକର 
ରଚୟିତା କିଏ ? 

୫। ଗାନ୍ଧୀ ଶାନ୍ତି ପୁରସ୍କାର ପାଇଥୁବା ପ୍ରଥମ ବ୍ଯକ୍ତି 
କିଏ ? 

୬ । ଗାନ୍ଧିଜୀ ଯେଉଁ ଦିନ ଆତତାୟୀର ଗୁଳିରେ ପ୍ରାଣ 
ହରାଇଥିଲେ ସେଦିନ କେଉଁ ବାର ଥୁଲା ? 

୭ । ମହାତ୍ମାଗାନ୍ଧୀଙ୍କୁ ଜାତିର ପିତା ଭାବରେ ପ୍ରଥମେ 
କିଏ ସମ୍ବୋଧନ କରିଥିଲେ ? 

୮। ଭାରତକୂ ଛାଡ଼ି ଅନ୍ଯ କେଉଁ ଦେଶରେ 
ମହାତ୍ମାଗାନ୍ଧୀଙ୍କ ନାମରେ ଅଧୁକ ରାସ୍ତାର 
ନାମକରଣ ହୋଇଛି ? 

୯ । ଜନ୍‌ ରସ୍କିନ୍‌ଙ୍କର କେଉଁ ପୁସ୍ତକ ଗାନ୍ଧିଜୀଙ୍କୁ ବିଶେଷ 
ଭାବରେ ପ୍ରଭାବିତ କରିଥିଲା ? 

୧୦ | ଗାନ୍ଧିଜୀ ଦୈନିକ ପାଖାପାଖୁ କେତେ କିଲୋମିଟର 
ଚାଲୁଥିଲେ ? 


୩। 


ଦୁର୍ଗାପୁର ତାଳଚେର, ଅନୁଗୁଳ- ୭୫୯୧୦୦ 


( ଉତ୍ତର ୨ ୨ ପୂଷ୍ଠାରେ ) 


୧୮ ଅଧ୍ଷ୍ ୪୬୬୬-୦୦-୫୫ ସଂସାର୍‌ ଅଆ ୧ ନଭେ୍‌ମ୍ରେର୍‌, ୨୦୧୬ 


ସାଦାଯ୍ଯର ଦାଡ 
ସଂଗୂହୀତ ଓ ପରିମାର୍ଜିତ-ଇଂ ରଘୁନାଥ ପ୍ରସାଦ ଦାସ 


ଏକଦା ଭଗବାନ ଶ୍ରୀକୃଷ୍ଣ ଓ ସଖା ଅର୍ଜୁନ 


ଜଙ୍ଗଲରେ ଭ୍ରମଣ କରୁଥିବା ସମୟରେ ଜଣେ ଗରିବ 
ବ୍ରାହ୍ମଣ ସହ ସେମାନଙ୍କର ଭେଟ ହେଲା। ବ୍ରାହ୍ମଣର 
ପୋଷାକ-ପରିଚ୍ଛେଦରୁ ଅର୍ଜୁନ ତାର ଦୀନହୀନ ଅବସ୍ଥା 
ଓ ଭିକ୍ଷାବୃତି କରି ପରିବାର ପୋଷଣ କରୁଥିବାର ଲକ୍ଷ୍ୟ 
କରିପାରିଲେ ଓ ତାଙ୍କ ମନରେ ଦୟା ଆସିବାରୁ ବ୍ରାହ୍ଲଣଙ୍କୁ 
ଶହେ ସ୍ଵର୍ଣ୍ଣ ମୂଦ୍ରାରେ ପରିପୂର୍ଣ୍ଣ ଏକ ଥଳି ଉପହାର 
ଦେଲେ। ବ୍ରାହ୍ଲଣଟି ଅତ୍ୟନ୍ତ ଖୁସି ହୋଇ ଅର୍ଜ୍ଜନଙ୍କୁ 
ଆଶୀର୍ବାଦ ଦେଲା। ଆନନ୍ଦ ମନରେ ବ୍ରାହ୍କଣ 
ଆସନ୍ତାକାଲିର ସୁଖଦ ଭବିଷ୍ୟତ କଥା ଚିନ୍ତା କରି ଘରକୁ 
ଫେରୁଥାଏ, କିନ୍ତୁ ତାର ଦୁର୍ଭାଗ୍ୟ ଯେ ଜଙ୍ଗଲ ଭିତରେ 
କିଛି ଚୋର ବ୍ରାହ୍ମଣକୁ ଏକୁଟିଆ ଦେଖୁ ସେହି ଶହେ 
ସ୍ଵର୍ଣ୍ଣମୁଦ୍ରାପୁର୍ଣ୍ଣ ଥଳିଟିକୁ ଛଡ଼ାଇନେଲେ । 


ପୂନର୍ବାର ବ୍ରାହ୍ମଣ ଭିକ୍ଷାବୃଭି କଲା । କିଛିଦିନ ଅନ୍ତେ 
ସେହି ରାସ୍ତାରେ ଶ୍ରୀକୃଷ୍ଣ ଓ ସଖା ଅର୍ଜୁନ ସେହି ବ୍ରାହ୍ମଣଟିକୁ 
ଭେଟିଲେ । ଅର୍ଜୁନ ଆଶ୍ଚର୍ଯ୍ୟ ହୋଇ ପୁନର୍ବାର ଭିକ୍ଷା 
ମାଗି ବାର କୁଞ୍ଜ 
ପଚାରିଲେ । ବ୍ରାହ୍ମଣଟି ସେ 
ଦିନର ସ୍ଵର୍ଣ୍ଣ ମୁଦ୍ରା ଚୋରି 
ବୃତ୍ତାନ୍ତ ଶୁଣାଇଲା । ଅର୍ଜୁନ 
ଏ ସବୁ ଶୁଣି ଅତ୍ୟନ୍ତ ଦୁଃଖ 
ପ୍ରକାଶ କଲେ ଓ ପୁନର୍ବାର |‹ ` 


ବ୍ରାହ୍ମଣକୁ ଏକ ଅମୂଲ୍ୟ ରତ୍ନ "ଏର 


କାରଣ । © ¦) 


ଉପହାର ଦେଲେ । ବ୍ରାହ୍ମଣ ଖୁସି ମନରେ ଅମୁଳ୍ୟ ରତ୍ନକୁ 
ପାଇ ଘରକୁ ଫେରିଲା । ଚୋର ଭୟରେ ରତ୍ନକୁ ଘରେ 
ଥିବା ଏକ ପୁରୁଣା କଳସୀରେ ଲୁଚାଇ ରଖିଲା | 

ଦିନତମାମ୍‌ ଭିକ୍ଷା କରିଥିବାରୁ କ୍ଲାନ୍ତ ହୋଇ ନିଜ 
ସ୍ତ୍ରୀକୁ ଅମୂଲ୍ୟ ରତ୍ବ ବିଷୟରେ କିଛି ନ କହି 
ଶୋଇପଡ଼ିଲା । ସେ ଦିନ ବ୍ରାହ୍ମଣର ସ୍ତ୍ରୀ ପାଣି ଆଣିବାକୁ 
ନଦୀକୁ ଯିବା ସମୟରେ କଳସୀ ଭାଙ୍ଗିଯିବାରୁ ଘରେ 
ଥିବା ପୁରୁଣା କଳସୀଟିକୁ ନେଇ ନଦୀକୁ ଗଲା । ନଦୀରୁ 
ପାଣି ଭରୁଥୁବା ସମୟରେ ବ୍ରାହ୍ନଣଦ୍ଵାରା ରଖାଯାଇଥିବା 
ଅମୁଲ୍ୟ ରତ୍ନଟି ନଦୀର ଜଳସ୍ରୋତରେ ଭାସିଗଲା। ଏ 
ବିଷୟରେ ବ୍ରାହ୍ମଣର ସ୍ତ୍ରୀ ସମ୍ପୂର୍ଣ୍ଣ ଅଜ୍ଞ ଥିଲେ । କିନ୍ତୁ ବ୍ରାହ୍ମଣ 
ଯେତେବେଳେ ପୁରୁଣା କଳସୀରେ ପାଣି ଆଣିବା କଥା 
ଶୁଣିଲା ଓ ରତ୍ନକୁ ଖୋଜି ପାଇଲା ନାହିଁ, ସେତେବେଳେ 
ସେ ନିଜ ଭାଗ୍ୟକୁ ଦୋଷଦେଲା । 

ନିଜକୁ ନିଜେ ଧ୍କ୍ଟାର କରି ପୁନର୍ବାର ଭିକ୍ଷାବୂଭି 
କଲା । ଏହିପରି କିଛି ଦିନ ଗଲା ପରେ ତୃତୀୟଥର 
ପାଇଁ ଭଗବାନ ଶ୍ରୀକୃଷ୍ଣ ଓ ସଖା ଅର୍ଜୁନଙ୍କ ସହିତ ତାର 
ଭେଟ ହେଲା । ଅର୍ଜୁନ ପଚାରିଲେ ଏତେବଡ଼ ଅମୂଲ୍ୟ 
ରତ୍ନ ପାଇ ତୁମେ ପୁଣି କାହିଁକି ଭିକ୍ଷା ମାଗୁଛ ? ବ୍ରାହ୍ମଣ 
ସମସ୍ତ କଥା କହି ନିଜ ଭାଗ୍ୟକୁ ଦୋଷଦେଲା । ଏଥର 
ଅର୍ଜୁନଙ୍କ ପରିବର୍ତେ ଶ୍ରୀକୃଷ୍ଣଙ୍କ ମନରେ ଦୟା ଆସିଲା ଓ 


୧ ନଜେ୍ମ୍ଭେର୍‌ ୨୦୧୬ ଅ୍ଯଧଆଆଥଅଆ ଅଆ ସଂସାର୍‌ ଆଅଅ୍ଷାଆ ଆ ଆ ୧୯ 


ସେ ବ୍ରାହ୍ମଣକୁ ମାତ୍ର ଦୁଇପଇସା ଉପହାର ଦେଲେ | 


୧୬ 


ଅର୍ଜୁନ ପଚାରିଲେ- ପ୍ରଭୁ ମୁଁ ଏତେ ଧନରତ୍ନ 
ଉପହାର ଦେବା ପରେ ଯେତେବେଳେ ବ୍ରାହ୍ମଣ ଭାଗ୍ୟକୁ 
ବଦଳାଇ ପାରିଲି ନାହିଁ, ଏ ଦୁଇପଇସା ତାର କେଉଁ 
କାମରେ ଆସିବ ? ଭଗବାନ ଶ୍ରୀକୃଷ୍ଣ ଅର୍ଜୁନଙ୍କୁ ନିର୍ଦେଶ 
ଦେଲେ- ତୁମେ ଲୁଚି ଲୁଚି ବ୍ରାହ୍ମଣ ପଛରେ ଯାଅ । 


ବ୍ରାହ୍ମଣ କିଛି ଦୂର ଅତିକ୍ରମ କରିବା ପରେ ମନେ 
ମନେ ଚିନ୍ତା କଲା- ଏ ଦୁଇପଇସାରେ କ'ଣ ହେବ | 
ଆମ ସ୍ଵାମୀ ଓ ସ୍ତ୍ରୀ ଦୁଇପ୍ରାଣୀଙ୍କୁ ଗୋଟିଏ ଥର ଭୋଜନ 
ପାଇଁ ଏହା ପର୍ଯ୍ୟାପ୍ତ ନୁହେଁ । ଠିକ୍‌ ଏହି ସମୟରେ ବ୍ରାହ୍ମଣ 
ଦେଖଲା¬ ଜଣେ କେଉଟ ନଦୀରେ ମାଛ ଧରୁଛି ଓ ତା 
ଜାଲରେ ଗୋଟିଏ ସୂନ୍ଦର ମାଛ ଛନ୍ଦିହୋଇ ନିଜକୁ 
ବଞ୍ଚାଇବାକୁ ପ୍ରୟାସ କରୁଛି । ବ୍ରାହ୍ମଣ ମନରେ ମାଛଟି 
ପ୍ରତି ଦୟା ଜାଗ୍ରତ ହେଲା ଓ ସେ କେଉଟ ପାଖକୁ ଯାଇ 
ଦୁଇପଇସା ବଦଳରେ ମାଛକୁ ତାକୁ ଦେବା ପାଇଁ 
ଅନୁରୋଧ କଲା । କେଉଟ ମଧ୍ୟ ବ୍ରାହ୍ମଣର ପ୍ରସ୍ତାବରେ 
ରାଜି ହୋଇ ମାଛଟିକୁ ଦେଇଦେଲା । ବ୍ରାହ୍ମଣ ମାଛକୁ 
ଆଣି ପୁନର୍ବାର ନଦୀରେ ଛାଡ଼ିବା ସମୟରେ ମାଛ 
ପେଟରେ ଥୁବା ଅମୁଲ୍ୟ ରତ୍ନଟି ଖସି ପଡ଼ିଲା । ବ୍ରାହ୍ମଣ 
ମାଛକୁ ନଦୀରେ ଛାଡ଼ିଦେଇ ଅତ୍ୟନ୍ତ ଖୁସି ହେଲା ଓ 
ଅମୂଲ୍ଯ ରତ୍ନକୁ ପାଇ ଚିକ୍ରାର କଲା- ପାଇଗଲି, 
ପାଇଗଲି ! 


ସେତେବେଳେ ଉକ୍ତ ନଦୀପଥ ଦେଇ ସେଇ 
ଚୋରଦଳ ଯାଉଥିଲେ । ସେମାନେ ବ୍ରାହ୍ଲଣର ଚିତ୍କାର 
ଶୁଣି ଚିନ୍ତା କଲେ, ବୋଧେ ବ୍ରାହ୍ମଣ ସେମାନଙ୍କୁ 
ଚିହ୍ନିପାରିଛି । ସେମାନେ ମଧ୍ଯ ସଖା ଅର୍ଜୁନଙ୍କୁ ଦେଖ୍‌ 
ସାରିଥିଲେ । ଚୋରଦଳ ଭାବିଲେ ବ୍ରାହ୍ଲନଣ ରାଜାଙ୍କ 
ନିକଟରେ ଗୁହାରି କରି ସେନାପତିଙ୍କୁ ଧରି ସେମାନଙ୍କୁ 
ଖୋଜୁଛି । ତେଣୁ ସେମାନେ ବ୍ରାହ୍ମଣ ନିକଟକୁ ଯାଇ ତାର 


ପାଦ ଧରି କ୍ଷମାପ୍ରାର୍ଥନା କଲେ ଓ ସମସ୍ତ ଶହେଟି ମୁଦ୍ରା 
ଫେରସ୍ତ କଲେ । 


ଅର୍ଜୁନ ଏ ସବୁ ଘଟଣା ଦେଖସାରିବା ପରେ 
ଭଗବାନ ଶ୍ରୀକୃଷ୍ଣଙ୍କ ନିକଟକୁ ଫେରି ସମସ୍ତ ବୂଭ୍ତାନ୍ତ 
ଶୁଣାଇଲେ ଓ ଏହାର କାରଣ ପଚାରିଲେ । ଦୁଇପଇସା 
କିପରି ବ୍ରାହ୍ମଣର ଭାଗ୍ୟ ବଦଳାଇ ପାରିଲା ? ଭଗବାନ୍‌ 
ଶ୍ରୀକୃଷ୍ଣ କହିଲେ - ଯେତେବେଳେ ବ୍ରାହ୍ଲଣ ଶହେ ସ୍ଵର୍ଣ୍ତମୁଦ୍ରା 
ଓ ଅମୁଲ୍ୟରତ୍ନ ଉପହାର ପାଇଲା, ସେ ସେତେବେଳେ 
ନିଜର ସୂଖଦ ଭବିଷ୍ଯତ କଥା ଚିନ୍ତାକଲା । କିନ୍ତୁ 
ଦୁଇପଇସା ପାଇବା ସମୟରେ ନିଜ ବିଷୟରେ ଚିନ୍ତା ନ 
କରି ଅନ୍ୟର ଦୁଃଖ ଦେଖୁ ତାର ମନ ଦୁଃଖୁତ ହେଲା ଓ 
ସେ ଦୁଃଖନୀ ମାଛକୁ ସାହାଯ୍ୟର ହାତ ବଢ଼ାଇଲା | 


ଅନ୍ୟର ଦୁଃଖରେ ସାହାଯ୍ୟର ହାତ ବଢ଼ାଇବା 
ଅର୍ଥ ତୁମେ ଭଗବାନଙ୍କର କାମ କରିଲ, ତେଣୁ ଭଗବାନ 
ବି ତୁମ ବିଷୟରେ ଚିନ୍ତା କଲେ । ଅନ୍ୟର ସେବା ଓ 
ସାହାଯ୍ୟ କରିବା ଅର୍ଥ ଭଗବାନଙ୍କ ସେବା କରିବା ଓ 
ଭଗବାନଙ୍କୁ ପ୍ରେମକରିବା । କେହି ଜଣେ ମହାନ୍‌ ବ୍ୟକ୍ତି 
କହିଥୁଲେ- ସମସ୍ତ ସୁଗୁଣର ଅଧ୍ନକାରୀ ମଣିଷ ଜଣେ 
ଜଣେ ଭଗବାନ ଓ ସମସ୍ତ ସୁଗୁଣ ଥାଇ ମଧ୍ଧ ଅନ୍ୟର 
ସାହାଯ୍ୟ ନ କରିବା ଦ୍ଵାରା ଭଗବାନ୍‌ ବି ଜଣେ ଜଣେ 
ମଣିଷ । 

ତେଣୁ ଆମେ କାହିକି ଜଣେ ଜଣେ ଭଗବାନ 
ହେବା ପାଇଁ ଅନ୍ୟର ଦୁଃଖରେ ସାହାଯ୍ୟର ହାତ ବଢ଼ାଇବା 
ନାହିଁ! ମଣିଷର ଜନ୍ମ ତ ସୃଷ୍ଟିର ମଙ୍ଗଳ ପାଇଁ । ସୃଷ୍ଟି 
କହିଲେ ସମସ୍ତ ସଜୀବ ନିର୍ଜୀବକୁ ବୁଝାଏ । ସେହିପରି 
ସମସ୍ତ ସଜୀବ ଓ ନିର୍ଜୀବ ମଧ୍ଯ ଆମ ପାଇଁ କିଛି ନା କିଛି 
ଉପହାର ଦେଇଥାନ୍ତି । ଆମେ ବି ସେମାନଙ୍କ ଯତ୍ନ ନେଇ 
ଏକ ସୁନ୍ଦର ଉପହାର ଦେବାକୁ ଚେଷ୍ଟାକରିବା । 


ଦେଉଳସାହି, କଟକ- ୭୫୩୦୦୮ 


୨୦ ଅଧ୍ଷ୍ଯ ଅଆ ସଂସାର୍‌ ଅକ୍ଷର. ୧ ନଭେ୍‌ମ୍ଭର୍‌। ୨୦୧୭ 


ପୂଥିବୀ ବାହାରେ ଜୀବନ 


ଡକ୍ଟର ଜ୍ୟୋତିର୍ମୟୀ ମହାନ୍ତି 


ଛୋଟ ପିଲାଟିଏ ହେଲେ ବି ଶୀତୁନର ବିଜ୍ଞାନ 
ଗପ, କବିତା ପଢ଼ିବାରେ ଖୁବ୍‌ ଆଗ୍ରହ | ବିଜ୍ଞାନ, ଯିଏ 
ଆଜିର ଦୁନିଆକୁ ଚମକାଇଦେଇଛି, ସେ ବିଷୟରେ 
ଜାଣିବାକୁ ମଧ୍ଯ ତା'ର ମନ ତଳେ ଆଗ୍ରହ ଭରି ରହିଛି । 
ସବୁଠାରୁ ତାକୁ ଭଲଲାଗେ ମହାକାଶ କଥା ପଢ଼ିବାକୁ 
ଆଉ ଶୁଣିବାକୁ । ତା” କୁନି ମନରେ ଅନେକ ପ୍ରଶ୍ନ । 
ସତରେ କ'ଣ ମହାକାଶରେ ଥୁବା ଅନ୍ୟ ଗ୍ରହରେ ଆମ 
ପରି ଜୀବନ ଥବା ପ୍ରାଣୀ ଅଛନ୍ତି ? ଯଦି ଥାଆନ୍ତି, ତେବେ 
ସେମାନେ ଖାଆନ୍ତି କ'ଣ? ପିଅନ୍ତି କ'ଣ ? କେମିତି 
ରୁହନ୍ତି ? -ଏ ସବୁ କଥା ସେ ତା'ର ବାପାଙ୍କୁ ପଚାରି 
ବସେ । 


ଶୀତୁନର ବାପା କାଶ୍ୟପ ହେଉଛନ୍ତି ଜଣେ 
ବୈଜ୍ଞାନିକ । ଭାରତୀୟ ମହାକାଶ ଗବେଷଣା ପ୍ରତିଷ୍ଠାନ 
( ଇସ୍ରୋ) ରେ ସେ କାମକ ରନ୍ତି । ଭିନ୍ନ ଗ୍ରହରେ ଜୀବନ୍ତ 
ପ୍ରାଣୀଙ୍କ ଉପସ୍ଥିତି ବିଷୟରେ ସେ ମଧ୍ଯ ତଥ୍ୟ ସଂଗ୍ରହ 
କରନ୍ତି । 
ଘରେ ଯେତେବେଳେ 
ବାପା ଏକଥା ଆଲୋଚନା 


ଆଗ୍ରହ, କୌତୂହଳ ଜାତ 
ହୁଏ ଏ ବିଷୟରେ ଅଧ୍ବକରୁ 
ଅଧ୍ରକ ଜାଣିବାକୁ । 


ଦିନକର କଥା | ମାଘମାସ ସରି ସରି ଆସୁଥାଏ । 
ସେ ବର୍ଷ ଦିଲ୍ଲୀରେ ବହୁତ ଶୀତ ପଡ଼ିଥାଏ । ଘରେ ରୁମ୍‌ 
ହିଟର୍‌ ନ ଲଗେଇଲେ ଶୋଇ ହେଉ ନ ଥାଏ | ସେମାନେ 
ଶୋଇ ଯାଇଥିଲେ । ରାତି ଅଧ ହେବ, ହଠାତ୍‌ ବାହାରେ 
ଏକ ଅସ୍ଵାଭାବିକ ଶବ୍ଦ ସୃଷ୍ଟିହେଲା । ଏ ଶବ୍ଦ ଶୁଣି ଶୀତୁନ୍‌ର 
ନିଦ ପ୍ରଥମେ ଭାଙ୍ଗିଗଲା । ସେ ଦେଖୁଲା ତା' ପାଖରେ 
ପାପା ଖୁବ୍‌ ଗାଢ଼ ନିଦରେ ଶୋଇଛନ୍ତି । ଏ ଶବ୍ଦ କ”ଣ 
ହୋଇପାରେ ବୋଲି ସେ ବନ୍ଦ ଝରକାର କାଚ କବାଟ 
ଦେଇ ବାହାରକୁ ଚାହିଁଲା । ଦେଖିଲା ବାହାର ବଗିଚାରେ 
ନିଆଁ ପରି ଏକ ଉତ୍କ୍ଵଳ ଆଲୋକ ଦେଖାଯାଉଛି । କିଛି 
ସମୟ ଚାହିଁ ସେ ଆଶ୍ଚର୍ଯ୍ୟ ହୋଇଗଲା ଓ ଡରିକିରି ତା” 
ପାପାଙ୍କୁ ଡାକିଦେଲା । 


କାଶ୍ୟପ ଉଠିପଡ଼ି ଶିପୁନର କଥା ଅନୁଯାୟୀ 
ବାହାରେ କିଛି ଜଳୁଥିବାର ଦେଖୁଲେ । ଏହା ତାଙ୍କ 
କମ୍ପାଉଣ୍ଟ୍‌ ଭିତର ବଗିଚାରେ ହେଉଥିବାରୁ ସେ ଆଦୌ 
ନ ଡରି କବାଟ ଖୋଲି ବନ୍ଧୁକଟି ଧରି ବାହାରକୁ ଗଲେ | 
ପାଖକୁ ଯାଇ ଦେଖଲେ ଯେ ଏକ ପ୍ରକାରର ବିଚିତ୍ର ଜୀବ 
ପଡ଼ିଛି ଓ ତା ଦେହରୁ ନିଆଁ ବାହାରି ସେ ଜଳିଯାଉଛି । 
ପାଇପ୍‌ରୁ ପାଣି ଆଣି ସେ ଜୀବଟି ଉପରେ ଢାଳିଦେଲେ | 
ଜୀବଟି ମରିଯାଇଥୁଲା । ପାଣି ଢାଳିଲା ପରେ ନିଆଁ 
ଲିଭିଗଲା ଓ ଜୀବର ଅବଶେଷଟି ପଡ଼ିରହିଲା | 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଆଅ ଆ ସଂସାର୍‌ ଆଅଅକ୍ଷାଆ ଆ ଆଆଆ ୨୧ 


ସେ ଲକ୍ଷ୍ୟ କରି ଦେଖୂଲେ ଯେ ଏହି ଜୀବଟିର 
ଉଚ୍ଚତା ଦୁଇଫୁଟ ହେବ । ଦେହ ତୁଳନାରେ ମୁଣ୍ଡଟି ବହୁତ 
ବଡ଼ ଥିଲା । ହାତଯୋଡ଼ିକ ଖୁବ୍‌ ସରୁଆ ସରୁଆ । ମୋଟ 
ଉପରେ ଏହା ମଣିଷ ଆକୃତିର ଏକ ଜୀବ | କିଛି ସମୟ 
ଅପେକ୍ଷା କରି ଏହି ଅଜଣା ପ୍ରାଣୀର ଅବଶେଷକୁ ନେଇ 
ସେ ନିଜ ପରୀକ୍ଷାଗାରରେ ରଖୁଦେଲେ । 


ଏତେସବୁ କାମ କଲା ପରେ ରାତି ପାହି ପାହି 
ଆସୁଥିଲା । ଶୀତୁନ ବି ବିଛଣା ଛାଡ଼ି ତାଂପାପାଙ୍କ ସହ 
ଚାଲିଥାଏ ଓ ବଡ଼ ଆଗ୍ରହରେ ଏସବୁ ଲକ୍ଷ୍ୟ କରୁଥାଏ । 
ବୈଜ୍ଞାନିକ କାଶ୍ୟପ ଜାଣିଲେ ଯେ ଏହି ଅଜଣା ଜୀବଟି 
ନିଶ୍ଚୟ ପୂଥିବୀ ବାହାରର କୌଣସି ନା କୌଣସି ଗ୍ରହରୁ 
ଆସିଛି । ହୋଇପାରେ ପୂଥବୀର ତାପମାତ୍ରା ତା” ପାଇଁ 
ଅଧକ ହୋଇଯାଇଛି ଓ ସେ ଜଳିଯାଇଛି। ଯାହା ବି 
ହେଉ, ତା” ଦେହର ଅବଶେଷ ତ ରହିଛି! ସେଥ୍ରରୁ 
ସେ ଅନେକ କିଛିର ସନ୍ଧାନ ପାଇପାରିବେ । ତେବେ 
ପୂଥବୀ ବାହାରେ ଭିନ୍ନ ଜୀବର ଉପସ୍ଥିତିକୁ ନେଇ କେତେ 
କଥା ଶୁଣାଯାଇଛି । କେତେ ବୈଜ୍ଞାନକ ପାଉଥିବା ତଥ୍ୟକୁ 
ନେଇ ପରୀକ୍ଷାନିରୀକ୍ଷା ଚଳାଇଛନ୍ତି । ସତ୍ୟ ପ୍ରମାଣ ହୋଇ 
ପାରିନାହିଁ । ତେଣୁ ସେ ମଧ୍ଯ ପରୀକ୍ଷା ଚଳାଇବେ । 
ଏଥୁପାଇଁ ଇସ୍ରୋ ସହ ଜଡ଼ିତ ଥୁବା ତାଙ୍କ ସାଥୀ 
ବେଜ୍ଞାନିକମାନଙ୍କ ସାହାଯ୍ୟ ଲୋଡ଼ିଲେ । ସମସ୍ତେ ମିଶି 
ଏହା ଉପରେ ଗବେଷଣା ଚଳାଇଲେ । 


ସମସ୍ତେ ଭାବିଲେ- ଏହା କେଉଁଠାରୁ 
ଆସିପାରିଥାଏ । ଯେଉଁ ଯେଉଁ ଗ୍ରହମାନଙ୍କରେ ଜୀବନର 
ସତ୍ତା ଥରବାର ଅନୁମାନ କରାଯାଏ, ସେ ବିଷୟରେ 
ଆଲୋଚନା କରାଗଲା । ପ୍ରଥମେ ବୂହସ୍ପତିର ଉପଗ୍ରହ 
ୟୁରୋପା ସମସ୍ତଙ୍କ ଦୃଷ୍ଟିକୁ ଆସିଲା । ଏହାର ଚଟାଣ 
ବରଫ ଦ୍ଵାରା ଆବୂତ । ମାତ୍ର ଏହି ବରଫ ଚଟାଣ ତଳେ 


ଜଳ ଅଛି ବୋଲି ବିଶ୍ଵାସ କରାଯାଏ । ଯଦି ଜଳ ଥାଏ, 
ତା” ହେଲେ ଜୀବନର ସଭା ଥୁବା କିଛି ଅସମ୍ଭବ ନୁହେଁ | 
ଭୟେଜର- ୨ ପଠାଇଥିବା ଫଟୋରୁ ଜଣାଯାଏ ଯେ ଏହା 
ପୂଷ୍କରେ କେତେବେଳେ କେମିତି ଉଲ୍‌କା ପଡ଼ିଛି ଓ 


ଉଲ୍‌କାପାତ ଯୋଗୁଁ କିଛି ଗହ୍ଵର ସୃଷ୍ଟି ହୋଇଛି । ହୁଏତ 
ଏହି ଜୀବଟି ଏଠାରୁ ଆସିଥାଇପାରେ । 


ଆଉ ଜଣେ ବୈଜ୍ଞାନିକ କହିଲେ ଯେ ଖୁବ୍‌ 
ନିକଟରେ ଏବେ ବିଜ୍ଞାନ ପତ୍ରିକାରେ ପ୍ରକାଶ ପାଇଥୁଲା 
ଯେ ନାସାର ବୈଜ୍ଞାନିକମାନେ ତାଙ୍କ ମହାକାଶ ଯାନ 
କେପ୍‌ଲର୍‌ରେ ଥ୍ରବା ସ୍ପେଶ୍‌ ଟେଲିସ୍ଫୋପ୍‌ ଜରିଆରେ 
ଜାଣିପାରିଛନ୍ତି ଯେ ଛାୟାପଥରେ ପୂଥୁବୀ ପରି ପ୍ରାୟ 
ଦଶହଜାର ଗ୍ରହ ରହିଛି । ସେମାନଙ୍କ ମଧ୍ଯରୁ ଅଳ୍ବକେତେକ 
ଗ୍ରହର ତାପମାତ୍ରା ପୂଥିବୀ ସହ ସମାନ ଓ ପୂଥୁବୀ ସହ 
ଏହାର ପରିବେଶରେ ମଧ୍ଯ ସାମଞ୍ଜସ୍ୟ ରହିଛି । ହୁଏତ 
ଏଠାରେ କିଛି ଜୀବନ୍ତ ପ୍ରାଣୀ ରହିଥାଇପାରନ୍ତି, ଯେଉଁଠାରୁ 
କି ଏହି ଜୀବନ୍ତ ପ୍ରାଣୀଟି ଆସିଥାଇପାରେ ଆମ ପୂଥୁବୀ 
ବିଷୟରେ କିଛି ଜାଣିବାକୁ | 


ଆମ ପଡ଼ୋଶୀ ଗ୍ରହ ମଙ୍ଗଳରେ ଜୀବନର ସତ୍ତା 
ଥିବା ସମ୍ଭାବନାକୁ ମଧ୍ଯ ଏଡ଼ାଇ ଦିଆଯାଇ ନ ପାରେ । 
ଯଦିଓ ବୈଜ୍ଞାନିକମାନେ ପ୍ରମାଣ ପାଇଥୁଲେ ଏଥରେ 
ଜୀବନ ନାହିଁ; ତଥାପି ଜୀବନ ହି ଥାଇପାରେ ଭାବି 
ନିରନ୍ତର ସାଧନାରତ ଆମର ବୈଜ୍ଞାନିକଗଣ । କେହି 
କେହି ମତ ଦେଲେ ସେଠାରୁ ମଧ୍ଯ ଆସିଥାଇପାରେ, 
ଯାହାର ସନ୍ଧାନ ଆମେ ପାଇପାରୁନୁ । 


ସେ ଯାହାହେଉ ତାର ଦେହାବଶେଷକୁ ରଖୁ ଏହି 
ବୈଜ୍ଞାନିକମାନେ ତନ୍ନ ତନ୍ନ କରି ପରୀକ୍ଷା କରିବାକୁ 
ଲାଗିଲେ । ସେମାନଙ୍କ ମନରେ ଆଶା ରହିଲା ଯେ ଦିନେ 
ନା ଦିନେ ସେମାନେ ଏହାର ଅବଶେଷରୁ ସତ କଥାଟା 


୨୨ ଅଧ୍୍ଯଆଥଆଆଥଆ ୪୪୦୦ ସଂସାର୍‌ ଅକ୍ଷାର ୧ ନଭେ୍‌ମ୍ଭର୍‌। ୨୦୧୭ 


ଆବିଷ୍କାର କରିବେ । ଶୀତୁନ ମଧ୍ଯ ତା” ପାପାଙ୍କ ସହ 
ଯାଇ ସେସବୁ ଦେଖୁଥାଏ । 


ଆଉ ଦିନକର କଥା । ରାତି ଭଲ ଭାବେ ପାହି 
ନ ଥାଏ । ଚାରିଆଡ଼େ ଝାପ୍‌ସା ଅନ୍ଧାର ଲେସି ହୋଇ 
ରହିଥାଏ । ହଠାତ୍‌ ଦୂର ଆକାଶ କୋଳରେ ଏକ ଉଜ୍ଜଳ 
ଆଲୋକ ଝଲ୍‌ସି ଉଠିଲା । ଶୀତୁନର ନିଦ ଭାଙ୍ଗିଗଲା | 
ରାତି ପାହି ପାହି ଆସୁଥିବାରୁ ସେ ତାଙ୍କର ଝରକା 
ଖୋଲିଦେଲା। ତାକୁ ଆଶ୍ଚର୍ଯ୍ୟ କରି ସେଠାରୁ ଏକ 
ଆଲୋକ ତାଙ୍କ ଗବେଷଣାଗାର ଉପରେ ପଡ଼ିଲା । ସେ 
ତା ପାପାଙ୍କୁ ଡାକିଦେଲା; ହେଲେ ଏଇ ଆଲୋକ ନିମିଷକ 
ପରେ ଉଭାଇଗଲା । ସେମାନେ ତାଙ୍କ ଗବେଷଣାଗାରକୁ 
ଯାଇ ଦେଖନ୍ତି ତ ସେଇ ବିଚିତ୍ର ଜୀବଟିର ଦେହାବଶେଷ 
ଆଉ ରଖୁଥୁବା ସ୍ତ୍ରାନରେ ନାହିଁ । ଏପରିକି ଉକ୍ତ ପଦାର୍ଥଟି 
ଥିବାର ସାମାନ୍ୟତମ ଚିହ୍ନ ମଧ୍ଯ ନାହିଁ । ଆଶ୍ଚର୍ଯ୍ୟ ହେଲେ 
ବୈଜ୍ଞାନିକ କାଶ୍ଯପ, ତାଂହେଲେ କଂଣ ତାଙ୍କ 
ଗବେଷଣାଗାର ଉପରେ ପଡ଼ିଥିବା ଆଖଝଲସା ଆଲୁଅ 
ଏହି ଅବଶେଷକୁ ଏପରି ପୋଛିନେଲା । ଯଦି ନେଲା 
କାହିଁକି ବା ନେଲା ? 


ବହୁତ ଭାବିବା ପରେ ସେ ସ୍ଥ୍ରିର କଲେ ଯେ ଏହି 
ଆଲୋକରଗ୍ଜି ମହାଜଗତରେ ଥୁବା ଅନ୍ୟ ଗ୍ରହରୁ ଆସିଛି, 
ଯେଉଁଠାରେ କି ଆମ ପରି ବୁଝିମାନ ପ୍ରାଣୀ ଅଛନ୍ତି । 


ମାତ୍ର ଏହା ସତ୍ୟ ଯେ ସେମାନେ ବିଜ୍ଞାନ, ଗବେଷଣା 
ଆମଠାରୁ ଶହେଗୁଣରେ ଉନ୍ନତତର । ନଚେତ୍‌ ସେମାନେ 
ତାଙ୍କ ଗ୍ରହର ଏକ ପ୍ରାଣୀର ସାଧାରଣ ଦେହାବଶେଷକୁ 
ମହାଶୁନ୍ୟରୁ ଏପରି ଭାବେ ଠାବ କରି ଆଲୋକରଶ୍ଜି 
ଦ୍ଵାରା ନେଇଯାଇ ନ ଥାନ୍ତେ । 


ଏମିତି ନେଇଯିବାର କ'ଣ ଥାଇ ପାରେ 
ସେମାନଙ୍କ ଉଦ୍ଦେଶ୍ୟ । ହୁଏତ ସେମାନେ ଚାହାନ୍ତି ନାହିଁ 
ପୂଥବୀବାସୀ ସେମାନଙ୍କ ସନ୍ଧାନ ପାଆନ୍ତୁ ବା ସେମାନଙ୍କ 
ବିଷୟରେ କିଛି ଜାଣନ୍ତୁ । ଆହୁରି ମଧ୍ଯ ଏକ କାରଣ 
ଅଛି । ବର୍ତମାନ ପୂଥବୀ ବାଯୁ ଜଳ, ସ୍ଥଳ ଏତେ 
ମାତ୍ରାରେ ପ୍ରଦୂଷିତ ହେଲାଣି ଯେ ଆଉ କିଛି ବର୍ଷ ପରେ 
ଏଠାରୁ ମଧ୍ଯ ଜୀବନର ସତ୍ତା ଲୋପ ପାଇଯାଇପାରେ 
ଡାଇନୋସେରସ୍‌ ଲୋପ ପାଇଲା ଭଳି । ପୂଥୁବୀବାସୀଙ୍କ 
ପ୍ରଦୂଷଣ ତାଙ୍କ ଗ୍ରହକୁ ଯେପରି ବ୍ୟାପୀ ନ ଯାଉ, 
ସେମାନେ ତ ନିଶ୍ଚୟ ଚାହୁଁଥିବେ । 


ତେଣୁ ନିଶ୍ଚୟ ମହାଜଗତରେ କେଉଁଠି ନା 
କେଉଁଠି ଅଛି ଜୀବନର ସତ୍ତା । ଆମ ବୈଜ୍ଞାନିକମାନେ 
ଏବେ ବି ଗବେଷଣାରତ । ଦିନେ ନା ଦିନେ ଏହାର 
ସତ୍ୟତା ସେମାନେ ପ୍ରମାଣ କରିଦେବେ । ତେବେ 
ସମୟକୁ ଅପେକ୍ଷାମାତ୍ର । ଏସବୁ ଦେଖିଲା ପରେ ଶୀତୁନ୍‌ 
ସ୍ତରାଣୁ ପାଲଟି ଯାଇଥିଲା ଆକାଶକୁ ଚାହି । 


ବାଗସାହି, ଜଗତସଂହପୁର 


'ମହାମ଼ା କୁଇଜ 'ର ଉତ୍ତର : 
୧) ଉଭୟଙ୍କୁ ୧୩ ବର୍ଷ, ୨) ୨୨ ଫେବୃଆରୀ ୧୯୪୪ 
ମସିହା, ୩) ଚମ୍ପାରନ୍‌, ୪ ) ମହାତ୍ମାଗାନ୍ଧୀ ୫ ) ଏଲିଆନର୍‌ 
ରୂଜ୍‌ଭେଲ୍‌ଟ୍‌, ୬) ଶୁକ୍ରବାର, ୭ ) ନେତାଜୀ ସୁଭାଷ ଚନ୍ଦ୍ର ବୋଷ, 
୮) ନେଦର୍‌ଲ୍ୟାଣ୍ଡସ୍‌ ( ୨ ୯ ଟି ରାସ୍ତା) , ୯ ) "1 ]110 1115 
1851, ୧୦) ୧୮ କି.ମି. | 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଆଥଅଆଆଆ ସଂସାର୍‌ ଆଅଅ୍ଷାଆଆଅଆ ଅଆ ୨୩ 


₹୧ଖ୯ 
ବୋକା ଥୁଲେ, ପୋଡ଼ ମଲେ୍‌ 
ଶ୍ରୀ ଶିବ ମିଶ୍ର 
ସେଇଟା ଗୋଟାଏ ଅଗନାଅଗନି ବନସ୍ତ । ସେଠି 
କାଠିଟିଏ ପଡ଼ିଲେ, ଢିକକିପରି ଆଉ ପତରଟିଏ ପଡ଼ିଲେ 
କୁଲା ପଡ଼ିଲା ପରି ଶବ୍ଦ ହୁଏ । ସେ ବନସ୍ତରେ ଅନେକ 
ରକମର ଗଛଲତା ଥ୍ବଲା । ସେଥରୁ ଗୋଟିଏ ଥୁଲା- 
ରାକ୍ଷସ ଗଛ । ସେହି ଗଛରେ ବହୁତ ପକ୍ଷୀ ବସା 
ବାନ୍ଧିଥିଲେ । ସେମାନେ ଗୋଟିଏ ପରିବାର ପରି 


ଚଳୁଥିଲେ । ସେମାନଙ୍କ ଭିତରେ ଥବା ଏକ ବୟସ୍କ ଓ 
ବୁଦ୍ଧିମାନ ପକ୍ଷୀ ଥିଲା ତାଙ୍କର ମୁଖୁଆ । 


ଦିନେ ସେହି ମୁଖୁଆ ପକ୍ଷୀଟି ଦେଖୁଲା- ସେହି 
ରାକ୍ଷସ ଗଛର ଦୁଇଟି ଡାଳ ଘଷିହେଉଥିଲା ଆଉ ସେଥ୍ରରୁ 
କିଛି କାଠଗୁଣ୍ଡ ଖସୁଥିଲା । ପୁଣି କିଛି ସମୟ ପରେ ସିଏ 
ଦେଖିଲା ସେହି ଘଷି ହେଉଥିବା କାଠରୁ ଅଳ୍ପ ଅଳ୍ପ 
ଧୂଆଁ ବାହାରିଲା । ଏବେ ସେହି ମୁଖ୍‌ୁଆ ପକ୍ଷୀଟି 


ଜାଣିପାରିଲା, ଏଥୁରୁ ବାହାରୁଥିବା ନିଆଁ ସମଗ୍ର ବନସ୍ତକୁ 
ପୋଡ଼ିଜାଳି ଧ୍ଵଂସ କରିଦେବ, ଏଥିରେ ସନ୍ଦେହ ନାହିଁ | 
ତେଣୁ ସେ ମୁଖୁଆ ପକ୍ଷୀଟି ତୁରନ୍ତ ସେହି ରାଷସ ଗଛରେ 
ବସା ବାନ୍ଧିଥିବା ତା'ଦଳର ସବୁ ପକ୍ଷୀଙ୍କର ଏକ ବୈଠକ 
ଡକାଇଲା। ତାଙ୍କୁ କହିଲା- ମୋର ପ୍ରିୟ ବନ୍ଧୁଗଣ ! 
ଆମେ ରହୁଥିବା ଏହି ଗଛରୁ ନିଆଁ ବାହାରିବା ଆରମ୍ଭ 
ହେଲାଣି । ମୋର ଭୟ ଏଇଥୁପାଇଁ ଯେ ଏହି ନିଆଁ 
ସାରା ବନସ୍ତରେ ବ୍ୟାପିଯିବ । ସେତେବେଳେ ଆମେ 
ଏଠାରେ ରହିବା ବିପଦଜ୍ଜନକ ହେବ । ତେଣୁ ଚାଲ, 
ବେଳ ଥାଉ ଥାଉ ଏଠାରୁ ଅନ୍ୟ ଆଡ଼େ ଚାଲିଯିବା । 


ସେ ଦଳରେ ଥୁବା ବୁଝଵିମାନ ପକ୍ଷୀମାନେ 
ମୁଖୁଆର ଏହି ପରାମର୍ଶ ଗ୍ରହଣ କଲେ; କିନ୍ତୁ ଯେଉଁମାନେ 
ନିର୍ବୁଦଦିଆ ପକ୍ଷୀ, ସେମାନେ କହିଲେ- ବୁଢ଼ା ମୁଖୁଆ, 
ବଡ଼ ସହଜ କଥା କହୁଛି । ଆଉ କାହା ଡରରେ 
ଆମେ ଆମର ନିରାପଦ ବସା କାହିକି ଛାଡ଼ିଦେଇ 
ଚାଲିଯିବା ? ସେ ବୁଢ଼ା ଏକୁଟିଆ, ଏ ଗଛ, ଏ 
ବଣ ଛାଡ଼ିଯାଉ । ଆମେ ସାହସ, ବଳୁଆ, ପୁଣି 
ଏହି ଗଛ ଆମର ବହୁଦିନର ସାଥୀ, ଆମେ 
ଏହାକୁ ଛାଡ଼ି ଅନ୍ୟ କେଉଁଆଡ଼େ ଯିବା ନାହିଁ । 
ସେ ନିର୍ବୁଦ୍ଧିଆ ପକ୍ଷୀମାନେ ସେଇଠି ରହିଲେ । 
ଆଉ ବୁଦିଆ ପକ୍ଷୀମାନେ ବୁଢ଼ା ମୁଖୁଆ ସହିତ 
ସେ ଚଛ ଛାଡ଼ି ଚାଲିଗଲେ । 


କିଛିଦିନ ପରେ, ସେ ମୁଖୁଆ ପକ୍ଷୀର 
ଆଶଙ୍କା ସତ୍ୟ ହେଲା । ସେ ଗଛର ଘଷିହେଉଥିବା ଡାଳରୁ 
ନିଆଁ ବାହାରି ଶୁଖ୍ରଲାପତ୍ର ଉପରେ ପଡ଼ିଲା ଏବଂ ସେଥୁରୁ 
ନିଆଁ ଶିଖା ମେଲେଇ ପୁରା ଗଛଟିକୁ ଜାଳିଦେଲା । ଯେଉଁ 
ନିର୍ବୃଦ୍ଦିଆ ପକ୍ଷୀମାନେ ମୁଖୁଆ କଥା ନ ମାନି ସେଠାରେ 
ରହିଥିଲେ, ସେମାନେ ଧୂଆଁରେ ଅନ୍ଧ ହୋଇଗଲେ, ତାଙ୍କ 


୨୪ ଅଧ୍ଯଆ ୪୪୦୬ ୦-୫୫ ସଂସାର୍‌ ଆଯ ୧ ନଭେ୍‌ମ୍ଭେର୍‌, ୨୦୧୬ 


ନିଃଶ୍ବାସ ରୁହ୍ଧି ହୋଇଗଲା । ଯେଉଁମାନେ ସେହି 
ଅବସ୍ଫକାରେ ଖସି ଚାଲିଯାଇପାରିଲେ, ସେମାନେ 
ବଞ୍ଚିଗଲେ; ହେଲେ ଯେଉଁମାନେ ଯାଇପାରିଲେ ନାହିଁ, 
ସେମାନେ ପୋଡ଼ି ମଲେ । 


ବୟସ୍କ ଏବଂ ଜ୍ଞାନୀମାନଙ୍କ ପରାମର୍ଶକୁ ଏଡ଼େଇ 
ନ ଦେଇ ଗ୍ରହଣ କରିବା ଶ୍ରେୟସ୍କର । 


ବାଣପୁର, ଖୋରଧା - ୭୫ ୨ ୦୩୧ 


ଯୁକ୍ତରାଷ୍ଟ୍ର ହାୱାଇ ଦ୍ଵୀପପୁଞ୍ଜାର ମାଉଇ ଦ୍ବୀପରେ 
ଯେଉଁ ଇଉକାଲିପଟସ୍‌ର ଘଞ୍ଚଜଙ୍ଗଲ ଦେଖାଯାଏ (୮୪1୮ 
1୦୮୯) ସେଥିରେ ଥିବା ଇଉଭକାଲିପଟସ୍‌ ଗଛଗୁଡ଼ିକର 
ବକ୍‌୍କଳ ମଝିରେ ମଝିରେ ବଦଳି ଭିନ୍ନ ଭିନ୍ନ ରଙ୍ଗ ସବୁ 
ଦେଖାଯାଏ । ଏହାକୁ ଦେଖୁବାକୁ ବହୁ ପର୍ଯ୍ୟଟକ ସେଠାକୁ 
ଯାଇଥାନ୍ତି । 

( ଚିତ୍ର ପ୍ରଚ୍ଛଦ ଭିତରପଟେ ଦିଆଯାଇଛି) 


ପକୃଡ ଧଳି 
ଶ୍ରୀ କାର୍ଭିକ ଚନ୍ଦ୍ର ଷଡ଼ଙ୍ଗୀ 


ବେବିଲୋନ୍‌ର ବଳଶାଳୀ ସୁଲତାନ୍‌ ସାଲାଦ୍ଦିନ 
ଏକଦା ଆର୍ଥିକ ସଂକଟର ସମ୍ମୁଖୀନ ହେଲେ । ତାଙ୍କର 
ସମସ୍ତ ଧନ ବିଭିନ୍ଚ୍‌ ବିବାହ ଉତ୍ସବରେ ଖର୍ଚ୍ଚ 
କରିଦେଉଥିଲେ । ଯେତେବେଳେ ଅର୍ଥ ଦରକାର ହେଲା, 
ସେ ଜାଣିପାରିଲେ ନାହିଁ କାହାକୁ ହାତ ପତେଇବେ । 


ସେ ସମୟରେ ଜଣେ ଚୁଢ଼। ଜିଉ 
ଆଳେକ୍‌ଜାଣ୍ତରିଆରେ ବାସ କରୁଥିଲେ, ଯେ କି ସବୁଠାର 
ଧନୀ କରଦାତା ଥଲେ । ସୁଲତାନ୍‌ ଯାହାକିଛି ଟଂକା 
ଦରକାର, ତାଙ୍କୁ ଦେବା ପାଇଁ ଅନୁରୋଧ କଲେ । 
କେତେକ ମନ୍ତ୍ରୀ କହିଲେ- ବୁଢ଼ାଟା ଟଂକା ଦେବନାହିଁ, 
କାରଣ ସୁଲତାନ ଟଂକା ପରିଶୋଧ ନ କଲେ ସେ ତାଙ୍କର 
କିଛି କରିପାରିବ ନାହିଁ । ତେଣୁ ସୁଲତାନଙ୍କୁ ଉପଦେଶ 
ଦେଲେ ଜବରଦସ୍ତ ବୁଢ଼ାଠାରୁ ଅତ୍ୟାବ ଶକ ଅର୍ଥ 
ଅଣାଯାଉ । 


ସୁଲତାନଙ୍କର ମନରେ ଗୋଟେ ଉପାୟ ଜୁଟିଲା- 
ଯଦି ଜିଉ ଅନ୍ୟ ଧର୍ମ ବିରୋଧରେ ପଦେ କଥା ଉଚ୍ଚାରଣ 
କରେ, ଜୋରିମାନା ସ୍ଵରୂପ ତା'ର ସମସ୍ତ ଧନ ଅଣାଯିବ 
ଓ କ୍ଷମା ଦିଆଯିବ । 


ଜିଉକୁ ସୁଲତାନଙ୍କ ସମ୍ମୁଖକୁ ଅଣାଗଲା | ସୁଲତାନ 
କହିଲେ- ମୁଁ ଶୁଣୁଛି ତୁମେ ଜଣେ ଜ୍ଞାନୀଲୋକ । ତୁମେ 
ବହୁତ ଲୋକଙ୍କ ଇଚ୍ଛା ପୂରଣ କରିଛ । ମୁଁ ଗୋଟିଏ 
କଥା ତୁମଠାରୁ ଶୁଣିବାକୁ ଇଚ୍ଛା କରୁଛି । ଜିଉସ୍‌, ଇସ୍ଲାମ୍‌, 
ଖ୍ରୀଷ୍ଟିଆନ ତିନୋଟି ଭିତରୁ କେଉଁଟି ପ୍ରକୃତ ଧର୍ମ ? 


୧ ନଜ୍ମ୍ଭେର୍‌ ୨୦୧୨ ଅ୍ଯଆଆଆଥଅଆଅଆଆ ସଂସାର୍‌ ଆଅଅ୍ଷାଆଆଅ ଆ ୨୫ 


ବୁଢ଼ାଲୋକଟି କିଛି ସମୟ ନୀରବ ରହିଲା । 
ତା'ପରେ ନମ୍ର ଓ ସ୍ପଷ୍ଟ ସ୍ଵରରେ କହିଲା, ' “ ହେ ମହାନ୍‌ ! 
ଆପଣଙ୍କର ଆଗ୍ରହାନ୍ବିତ ପ୍ରଶ୍ନଟି ମୋତେ ବହୁ ପୁରୁଣା 
ଗଳ୍ପ ଗୋଟିଏ ମନେପକାଇ ଦେଉଛି - ଏକଦା ଜଣେ 
ସମ୍ପୂଦ୍ଧିଶାଳୀ ମଣିଷ, ଯାହାଙ୍କର ହୀରାର ତିଆରି ସୁନ୍ଦର 
ମୁଦିଟିଏ ଥିଲା। ସେ ଘୋଷଣା କଲେ ଯେ ତାଙ୍କ 
ପୁଅମାନଙ୍କ ଭିତରୁ ଯେ ତାଙ୍କଠାରୁ ଉପହାରସ୍ଵରୂପ ମୁଦିଟି 
ପାଇବ, ସେ ତାଙ୍କର ମୁଖ୍ୟ ଉତ୍ତରାଧ୍ରକାରୀ ଭାବେ 
ବିବେଚିତ ହେବ । 


ତାଙ୍କର ମୃତ୍ୟୁ ପୂର୍ବରୁ ମୁଖ୍ୟ ଉତ୍ତରାଧୂକାରୀ ପାଖକୁ 
ମୁଦିଟି ହସ୍ତାନ୍ତର ହେଲା । ବହୁ ବର୍ଷ ପରେ ଉତ୍ତରାଧ୍ନକାରୀ 
ଯେତେବେଳେ ବୁଢ଼ା ହୋଇଗଲେ, ସେ ବି ସେଇକଥା 
କଲେ । ଅଭ୍ୟାସ ବଂଶାନୁକ୍ରମେ ଚାଲୁ ରହିଲା । ତାଂପରେ 
ଜଣେ ଲୋକଙ୍କ ପାଖକୁ ମୁଦିଟି ଆସିଲା, ଯାହାଙ୍କର 
ତିନୋଟି ପୁଅ ଥିଲେ । ସମସ୍ତେ ବିଶ୍ଵସ୍ତ ଥିଲେ । ପାଖକୁ 
ଡାକି ପ୍ରତ୍ୟେକ ପୁଅକୁ ମୁଦି ଦେବାପାଇଁ ସେ କଥା 


ଦେଲେ । 


ସମୟକ୍ରମେ ବାପା ଅସୁସ୍କୃତା ଯୋଗୁଁ ଦିନ 
ଗଣିଲେ । ଗୁପ୍ତରେ ଜଣେ ବଣିଆକୁ ନିର୍ଦେଶ ଦେଲେ 
ପ୍ରକୃତ ମୂଦି ଭଳିଆ ଆଉ ଦୁଇଟି ମୁଦି ଗଢ଼ିଦେବାକୁ । 


ତିନୋଟିଯାକ ମୁଦିକୁ ପାପୁଲି ଭତିରେ 
ଧରି ବୁଢ଼ା ନୂଆ ଭିତରେ ପୁରୁଣାକୁ 
ଠଉରେଇ ପାରିଲେନି । 


ବାପାଙ୍କ ମୃତ୍ୟୁ ପରେ ପ୍ରତ୍ୟେକ 
ପୁଅ ନିଜକୁ ବାପାଙ୍କ ସୁଯୋଗ୍ୟ 
ଉତ୍ତରାଧୂକାରୀ ବୋଲି କହିଲେ । 
କେହି ସେମାନଙ୍କ ପରିସ୍ଥିତିର 
ସମାଧାନ କରିପାରିଲେନି । ଆଇନ୍‌ର 
ଆଶ୍ରୟ ନେଲେ । ଏ ଘଟଣା ଉପରେ ଏପର୍ଯ୍ୟନ୍ତ କୋର୍ଟ 
ରାୟ ଦେଇପାରିନି । 


ହେ ମହାତ୍ମା! ପରମପିତା ତି ନୋଟି ଧର୍ମ 
ସମ୍ପ୍ରଦାୟକୁ ଚଳିବା ବିଧ୍ଵ ଦେଇଛନ୍ତି, ଯେଉଁମାନେ କି 
ତାଙ୍କର ସନ୍ତାନ । ପ୍ରତ୍ୟେକ ବର୍ଗର ଲୋକ ଭାବନ୍ତି- 
ସେମାନେ ହିଁ ପିତାଙ୍କର ପ୍ରକୃତ ଉତ୍ତରାଧ୍ବକାରୀ । ସତ୍ୟଟି 
ହେଉଛି ପିତାଙ୍କର ସମସ୍ତ ସନ୍ତାନଙ୍କ ପ୍ରତି ସମାନ ସ୍ଵେହ 
ରହିଛି । 

ଜିଉଙ୍କର ବୁଦ୍ଧିରେ ସୁଲତାନ ଅତ୍ୟନ୍ତ ପ୍ରୀତ 
ହୋଇଗଲେ । କୌଶଳ ଖେଳିବାର ଢଙ୍ଗ ଛାଡ଼ିଦେଲେ 
ଏବଂ ତାଙ୍କର ପ୍ରକୃତ ଉଦ୍ଦେଶ୍ୟ କଂଣ ଥିଲା, ଜିଉଙ୍କ 
ଆଗରେ ଖୋଲି କହିଦେଲେ । ଜିଉ ଖୁସି ହୋଇ 
ସୁଲତାନଙ୍କୁ ତାଙ୍କର ଆବଶ୍ଯକ ମୂତାବକ ଅର୍ଥ 
ଯୋଗାଇ ଦେଲେ । ସମୟକ୍ରମେ ସୂଲତାନ ଅର୍ଥ 
ପରିଶୋଧ କରିଦେଲେ । ଅଧୁକନ୍ତୁ ଦୁହେଁ ଅନ୍ତରଂଗ ବନ୍ଧୁ 
ପାଲଟି ଗଲେ । ସୁଲତାନ ତାଙ୍କର ଅର୍ଥନୈତିକ ଓ 
କୂଟନୈତିକ କାର୍ଯ୍ୟମାନଙ୍କରେ ବୁଢ଼ା ଜିଉଙ୍କର ପରାମର୍ଶ 
ଲୋଡ଼ିଲେ । 


(ମନୋଜ ଦାସଙ୍କ ଇଂରାଜୀ ଗଳ୍ପର ଛାୟାରେ) 
ବଲରା, ବିଳାସୁଣୀ, ନିଆଳୀ, କଟକ- ୭୫୪୦୦୪ 


ଶ୍ରୀ ତପନ କୁମାର ସ୍ଵାଇଁ 


ସନ୍ତସନ୍ତିଆ ଜାଗାରେ ରହେ 
ପାଣି, କାଦୁଅ ମୋ ଘର, 
ଗ୍ରୀଷମ ଖରା ଆସିଲେ ମୋତେ 
ଲାଗଇ ଭାରି ଡର । 


ମାଟିରେ ରହେ ମାଟି ମୁଁ ଖାଏ 

ଛୋଟିଆ ଜୀବଟିଏ, 
ମେରୁଦଣ୍ଡଟି ନାହିଁ ମୋହର 

ବଙ୍କେଇ ଚାଲୁଥାଏ । 


ଧାନ କ୍ଷେତର ମାଟିକୁ କରେ 
ଫସଫସିଆ ବୋଲି, 
ଧାନ ଗଛଟି ସଅଳ ବଢ଼େ 
ଚେରକୁ ତା'ର ମେଲି | 


ଆଜିକାଲି ତ କ୍ଷେତରେ ସାର 
କୃଷକ ଦିଏ ଢାଳି, 

ଜୈବିକ ସାର ବଦଳେ ଦିଏ 
ରାସାୟନିକ ଗୋଳି । 


୨୬ ଅଧ୍ଚା ୪୬୪୬-୦୪-୦୫ ସଂସାର୍‌ ଅଆ ୧ ନଭେ୍‌ମ୍ଭେର୍‌, ୨୦୧୭ 


ସେଇଥୁପାଇଁ ଆମରି ବଂଶ 

ହେଲାଣି ଏବେ ନାଶ, 
କେଉଁଠି ଆମେ ରହିବୁ ଏବେ 

ହରେଇଲୁଣି ବାସ । 

ଭୋକ ବିକଳେ ରହିଛି ପଡ଼ି 

ଧରି ମୋ ପିଲାଛୁଆ, 
ଧରା ବୁକୁର ଛୋଟ ଜୀବଟେ 

ନାଆଁଟି ମୋର ଜିଆ । 


ଜଳଯୋଗାଣ ଶାଖା-୪, ରାଣୀହାଟ, କଟକ- ୯ 


ଡାକ୍ତର- ସବୁଦିନ ୫ କି.ମି ଚାଲିଲେ 
ଛଅମାସ ଭିତରେ ୩୦ କିଲୋ 
ଓଜନ କମିଯିବ । 


ଛଅମାସ ପରେ ସେ ଲୋକ ଡାକ୍ତରଙ୍କୁ 
ଫୋନରେ ପଚାରିଲା- ଆଜ୍ଞା ! 


ଓଜନ ତ କମିଗଲା, ମୁଁ ଘରେ ପହଞ୍ଚୁବା ପାଇଁ ପୁଣି 
୯୦୦ କି.ମି କେମିତି ଫେରିବି ! ! 


`^ `^ 
୪୦ ୪୦ ୪୦ ୪୦ 


ଶିକ୍ଷକ ପଚାରିଲେ ଚନ୍ଦ୍ର ଉପରେ କିଏ ପ୍ରଥମ ପାଦ 
ଥାପିଥିଲେ । 

ପପୁ କହିଲା- ନିଲ୍‌ ଆର୍ମିଷ୍ଟଙ୍କ 

ଶିକ୍ଷକ- ଦ୍ବିତୀୟ ? 

ପପୁ- ସେହି ନିଲ୍‌ ଆରମ୍‌ଷ୍ଟ୍ରଙ୍ଗ ହଁ ରଖଥିବେ, କାରଣ 
ସେ ଛୋଟା ତ ନଥିଲେ ନା ! 


ଶିକ୍ଷକ- କୁକୁଡ଼ାଙ୍କ ଗୋଡ଼ ଏତେ ଛୋଟ କାହିଁକି ହେଇଛି ? 
ଛାତ୍ର- ବଡ଼ ଗୋଡ଼ ହେଇଥିଲେ ଅଣ୍ଡା ଦେଲାବେଳେ 


ଅଣ୍ଡା ଫାଟିଯାଇଥା'ନ୍ତା । -- ରଶ୍ମିସାହୁ, ନୂଆଦିଲ୍ଲୀ 


୧ ନଜ୍ମ୍ଭେର୍‌ ୨୦୧୬ ଅ୍ଯଧଆଆଥଆଆଆ ସଂସାର୍‌ ଆଅଅକ୍ଷାଆଆ ୫ ୫ଆଆଆ ଏଆ ୨୭ 


ଣଖନ୍ଦାରଗଡ଼ର ସ୍ରକୁଟ ରହସ୍ଯ 


ଶ୍ରୀ ମହାପାତ୍ର ଆନନ୍ଦଶଙ୍କର ମିଶ୍ର 


ରହସ୍ୟସନ୍ଧାନୀ ଜଗୁମାମୁ, ବାବୁଲୁ ଓ ହରି ସହିତ 
ଯେତେବେଳେ ମନ୍ଦାରଗଡ଼ ରାଜ ବାଟୀ ସାମନାରେ 
ପହଞ୍ଚୁଲେ, ସେତେବେଳେ ସଂଧ୍ୟା ୬ଟା | କାର୍‌ର ହର୍ଣ୍ତ 
ଶୁଣି ଚୌକିଦାର ଫାଟକ ଖୋଲିଦେଲା । ବୃଦ୍ଧ ମ୍ୟାନେଜର 
ପୁରନ୍ଦରବାବୁ ଆଗରୁ ଅପେକ୍ଷା କରିଥିଲେ | ହରି କହିଲା, 
“ ମାମୁ ! ଏଠି ଭାରି ଥଣ୍ଡା । ମୁଁ ଖବରକାଗଜରୁ ପଢ଼ିଥିଲି 
ହେମଗିରି ସୁନ୍ଦରଗଡ଼ର ସବୁଠାରୁ ଥଣ୍ଡା ଜାଗା । ଆପଣ 
ତ କହୁଥିଲେ ହେମଗିରି ମନ୍ଦରଗଡ଼ର ପାଖାପାଖି । ” 


ବାବୁଲୁ କହିଲା, “ହରି ! ସେଇଥିପାଇଁ ମୁଁ ତୋତେ 
ଆସିବା ପାଇଁ ମନାକରୁଥିଲି ।” ହରି କାହାରି କଥାରେ 
ରାଗେନାହିଁ । ପୁରନ୍ଦରବାବୁଙ୍କ ପାଖରୁ ଗେଷ୍ଟ୍‌ହାଉସ୍‌ର 
ଚାବିକାଠି ନେଇ ସେ ଚାଲିଗଲା । ଗେଷ୍ଟ୍‌ହାଉସ୍‌ରେ 
ଗୁଡ଼ାଏ କୋଠରି । ମାମୁ ଗୋଟାକରେ ରହିଲେ । ପାଖକୁ 
ଲାଗିଥ୍ୁବା ଅନ୍ୟ କୋଠରିଟିରେ ହରି ଓ ବାବୁଲୁ ରହିଲେ । 


ମନ୍ଦାରଗଡ଼ର ବଉଁ ମାନ ରାଜାସାହେବ 
କଲିକତାରେ ରହନ୍ତି । ପ୍ରତିବର୍ଷ ମନ୍ଦାରଗଡ଼ ରେ 


ˆ ରାମନବମୀ ଉତ୍ସବ ମହାସମାରୋହରେ 
¿ ` ପାଳନ କରାଯାଏ | ସେତିକିବେଳେ 
ରାଜାସାହେବ ମନ୍ଦାରଗଡ଼କୁ ଆସନ୍ତି । 
ମନ୍ଦାରଗଡ଼ର ପ୍ରସିଦ୍ଧ ରାମନବମୀ ମେଳା 
ଦେଖୁବା ପାଇଁ ବିଦେଶରୁ ମଧ୍ୟ 
ପର୍ଯ୍ୟଟକମାନେ ଆସନ୍ତି । ମନ୍ଦାରଗଡ଼ର 
` ନୟନାଭିରାମ ମନୋରମ ପ୍ରାକୃତିକ 
ଦୃଶ୍ୟ ସେମାନଙ୍କୁ ଏଠାକୁ ଟାଣିଆଣେ । 


ଏ ବର୍ଷ ମେଳା ଶେଷ ହେବାର ପରଦିନ ସକାଳେ 
ମନ୍ଦିରର ତାଲା ଖୋଲିବାରୁ ଦେଖାଗଲା ଦେବୀଙ୍କ 
ରତ୍ନଖଚିତ ସୂବର୍ଣ୍ଣମୁକୁଟ ତାଙ୍କ ମସ୍ତକରେ ନାହି। ପ୍ରଥା 
ଅନୁସାରେ କେବଳ ନବରାତ୍ରିବେଳେ କୋଷାଗାରରୁ ଏହି 
ରତ୍ନଖଚିତ ମୁକୁଟ ଆଣି ଦେବୀଙ୍କ ମସ୍ତକଲାଗି କରାଯାଏ । 
ଦିନକ ପରେ ରାଜାସାହେବ କଲିକତା ଫେରିଥାନ୍ତେ । 
ବାଧ୍ଯ ହୋଇ ଏହି ଦୁର୍ଘଟଣା ପାଇଁ ତାଙ୍କୁ ରହିବାକୁ ପଡ଼ିଲା । 


ଜଗୁମାମୁ ଓରଫ୍‌ ଜ ଗନ୍ନାଥ ମିଶ୍ର ଇଂଲଣ୍ଡର 
ସ୍କଟଲ୍ଯୟାଣ୍ଡ୍‌ ୟାର୍ଡ଼ରେ ଗୁଇନ୍ଦା ଟ୍ରେନିଂ ନେବାବେଳେ 
ଲଣ୍ଡନରେ ରିସର୍ଚ୍ଚ କରୁଥିବା ରାଜାସାହେବଙ୍କ ଡାକ୍ତର 
ଅମିୟ ସିଂହଦେଓ ସହିତ ବନ୍ଧୁତା କରିଥୁଲେ। 
ଜଗନ୍ନାଥବାବୁ ଏବେ ଭୁବନେଶ୍ବରରେ । ତାଙ୍କ ପ୍ରାଇଭେଟ୍‌ 
ଡିଟେକ୍ଟିଭ୍‌ ସଂସ୍କ୍ତା ଚଳାଉଥିବା ଖବର ଅମିୟବାବୁ 
ଜାଣିଥିଲେ । ବାପାଙ୍କ ପାଖରୁ ରତ୍ନମୁକୂଟ ଚୋରି ହେବା 


କଥା ଶୁଣି ସେ ତାଙ୍କୁ ଜଗନ୍ନାଥବାବୁଙ୍କୁ ସାହାଯ୍ୟ କରିବା 
ପାଇଁ କହିଲେ । 


ବାବୁଲୁ ଓ ହରି ଜଗନ୍ନାଥବାବୁଙ୍କ ଦୂରସମ୍ପର୍କୀୟ 
ଆତ୍ମୀୟ । ପଢ଼ା ଶେଷ କରି ଦୁହେଁ ବେକାର ବସିଥବାରୁ 
ସେମାନଙ୍କ ଆଗ୍ରହ ଦେଖ ମାମୁ ସେମାନଙ୍କୁ ତଦନ୍ତ 
ବେଳେ ସାଥୀ କରନ୍ତି । ରାତିରେ ଗେଷ୍ଟ୍‌ରୁମ୍‌ରେ ମାମୁ, 


୨୮ ଅଧିଆ ସଂସାର୍‌ ଅକ୍ଷାର. ୧ ନଭେ୍‌ମ୍ଭର୍‌। ୨୦୧୭ 


ହରି, ବାବୁଲୁଙ୍କର କୌଣସି ଅସୁବିଧା ହେଲାନାହିଁ । 
ପରଦିନ ସକାଳେ ବାବୁଲୁକୁ ନେଇ ମାମୁ ରାଜାସାହେବଙ୍କୁ 
ଦେଖାକରିବା ପାଇଁ ଗଲେ । ଚାକର ଯାଇ ଭିତରେ 
ଖବରଦେଲା । ମାମୁ, ବାବୁଲୁ ବୈଠକ ଖାନାରେ 


ଅପେକ୍ଷାକଲେ । 


ଠିକ୍‌ ସାତଟାରେ ରାଜାସାହେବ ଆସିଲେ । ବୟସ 
ପ୍ରାୟ ୬୫- ୭୦ । ମୁଖମଣ୍ଡଳରେ ସରଳତା ଭରା | 
ଭିତରକୁ ଆସୁ ଆସୁ କହିଲେ, “ ଜଗନ୍ଜାଥବାବୁ ! 
ମ୍ୟାନେଜରଙ୍କ ପାଖରୁ ତ ସବୁ କଥା ଶୁଣିଥବେ ।' ' 


ମାମୁ କହିଲେ, “ ତଥାପି ଆପଣଙ୍କ ପାଖରୁ ଏହି 
ଦୁର୍ମୂଲ୍ୟ ମୁକୁଟର ଇତିହାସ ବିଷୟରେ ଜାଣିବା ପାଇଁ 
ଆସିଲି । ” 

ରାଜାସାହେବ କହିଲେ, “ ଏ ମୁକୁଟ ଆଜିକୁ ପ୍ରାୟ 
ଏକ ଶହ ବର୍ଷ ତଳେ ମୋ ଜେଜେବାପାଙ୍କ ସମୟରେ 
ତିଆରି ହୋଇଥିଲା । ଖାଣ୍ଡଢିସୁନାରେ ତିଆରି ଏ ମୁକୁଟରେ 
୫୦ଟି ମୁଲ୍ଯବାନ ରତ୍ନ ଲାଗିଛି । ଏ ମୁକୁଟ କେବଳ 
ଚୈତ୍ର ରାମନବମୀ ଉତ୍ସବବେଳେ କୋଷାଗାରରୁ 
ବାହାରକୁ ଆସେ । ମୋ ଜେଜେ ଧନୁର୍ଦର ସିଂହଦେଓଙ୍କ 
ସହିତ ସେ ସମୟର ଇଂରେଜ ଶାସନାଧକାରୀ ମିଲ୍‌ଟନ୍‌ 
ସାହେବଙ୍କର ଯଥେଷ୍ଟ ଘନିଷ୍ଠତା ଥଲା । 


ପୁରୁଣା କାଗଜପତ୍ରରୁ ମୁଁ ପଢ଼ିଛି ଏହି ସାହେବଙ୍କ 
ସହିତ ମିଶି ସେ ସୋନପୁର ଓ ବଲାଙ୍ଗିର ଅଞ୍ଚଳରେ 
ରତ୍ନପଥର ସନ୍ଧାନ କରୁଥିଲେ । ସୋନପୁରରେ ଏକ 
ଛୋଟ ରତ୍ନପଥର ଖଣିର ସନ୍ଧାନ ସେମାନେ ପାଇଥିଲେ । 
ଏହିଥିରୁ ସଂଗ୍ହୀତ ରତ୍ନ ମଧ୍ଯରୁ ବାଛି ବାଛି ୫୦ ଟି ରତ୍ନ 
ନେଇ ସେ ଦୁର୍ଗାଙ୍କ ମୁକୁଟ ତିଆରି କରିଥିଲେ । ” 


ଜଗୁମାମୁ କହିଲେ, “ ସଂଗ୍ରହ ହୋଇଥିବା ଅନ୍ୟ 
ରତ୍ନ ସବୁ କୁଆଡ଼େ ଗଲା ?” 


ମମ 


ରାଜାସାହେବ କହିଲେ, “ ଏସବୁ ରତ୍ନ ଧନୁର୍ଵର 
ସିଂହଦେଓ ଏକ ଗୁପ୍ତ ସ୍ଥାନରେ ରଖୁଛନ୍ତି । କିନ୍ତୁ ଗତ 
୫୦ ବର୍ଷ ଭିତରେ ବହୁ ଚେଷ୍ଟା ସତ୍ତ୍ଵେ ଏ ସବୁ ରତ୍ନର 
ସନ୍ଧାନ ମିଳିପାରିନାହିଁ । ” 

ମାମୁ ଉଠିଲେ, “ମୁଁ ଏବେ ଆସୁଛି 
ରାଜାସାହେବ । ପୁଣି ଆବଶ୍ୟକ ହେଲେ ଆପଣଙ୍କୁ ବିରକ୍ତ 
କରିବି ।” ବାବୁଲକୁ ନେଇ ସେ ବାହାରକୁ ଆସିଲେ । 
ରାଜବାଟୀରୁ ଟିକିଏ ଦୂରରେ ମନ୍ଦାରଗଡ଼ର ଅଧ୍‌ଧ୍ଠାତ୍ରୀ 
ଦେବୀ ଦୁର୍ଗାଙ୍କର ମନ୍ଦିର । ସେଦିନ ମଙ୍ଗଳବାର । ଭକ୍ତଙ୍କ 
ଭିଡ଼ ଲାଗିଥାଏ । ମାମୁ ଓ ବାବୁଲୁ ଭିତରେ ପଶି ଦେବୀଙ୍କୁ 
ପ୍ରଣାମ କଲେ । ବାହାରକୁ ଆସି ମାମୁ ରାସ୍ତା ଉପରେ 
ପାଦ ଦେଇଛନ୍ତି, ଏହି ସମୟରେ ଜଣେ ପ୍ରାୟ ଅଶୀ 
ବର୍ଷର ବୃଦ୍ଧ ଟୁରିଷ୍ଟ୍‌ ଭାବି ତାଙ୍କ ଆଗରେ ହାତ ପାତିଲା | 
ମାମୂ ପକେଟ୍‌ରୁ କୋଡ଼ି ଏଟଂକିଆ ନୋଟ୍‌ କାଢ଼ି 
ତା'ହାତରେ ଦେଲେ | ଲୋକଟା ତାଙ୍କୁ ଆଶୀର୍ବାଦ କରୁ 
କରୁ କହିଲା, “ବାବୁ! ଦୁର୍ଗାଙ୍କ ମୁକୁଟ ଦିନେ ଚୋରି 
ହୋଇଯିବ । ଏ କଥା ଜ୍ୟୋତିଷ କହିଛନ୍ତି ବୋଲି ମୋ 
ବାପା କହିଛନ୍ତି । ରାଜାସାହେବଙ୍କ ପାଖ ଲୋକ ଥିଲେ 
ସେ ।” 


ମାମୁ ଏକଥା ଶୁଣି ପଚାରିଲେ, “ତା'ହେଲେ ତ 
ରାଜବାଟୀର ବହୁ ପୁରୁଣା କଥା ସେ ଜାଣିଥ୍ରବେ ?” 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଆ ଆ ସଂସାର୍‌ ଆଅଅ୍ଷାଆ ଆ ୨୯ 


ଲୋକଟା ପଚାରିଲା, “ ବାବୁ! ଆପଣ କିଏ ? 
କାହିକି ଏତେକଥା ପଚାରୁଛନ୍ତି ? ” 


ମାମୁ କହିଲେ, “ ମୁଁ ଭୁବନେଶ୍ବରରୁ ଆସିଛି ମୁକୁଟ 
ଚୋରକୁ ଧରିବା ପାଇଁ | ” 


ଲୋକଟା କହିଲା, “ ତା” ହେଲେ ଶୁଣନ୍ତୁ | ମରିବା 
କେତେଦିନ ଆଗରୁ ମୋ ବାପା ମନକୁ ମନ କହିବାର 
ଶୁଣିଛି- ଡେଭିଡ୍‌ ଦିନେ ନିଶ୍ଚେ ଆସି ରତ୍ନମୁକୁଟଟା 


ଅା ୦. ୦. 
୧୬ 


ନେଇଯିବ। ତାଙ୍କ କଥା ମୁଁ କିଛି ବୁଝି ପାରେନାହିଁ । 
ଥରେ ପଚାରିଲି, “ବାପା! ଡେଭିଡ୍‌ କିଏ ୧୨” ସେ 
କହିଲେ, ' ସେ ଇଂଲଣ୍ଡରେ ରହେ | ଭାରି ଖରାପ 
ଲୋକଟାଏ | ଏଇମିତି ରାଜବାଟୀ ବିଷୟରେ ୟାଡୁସ୍ୟାଡୁ 
ବହୁତ କଥା କହୁଥୁଲେ ସେ ।”” କହିସାରି ଲୋକଟା 
ବାଡ଼ି ଠକ୍ଠକ୍‌ କରି ଚାଲିଗଲା । ମାମୁ ଓ ବାବୁଲୁ 
ଗେଷ୍ଟ୍‌ହାଉସ୍‌କୁ ଫେରିଆସିଲେ । 


ତା'ପରଦିନ ସକାଳ । ମାମୁ ଓ ବାବୁଲୁ ବସି ଚା” 
ପିଉଛନ୍ତି, ହରି, ବାବୁଲୁ ସହିତ ବାଜି ଲଗାଇ ଆଗ ଦିନ 
ବଡ଼ିସକାଳୁ ବୁଲିଯାଇଥିଲା । ସେ ଦିନ ବି ଯାଇଥାଏ । 
ବାବୁଲୁ କହିଲା, “ମାମୁ! ହରି କହୁଥିଲା କିଏ ଜଣେ 
ଦାଢ଼ିଆ, ଗୋରା ଲୋକକୁ ସେ ସକାଳେ ଜଙ୍ଗଲ ଭିତରେ 
ଦେଖିଥିଲା । ଲୋକଟା କୁଆଡ଼େ ହରିକୁ ଦେଖୁବାମାତ୍ରେ 
ଜଙ୍ଗଲ ଭିତରେ ଲୁଚିଗଲା ।” ଏହି ସମୟରେ ହରି 
ତରତର ହୋଇ ଘର ଭିତରକୁ ପଶି ଆସିଲା । ହାତରେ 
ତା'ର ଗୋଟିଏ କାଗଜ ପୁଡ଼ିଆ | 


ଗୋଟିଏ ଚୌକିରେ ବସିପଡ଼ି ସେ କହିଲା, “ ଆଜି 
ଜଙ୍ଗଲରେ ଟିକିଏ ଭିତରକୁ ଯାଇଥିଲି ମାମୁ । ଗୋଟିଏ 
ଶିବମନ୍ଦିର ସେଠି ଅଛି । ଟିକିଏ ଦୂରରେ କେନ୍ଦୁପତ୍ର 
ତୋଳାଳିମାନେ ଗୋଟିଏ କୁଡ଼ିଆ କରିଛନ୍ତି । ସେଇ କୁଡ଼ିଆ 
ଭିତରେ ଏଇ ସିଗାରେଟ୍‌ ଖଣ୍ଡସବୁ ପଡ଼ିଥିଲା । ” 


ସେ ପୁଡ଼ିଆ ଖୋଲି ସିଗାରେଟ୍‌ ଖଣ୍ଡ ଗୁଡ଼ିକ ମାମ୍ଲଙ୍କ 
ହାତକୁ ବଢ଼ାଇଦେଲା । ମାମୁ ସେଗୁଡ଼ିକ ଓଲଟପାଲଟ 
କରି ଦେଖ କହିଲେ, “ ସିଗାରେଟ୍‌ ଗୁଡ଼ାକ ଲଣ୍ଡନରେ 
ତିଆରି । କିଏ ଟୁରିଷ୍ଟ୍‌ ବୋଧହୁଏ ଟାଣୁଥିଲା ।” ଏତିକି 
କହି ସେ ବାବୁଲୁକୁ କହିଲେ, “ହରି ତ ଫେରିଲାଣି | 
ଚାଲ୍‌ ବାହାରେ ଟିକିଏ ବୁଲିଆସିବା । ” 


ମାମୁ ଓ ବାବୁଲୁ ସିଧା ଆସି ପହଞ୍ଚୁଲେ ମ୍ୟାନେଜର 
ପୁରନ୍ଦରବାବୁଙ୍କ ଘରେ । ରାଜବାଟୀଠାରୁ ପ୍ରାୟ ଏକ 
କିଲୋମିଟର ଦୂରରେ ପୁରୁଣା ଏଜ୍‌ବେଷ୍ଟସ୍‌ ଛାତ ଥବା 
ପକ୍ଟା ଘର । ଘର ପାଖରୁ ଟିକିଏ ଦୂରରେ ହାଇ ଧ୍ବେ 
ଲମ୍ବିଯାଇଛି । ଆଦିବାସୀ ଚାକରପିଲାଟିଏ ଆସି 
ସେମାନଙ୍କୁ ବୈଠକ ଘରେ ବସାଇ କହିଲା, “ ବାବୁ 
ପୂଜାରେ ବସିଛନ୍ତି ।” ଘର ଭିତରେ ପୁରୁଣା ସୋଫା, 
ଟେବୁଲ୍‌ । ଟେବୁଲ୍‌ ଦୁଇପଟେ ଦୁଇଟି ଚଉକି ଏବଂ 
ଗୋଟିଏ ଆଲମୀରା । ଚାକରପିଲା ଚାଲିଯିବା ପରେ 
ବାବୁଲୁ ଟେବୁଲ୍‌ ପାଖକୁ ଗଲା । ଏସ୍‌ଟ୍ରେ ଉପରେ 
ପଡ଼ିଥିବା ଖଣ୍ଡିଆ ସିଗାରେଟ୍‌ଗୁଡ଼ିକ ତାକୁ ହରି ଜଙ୍ଗଲରୁ 
ଆଣିଥୁବା ସିଗାରେଟ୍‌ ଖଣ୍ଡ ଭଳି ଦେଖାଗଲା । ସେଗୁଡ଼ିକ 
ଖଣ୍ଡିଏ କାଗଜରେ ମୋଡ଼ି ପକେଟରେ ଭଭ୍ଭିକରି ମାମୁଙ୍କ 
ପାଖରେ ଆସି ବସିଲା | 


ଟିକିଏ ପରେ ପୁରନ୍ଦରବାବୁ ଭିତରକୁ ଆସିଲେ । 
ଏମାନଙ୍କୁ ଦେଖ କହିଲେ, “ ମୁଁ ଆପଣଙ୍କ ନିକଟକୁ ଏବେ 
ଯାଇଥାନ୍ତି । ଖୁବ୍‌ ବିପଦରେ ପଡ଼ିଛି ମୁଁ । ” 

ମାମୁ କହିଲେ, “ ମୁଁ କିନ୍ତୁ ଆସିଛି ଆପଣଙ୍କ ପାଖରୁ 
ରାଜବାଟୀର ପୁରୁଣା ଇତିହାସ ଶୁଣିବା ପାଇଁ । ” 

ପୁରନ୍ଦରବାବୁ କହିଲେ, “ମୋ ବିପଦ ସହିତ 


ସେ ଇତିହାସ ଯୋଗ ହୋଇଛି । ତାହାହେଲେ ଶୁଣନ୍ତୁ । 
ମୋ ବାପାଙ୍କର ଆକସ୍ଥିକ ମୂତ୍ୟୁ ହେବାରୁ ମନ୍ଦାରଗଡ଼ର 


୩୦ ଅଥକ. ”ଆଏଆଆଆ ସଂସାର୍‌ ଅଆ ଆ ୧ ନଭେ୍‌ମ୍ଭର୍‌, ୨୦୧୭ 


ସେତେବେଳର ରାଜାସାହେବ ଧନୁର୍ଵର ସିଂହଦେଓ 
ମୋତେ ତାଙ୍କ ଦାୟିତ୍ବ ତୁଲାଇ ବାକୁ ଚାପଦେଲେ । 
ପୁରୁଷାନୁକ୍ରମିକ ଭାବେ ମୋ ବାପା, ଜେଜେବାପା 
ମନ୍ଦାରଗଡ଼ର ମ୍ୟାନେଜର ଦାୟିତ୍ଵ ତୁଲାଉଥିଲେ । ମୋ 
ବୟସ ସେତେବେଳକୁ ଅଳ୍ପ । ବାଧ୍ଯ ହୋଇ ରାଜାଙ୍କ 
କଥାରେ ରାଜିହେଲି । ଧନୁର୍ଦଧର ସିଂହଦେଓଙ୍କ ବୟସ 
ସେତେବେଳ ୮୫ ହେବ । ୟା” ପରେ ପରେ ତାଙ୍କ 
ପୁଅ, ବୋହୂଙ୍କର କାର୍‌ ଦୁର୍ଘଟଣାରେ ହଠାତ୍‌ ମୃତ୍ୟୁ ହୁଏ । 
ବର୍ତମାନର ରାଜାସାହେବ ସେତେବେଳେ ଶିଶୁଟିଏ 
ମାତ୍ର । ଧାଇମା' ପାଟମହାଦେଭଙ୍କ ପାଖରେ କଲିକତା 
ବସାଘରେ ରହିଯାଇଥିବାରୁ ସେ ରକ୍ଷା ପାଇଗଲେ । 
ପୁଅବୋହୂଙ୍କ ମୃତ୍ୟୁ ଖବର ଶୁଣି ଧନୁର୍ଵର ହାର୍ଟଫେଲ୍‌ 
କରିଯାନ୍ତି । ସେଇଦିନଠୁ ସବୁ ଦାୟିତ୍ଵ ମୁଁ ବୁଝୁଛି | ” 


ମାମୁ ହଠାତ୍‌ ପଚାରିଲେ, “ ରାଜାସାହେବ 
ମୋତେ କହିଲେ ଧନ୍ୁର୍ଵ ର ସିଂହଦେଓ କୂ ଆଡ଼େ 
ପଲିଟିକାଲ୍‌ ଏଜେଣ୍ଟ ମିଲ୍‌ଟନ୍‌ ସାହେବଙ୍କର ସହ ମିଶି 
ଏକ ରତ୍ନଖଣିରୁ ଗୁଡ଼ାଏ ରତ୍ନ ପାଇଥୁଲେ । ଏ ବିଷୟରେ 
ଆପଣ ନିଶ୍ଚୟ ଜାଣିଥିବେ । ” 


ପୁରନ୍ଦରବାବୁ କହିଲେ, “ ସେହିକଥା ଜଣାଇବା 
ପାଇଁ ମୁଁ ଆପଣଙ୍କ ପାଖକୁ ଯାଇଥିଲି । ବାପାଙ୍କ ପାଖରୁ 
ଶୁଣିଛି ମିଲ୍‌ଟନ୍‌ ସାହେଙ୍କ ସହିତ ତାଙ୍କ ଝିଅ ମଧ୍ୟ 
ରାଜବାଟୀକୁ ଆସୁଥିଲେ । ଧନୁର୍ଵିରଙ୍କ ପୁଅ ଜନ୍ମେଜୟ 
ସେତେବେଳେ ଡାକ୍ତରୀ ଶେଷ ବର୍ଷର ଛାତ୍ର । ଥରେ 
ସେ ମନ୍ଦାରଗଡ଼ ଆସିଥିବାବେଳେ ଯୋସେଫାଇନ୍‌ଙ୍କ ସହ 
ତାଙ୍କର ଦେଖାହୁଏ । ଦୁହେଁ କଲିକତାରେ ଯାଇ 
ଗୋପନରେ ବିବାହ କରନ୍ତି । ମିଲ୍‌ଟନ୍‌ଙ୍କ ପ୍ରଥମ ପତ୍ନୀ 
ଓ ପୁଅ ଡେଭିଡ୍‌ ଇଂଲଣ୍ଡରେ ଥଲେ ମଧ୍ଯ କଲିକତାରେ 
ସିଏ ଜଣେ ବଙ୍ଗାଳୀ ଯୁବତୀଙ୍କୁ ଆଉଥରେ ବିବାହ 
କରିଥିଲେ । 


ଯୋଶେଫାଇନ୍‌ ତାଙ୍କରି ଝିଅ । ମିଲଟନ୍‌ ଏ 
ବିବାହକୁ ସମର୍ଥନ କରୁ ନ ଥିଲେ; କିନ୍ତୁ ଇଂଲଣ୍ଡରେ 
ଥବା ପୁଅ ଡେଭିଡ୍‌ଙ୍କ ସହିତ ତାଙ୍କର ଭଲ ସମ୍ପର୍କ ନ 
ଥିଲା। କାରଣ ଡେଭିଡ୍‌ ଅସାମାଜିକ ରାସ୍ତାରେ 
ପାଦଦେଇଥ ଲା । କିନ୍ତୁ ଯୋଶେଫାଇନଙ୍କ ମା'ଙ୍କ 
ପରାମର୍ଶ ଗ୍ରହଣ କରି ଝିଅ, ଜ୍ଵାଇଁଙ୍କୁ ଗ୍ରହଣ କଲେ ଏବଂ 
ଜନ୍ମେଜୟଙ୍କୁ ଯୌତୁକ ରୂପେ ତାଙ୍କ ଭାଗର 
ରତ୍ନପଥରତକ ଦେଲେ । ଧନୁର୍ଵର ସିଂହଦେଓ ସବୁ 
ରତ୍ବପଥରକୂୁ ଏକାଠି କରି ଏକ ଗୁପ୍ତ ଜାଗାରେ 
ରଖୁଲେ । ” 


ମାମୁ ଏତେବେଳେ ମୁହଁ ଖୋଲିଲେ, “ ଡେଭିଡ୍‌ 
କ'ଣ ରତୃପଥର କଥା ଜାଣିଥିଲା ? ” 


ପୁରନ୍ଦରବାବୁ କହିଲେ, “ ଜୋସେଫାଇନ ଖୁବ୍‌ 
ସରଳ ଝିଅ ଥୁଲା । ମିଲଟନଙ୍କ ମୃତ୍ୟୁ ପରେ ଡେଭିଡ୍‌ 
ଯେତେବେଳେ ତାଙ୍କ ସହିତ ସମ୍ପର୍କ ଯୋଡ଼ିଲା, 
ସେତେବେଳେ ସେ ତାକୁ ରତ୍ନପଥର କଥା ନିଶ୍ଚୟ 
କହିଥୁବ । କାରଣ ଡେଭିଡ୍‌ କଲିକତାକୂ ଭଉଣୀ, 
ଭିଣୋଇଙ୍କ ପାଖକୁ ବାରମ୍ବାର ଆସୁଛି ବୋଲି ଧନୁର୍ଵର 
ପାଖରେ ଖବର ପହଞ୍ଚୁଥୁଲା । ସବୁଠୁ ବଡ଼କଥା ଯେ 
ଜନ୍ମେଜୟ ଓ ତାଙ୍କ ସ୍ତ୍ରୀଙ୍କର ଯେଉଁଦିନ ମୂତ୍ୟୁ ଘଟିଲା, 
ଡେଭିଡ୍‌ ସେଦିନ କଲିକତାରେ ଥୁଲା । ” 


ମାମୁ ପଚାରିଲେ, “ ଡେଭିଡ୍‌ କ'ଣ ବର୍ଭମାନ 
ଜୀବିତ ?” 


ପୁରନ୍ଦରବାବୁ କହିଲେ, “ ନା, ଡେଭିଡ୍‌ର ଅଛୁବର୍ଷ 
ତଳେ ଏକ ଦୁର୍ଘଟଣାରେ ଇଂଲଣ୍ଡରେ ମୃତ୍ୟୁ ଘଟିଛି ବୋଲି 
ମୁଁ ଖବର ପାଇଛି; କିନ୍ତୁ ତା” ପୁଅ ରବର୍ଟ ଏବେ 
ଇଂଲଣ୍ଡରେ ଅଛି । ରବର୍ଟ କଥା କହିବା ପୂର୍ବରୁ ମୁଁ 
ଆପଣଙ୍କୁ ଏକ ଗୋପନ କଥା କହିବି । ମୃତ୍ୟୁର ପ୍ରାୟ 


୧ ନଜେ୍ମ୍ଭେର୍‌ ୨୦୧୨ ଅ୍ଯଧଆଆଆଆଆଅ ଆ ସଂସାର୍‌ ଆଅଅକ୍ଷାଆ ୫୫ ଆଏ ୩୧ 


ପନ୍ଦର ଦିନ ପୂର୍ବରୂ ଧନୁର୍ଧର ସିଂହ ମୋତେ 
ଡକାଇପଠାଇଲେ । ସେଠି ସେ ମୋତେ ଯାହା କହିଲେ, 
ସେ କଥା ଜନ୍ମେଜୟ ସିଂହ ଓ ମୋ ବ୍ୟତୀତ କେହି 
ଜାଣିନାହାନ୍ତି । ଧନୁର୍ଵର ସିଂହ ଗୁପ୍ତ ରତ୍ନଭଣ୍ଡାରର ନକ୍ସା 
ଦୁଇଭାଗ କରି ତମ୍ବାପଟାରେ ଖୋଦେଇ କରିଥିଲେ । 
ପ୍ରଥମ ଭାଗଟିକୁ ସେ ଜନ୍ମେଜୟଙ୍କୁ ଦେଇଥିଲେ । 
ନକ୍‌ସାର ଦ୍ବିତୀୟ ଭାଗଟିକୁ ମୋତେ ସେଇଦିନ ଦେଲେ 
ଏବଂ କହିଲେ- “ ତୁମ ବାପା ରତ୍ପଥର ସନ୍ଧାନ ବେଳେ 
ଜୀବନକୁ ପାଣି ଛଡ଼ାଇ ଆମକୁ ସାହାଯ୍ୟ କରିଛନ୍ତି । ତେଣୁ 
ଏ ରତ୍ନରେ ମଧ୍ଯ ତୁମର ଅଧକାର ଅଛି । ମୁଁ ଏ କଥା 
ଜନ୍ମେଜୟଙ୍କୁ କହିଛି । ମୁଁ ଦ୍ବିତୀୟ ଭାଗ ନକ୍ସା ତୁମକୁ 
ଦେଉଛି ବୋଲି ମଧ୍ଯ ତାକୁ ଜଣାଇଛି । ” 


ଜଗୁମାମୁ ପଚାରିଲେ, “ ଜନ୍ଜେଜୟଙ୍କ ମୁତ୍ୟୁ 
ପରେ ନକ୍‌ସାର ପ୍ରଥମ ଭାଗ କାହା ପାଖରେ ଅଛି ? ” 


ପୁରନ୍ଦରବାବୁ କହିଲେ, “ ଜନ୍ମେଜୟଙ୍କ ମୃତ୍ୟୁ 
ପରେ ମୁଁ ତାଙ୍କ କଲିକତା ବସାରେ ଏବଂ ରାଜବାଟୀର 
କୋଷାଗାର ନକ୍‌ସାଟିକୁ ତନ୍ନ ତନ୍ନ କରି ଖୋଜିଛି; କିନ୍ତୁ 
ପାଇନାହି । ମୋର ବିଶ୍ଵାସ ନକ୍‌ସାଟି ଡେଭିଡ୍‌ ପାଖରେ 
ପଡ଼ିଛି ।” 

ମାମୁ କହିଲେ, “ ମୁଁ ନିଶ୍ଚିତ ଯେ ଡେଭିଡ୍‌ ପାଖରୁ 
ସେ ନକ୍‌ସା ତା” ପୁଅ ରବର୍ଟ ନେଇଛି । ” 


ପୁରନ୍ଦରବାବୁ କହିଲେ, “ଆପଣଙ୍କ ଅନୁମାନ 
ଅଭ୍ରାନ୍ତ । ରବର୍ଟ ଆଜି ସକାଳେ - ” ପୁରନ୍ଦରବାବୁ କଥା 
ଶେଷ କରିପାରିଲେ ନାହି, ହଠାତ୍‌ ଗୁଳି ଶବ୍ଦ ହେଲା । 
ପରମୁହୂର୍ତରେ ତାଙ୍କର ଗୁଳିବିଦ୍ଧ ଶରୀର ଚେୟାର ଉପରୁ 
ତଳକୁ ଗଡ଼ିପଡ଼ିଲା । ମାମୁ ଓ ବାବୁଲୁ ଝରକା ନିକଟକୁ 
ଦୌଡ଼ିଲେ । କଳା କନାରେ ମୁହଁ ଘୋଡ଼ାଇଥିବା ଆତତାୟୀ 
ମୋଟର ସାଇକେଲରେ ସେତେବେଳକୁ ଖୁବ୍‌ ଜୋର୍‌ରେ 


୦. =. ` 


ହାଇଧ୍ତେ ଉପରକୁ ଚାଲିଗଲାଣି । ପରମୁହୂର୍ତରେ ଆଉ 
ଗୋଟିଏ ମୋଟର ସାଇକେଲ ତା” ପଛରେ ଛୁଟୁଥିବାର 
ଦେଖାଗଲା । 


ବାବୁଲୂ ପାଟିକଲା, ' “ ମାମୁ! ହରି ମୋଟର 
ସାଇକେଲରେ ଆତତାୟୀର ପିଛା କରୁଛି । ” ମାମୁଙ୍କ 
ମୁହଁରେ ରହସ୍ୟମୟ ହସ । ବାବୁଲୁ କିଛି ବୁଝିପାରିଲା 
ନାହିଁ । ହରି ତା ଘରେ ଥୁଲା, ମୋଟର ସାଇକେଲ ପାଇଲା 
କେଉଁଠୁ ? 

ପୁରନ୍ଦରବାବୁ ଗୁରୁତର ଆହତ ହୋଇ ଥୁଲେ । 
ତାଙ୍କ ଜଂଘରେ ଗୁଳି ବାଜିଥିଲା । ମନ୍ଦାରଗଡ଼ରେ ପ୍ରାଥମିକ 
ଚିକିତ୍ସା ପରେ ତାଙ୍କୁ ବୂର୍ଲା ମେଡିକାଲ କଲେଜ 
ପଠେଇଦିଆଗଲା | 

ମାମୁ ଓ ବାବୁଲୁ ଗେଷ୍ଟ୍‌ ସେଡ୍‌କୁ ଫେରିଆସିଲେ । 
ମାମୁ ପୁରନ୍ଦରବାବୁଙ୍କ ଘରୁ ମିଳିଥିବା ଖଣ୍ଡିଆ ସିଗାରେଟ 
ଓ ଜଙ୍ଗଲରୁ ଆଣିଥିବା ଖଣ୍ଡିଆ ସିଗାରେଟଗୁଡ଼ିକୁ ପରୀକ୍ଷା 
କଲେ । ଜଣାଗଲା ଉଭୟ ଗୋଟିଏ କମ୍ପାନୀର 
ସିଗାରେଟ୍‌ । ଅର୍ଥାତ୍‌ ଜଣେ ଲୋକ ଉଭୟ ସିଗାରେଟ 
ବ୍ୟବହାର କରିଛି । ସେ ବାବୁଲୁକୁ ଡାକି କହିଲେ, “ ଆଜି 
ରାତିରେ ଗୋଟିଏ ଜାଗାକୁ ଯିବାକୁ ପଡ଼ିବ । ତୋ 
ପିସ୍ତଲଟା ସାଙ୍ଗରେ ନେବୁ । ” 


ମାମୁ ଓ ବାବୁଲୁ କଳାପୋଷାକ ପିନ୍ଧି ପୁରନ୍ଦର- 
ବାବୁଙ୍କ ଘର ପଛପଟରେ ଥ୍ରବା ଝଙ୍କାଳିଆ ଗଛ ତଳେ 
ବସିଥାନ୍ତି । ପୁରନ୍ଦରବାବୁଙ୍କ ସ୍ତ୍ରୀ ଓ ପିଲାମାନେ ଚାକର 
ଟୋକା ସହିତ ନିକଟବର୍ତୀ ଗ୍ରାମରେ ଥିବା ତାଙ୍କ ବାପ 
ଘରକୁ ଚାଲିଯାଇଥାନ୍ତି । ଚାରିଆଡ଼େ ଅନ୍ଧାର । ଝିଙ୍କାରିର 
ଝି ଝି ଶବ୍ଦ ଯାହା ଶୁଭୁଥାଏ । ବାବୁଲୁର ଆଖୁ ଯାହା ଲାଗି 
ଯାଇଥାଏ । ହଠାତ୍‌ ମାମୁଙ୍କ ହାତ ଚାପରେ ସେ ଆଖ 
ଖୋଲିଲା । 


=` 


ଲମ୍ବା ଛାୟା ମୂର୍ଥିଟିଏ ଆସି ବୈଠକ ଖାନାର 


୩୨ ଅଥକ.” ଆଆ ସଂସାର୍‌ ଅ୍ଆଆଆ୪ଆ୪୪୪୪୫ଆ୍ ୧ ନଭେ୍‌ମ୍ଭର୍‌। ୨୦୧୭ 


ବାହାର ଝରକା ପାଖରେ ଠିଆହେଲା । ତା”ପରେ 
ହାତରେ ଧରିଥିବା ବ୍ୟାଗରୁ ଶକ୍ତିଶାଳୀ ଗ୍ୟାସ କଟର 
କାଢ଼ି ଝରକାର ରେଲିଂ କାଟିବାକୁ ଲାଗିଲା । ଦୁଇଟା 
ରେଲିଂ କାଟିବା ପରେ ସେ ସେଇବାଟେ ଭିତରକୁ 
ଡେଇଁପଡ଼ିଲା । ପେନ୍‌ସିଲ୍‌ ଟର୍ଚ୍ଚ ଆ ଲୋକରେ ପକେଟ୍‌ରୁ 
ଚାବି କାଢ଼ି ଆଲମୀରା ଖୋଲିଲା ଏବଂ ତଳଥାକରୁ ଏକ 
କାର୍ଡବୋର୍ଡ ବାକ୍‌ ବାହାର କଲା । ତାକୁ ଖୋଲି ପକାଇଲା 
ସେ। ତା ଭିତରେ ଥ୍ରବା ଦେବୀଙ୍କ ରତ୍ନମୁକୂଟର 
ଉଜ୍ଜ୍ଵଳତାରେ ସାରା ଘର ଆଲୋକିତ ହୋଇଗଲା । 
ମୁକୁଟକୁ କାର୍ଡବୋର୍ଡ ବାକ୍କ୍‌ ଭିତରେ ସେ ରଖୁ ବ୍ୟାଗ 
ଭିତରେ ଭଉ୍ଭି କଲା । ତା'ପରେ ଝରକା ଉପରେ ଚଢ଼ି 
ବାହାରକୁ ଡିଆଁ ମାରିଲା । 


ତଳେ ପଡ଼ିବା ସଙ୍ଗେ ସଙ୍ଗେ ବାବୁଲୁ ହାତରେ 
ଧରିଥୁବା ପିସ୍ତଲ ପଛପଟରେ ତା ମୁଣ୍ଡରେ ଆଘାତ କଲା | 
ସେ ଓଲଟିପଡ଼ିବା ମାତ୍ରେ ମାମୁ ଓ ବାବୁଲୁ ମିଶି ତାକୁ 
ମାଡ଼ି ବସିଲେ । ବାବୁଲୁ ପକେଟ୍‌ରୁ ରସି କାଢ଼ି ତା 
ହାତଗୋଡ଼ ବାନ୍ଧି ପକାଇଲା । ମାମୁ ଶୂନ୍ୟକୁ ଭୁସ୍‌ କରି 
ଗୁଳି ଫୁଟାଇଲେ । ପରମୁହୂର୍ତରେ ଟିକିଏ ଦୂରରେ 
ଅପେକ୍ଷା କରିଥୁବା ପୁଲିସ୍‌ ଜିପ୍‌ର ଶବ୍ଦ ଶୂଭିଲା । 
ମନ୍ଦାରଗଡ଼ର ପୁଲିସ୍‌ ଏସ୍‌.ଆଇ. ଚାରିଜଣ ପୁଲିସ୍‌ଙ୍କ ସହ 
ହରିକୁ ସଙ୍ଗରେ ନେଇ ଜିପ୍‌ରେ ପହଞ୍ଚୁଲେ । ଆତତାୟୀକୁ 
ଥାନାକୁ ନିଆଗଲା । 


ଅପରାଧୀ ଥ୍ବଲା ରବର୍ଚ । ତା” ପାଖରୁ ଧନୁର୍ଵିର 
ସିଂହଦେଓଙ୍କର ରତ୍ନଭଣ୍ଡାରର ନକ୍‌ସାର ପ୍ରଥମ ଭାଗ 
ମିଳିଲା । ରବର୍ଟ ଓ ତାର ତିନି ସାଙ୍ଗ ଟୁରିଷ୍ଟ୍‌ ସାଜି ଲଣ୍ଡନରୁ 
ଭାରତ ଆସିଥିଲେ । ମନ୍ଦାରଗଡ଼ ରେ ପହଞ୍ଚୁ 
ପୁରନ୍ଦରବାବୁଙ୍କ ପାଖରୁ ରତ୍ନଭଣ୍ଡାରର ନକ୍‌ସାର ଦ୍ବିତୀୟ 
ଭାଗ ସେ ଆଦାୟ କରିବା ମତଲବରେ ଥୁଲା । ତାଂ 


ବାପା ଡେଭିଡ୍‌ ପାଖରୁ ସେ ଜାଣିଥିଲା ଯେ ପୁରନ୍ଦରବାବୁଙ୍କ 
ପାଖରେ ନକ୍‌ସାଟି ରହିଛି । କିନ୍ତୁ ରବର୍ଟର ରତ୍ନମୁକୁଟର 


ଅଂଂ୦୍୍‌. ୦5. 


ଲୋଭ ତାର ସବୁ ଯୋଜନାକୁ ପଣ୍ଡ କରିଦେଲା । 


ଜଙ୍ଗଲରେ ଥୁବା ଶିବ ମନ୍ଦିରକୁ ଦେବୀ ମନ୍ଦିରର 
ପୂଜାରୀ ମଧ୍ଯ ପ୍ରତିଦିନ ପୂଜା କରିବାକୁ ଆସନ୍ତି । ତାଙ୍କୁ 
ଭୟଭୀତ କରାଇ ରବର୍ଟ କୋଷାଗାରକୁ ନେବା ପୁର୍ବରୁ 
ମୁକୁଟଟିକୁ ହସ୍ତଗତ କଲା । ପରେ ପରେ ପୁରନ୍ଦରବାବୁଙ୍କ 
ଘରକୁ ଯାଇ ତାଙ୍କୁ ଧମକ ଦେଇ ସେଇଟିକୁ ତାଙ୍କ 
ଆଲମୀରାରେ ରଖିଲା । ତାର ଉଦ୍ଦେଶ୍ୟ ଥ୍ବଲା- ସେହିଦିନ 
ରାତିରେ ମୁକୁଟ ଓ ନକସା ନେଇ ସେ ମନ୍ଦାରଗଡ଼ରୁ 
ଚାଲିଯିବ; କିନ୍ତୁ ଜଗୁମାମୁ ପୁରନ୍ଦରବାବୁଙ୍କ ଘରେ 
ପହଞ୍ଚବାରୁ ସେ ପୁରନ୍ଦରବାବୁଙ୍କୁ ଗୁଳି କରିବାକୁ ବାଧ୍ଯ 
ହେଲା । ରାତିରେ ମୁକୁଟଟି ନେଇ ସେ ମନ୍ଦାରଗଡ଼ 
ଛାଡ଼ିଥାନ୍ତୀଃ କିନ୍ତୁ ପୁରନ୍ଦରବାବୁ ବିଛାଇଥୁବା ଜାଲରେ 
ସେ ପଡ଼ିଲା । ମୋଟର ସାଇକେଲଟା ସେ ମନ୍ଦାରଗଡ଼ର 
ମୋଟର ସାଇକେଲ ମରାମତି ଦୋକାନରୁ ଭଡ଼ାରେ 
ଆଣିଥୁଲା ବୋଲି କହିଲା । 


ରାଜବାଟୀର ରତ୍ନମୁକୁଟ ଉଦ୍ଧାର ହେଲା; 


ଅ =. ୦. 


କିନ୍ତୁ 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଷାଆଆଅଆ ଅଆ ୩୩ 


ରତ୍ନଭଣ୍ଡାରର ସନ୍ଧାନ ? ଜଗୁମାମୁଙ୍କୁ ରାଜାସୋହେବ 
ପ୍ରତିଶ୍ରୁତି ଦେଲେ ପୁରନ୍ଦରବାବୁ ଭଲ ହୋଇ ଫେରିଲେ 
ସେ ଭୁବନେଶ୍ବରରୁ ଆସି ତାର ସନ୍ଧାନ ନେବେ । 


ସେଦିନ ସନ୍ଧ୍ୟାବେଳେ ସୁନ୍ଦରଗଡ଼- ଭୁବନେଶ୍ବର 
ବସ୍‌ ଯେତେବେଳେ ମନ୍ଦାରଗଡ଼ରେ ଲାଗିଲା; ମାମୁ, 
ହରି ଓ ବାବୁଲୁଙ୍କୁ ନେଇ ସେଥରରେ ଚଢ଼ିଲେ । ରାଜା 


ସାହେବ ତିରିଶ ହଜାର ଟଂକାର ଏକ ଚେକ୍‌ ମାମୁଙ୍କ 
ପକେଟ୍‌ରେ ଭଉ୍ଭି କରି ବିଦାୟନେଲେ । 


ହରି ବାବୁଲୁକୁ କହିଲା, “ ଶୀଘ୍ର ବସିବା ଚାଲ୍‌ | 
ମୋତେ ନିଦ ଲାଗିଲାଣି । ” 

ବାବୁଲୁ ସିଟ୍‌ରେ ବସି ସାରିବା ପରେ କହିଲା, 
“ହରି! ତୁ ତାହାହେଲେ ରାଜାସାହେବଙ୍କ ପୁରୁଣା ବୁଢ଼ା 
ବୁଲେଟ୍‌ ମୋଟର ସାଇକେଲ୍‌ରେ ରବର୍ଟର ପିଛା କରୁଥିଲୁ 
ନା! ମାନିବାକୁ ପଢ଼ିବ ତୋ ସାହସକୃ । ସେ 
ମୋଟରସାଇକେଲ ବି ତୁ ଚଲାଇ ପାରିଲୁ ! ” 


ବୈରାମନଗର ଛକ, ବାଲେଶ୍ଵର 


ଆସିବ କେବେ ସେ ଦିନ 


ଶ୍ରୀ ନୀଳମଣି ଚାନ୍ଦ 


ରାତି ନ ପାହୁଣୁ ଆସିଯାଏ ଯିଏ 
ଥଳିଟିଏ ହାତେ ଧରି 
ସାଉଁଟି ନିଅଇ ଲୁହା, କାଚଶିଶି 
ପ୍ଲାଷ୍ଟିକ୍‌ ଡବା ଜରି 
ବୁଲି ନାଳ ନରଦମା, 
ସବୁଠାରେ ଘୁରେ ଆଉ ଖୋଜି ଚାଲେ 
ଥାଉ ଯେତେ ଆବର୍ଜନା । 


ପାଠ ପଢ଼ିଥିଲେ, ବାବୁଟିଏ ପରି 
ଯାଉଥାନ୍ତା ଦପତର 


ସକାଳୁ ଉଠି ଏ କାମ ପାଇଁ ଟି 
ହୁଅନ୍ତାନି ତତ୍‌ପର 
ଅଭାବୀ ମଣିଷ ପରା, 
ତଥାପି ଡରେଇ ପାରେନି ତାକୁରେ 
ବର୍ଷା, ଜାଡ଼, ଟାଣ ଖରା | 


ଏଇ ଛୋଟ କାମ କରୁଛି ବୋଲିକି 
ଭାବିନାହିଁ ବସି ଦିନେ 
“ଅଳିଆ ମଣିଷ” ନାଆଁରେ ଯାହାକୁ 


ସେ ମୁଲକ ବାସୀ ଚିହ୍ନେ 
ଜୀବନ, ଜୀବିକା ପାଇଁ, 

ଯାଇଛି ପାଲଟି ଯନ୍ତ୍ର ମଣିଷ ସେ 
ସକାଳରୁ ସଂଜ ଧାଇଁ | 


ବଡ଼ଲୋକ ହେବା, ସପନ ଦେଖିବା 
ତା” ପାଇଁକି ସତେ ମନା 
ମଣିଷ ହୋଇ ବି, ହୁଏ ନାହିଁ ଯିଏ 
ମଣିଷ ଭିତରେ ଗଣା 
ଆସିବ କେବେ ସେ ଦିନ, 
ନଥୁବ ତା” ପାଶେ ଦୁଃଖ କାଣିଚାଏ 
ଅଭାବର କ୍ଷତ ଚିହ୍ନ । 
ଏଫ୍‌-୦୮୪, କସ୍ମୋପୋଲିସ୍‌, ଡୁମ୍ଡୁମା, ଭୁବନେଶ୍ବର-୧୯ 


୩୪ ଅଆ -୍‌.ଏ¬.ଏଏ.ଏ ସଂସାର୍‌ ଅକ୍ଷାର ୧ ନରଭେମ୍ଭେର୍‌ ୨୦୧୭ 


ଶିଆଳଙ୍କର୍‌ 
ଏକାଦଶୀ ପାଳନ 


ଶ୍ରୀ ତନ୍ମୟ କୁମାର ମିଶ୍ର 


ସମସ୍ତେ ପାଳୁଛନ୍ତି ଏକାଦଶୀ । ଆମେ ପାଳିଲେ 
କେମିତି ହୁଅନ୍ତା! ଅନ୍ତତଃ କିଛିଟା ତ ପୁଣ୍ୟ ହୁଅନ୍ତା 
ଏକଥା ଚିନ୍ତାକରି ଥରେ ଶିଆଳମାନଙ୍କର ମୁଖୁଆ ଯାଇ 
ପହଞ୍ଚୂଲା ପାଖରେ ଥୁବା ଜଣେ ସାଧୁବାବାଙ୍କ ଆଶ୍ରମରେ । 
ସାଧୁ ପଶୁପକ୍ଷୀଙ୍କ ଭାଷା ବୁଝନ୍ତି । ଆଗତ ଭବିଷ୍ଯତ ବି 
ଜାଣିପାରନ୍ତି । ଶିଆଳର କଥାଶୁଣି ସାଧୁ କହିଲେ- ହଁ ! 
ହଁ ! ଏକାଦଶୀ ସମସ୍ତେ କରିପାରିବେ । ତୁମେମାନେ ଯଦି 
ଏ ବ୍ରତ କରିବାକୁ ଚାହୁଁଛ, ତେବେ ନିୟମାନୁସାରେ କଲେ 
ଫଳ ମିଳିବ । 

ଶିଆଳ-ମୁଖୁଆ ଏକାଦଶୀ ପାଳନର ସମସ୍ତ ନିୟମ 
ବୁଝି ନିଜ ଘରକୁ ଫେରିଲା । ଦୁଇଦିନ ପରେ ପଡ଼ୁଛି 
ଏକାଦଶୀ ବ୍ରତ । ସବୁ ଶିଆଳ ଏହାକୁ ଏକଦିନ ନିଶ୍ଚୟ 
ପାଳିବେ ଓ ପୁଣ୍ଲାଭ କରିବେ ବୋଲି ପାଖଆଖରେ 
ରହୁଥିବା ଶିଆଳମାନଙ୍କୁ ଜଣାଇଦେଲା । ସମସ୍ତ ଶିଆଳ 
ମୁଖୁଆଙ୍କଠାରୁ ଏକଥା ଶୁଣିଲେ ଆଉ ଆନନ୍ଦରେ ରାଜି 
ବି ହୋଇଗଲେ । 
ଗୋଟାଏ ଦିନ ତ, କ'ଣ 
ଚର୍ଳହେଉନଂ | 
ଦେଖିବା ସମସ୍ତେ ଏହା 
ଭାବି ନିରବ ରହିଲେ । 


ଏକାଦଶୀ ବ୍ରତ 
ପହଞ୍ଚଗଲା । ସବୁ ଶିଆଳ 


ରାତି ଅନିଦ୍ରା ତ ଥିଲେ । ଭୋର୍‌ରୁ ପାଖ ମାହାରାରେ 
ସ୍ଵାନ ସାରି ଝାଡ଼ିଝୁଡ଼ି ହୋଇ ବୁଦା ଭିତରେ ଘୁମାଇଲେ । 
ଆଜି ଉପବାସ । ବେଶୀ ଦୌଡ଼ାଦୌଡ଼ି କଲେ ଭୋକ 
ଲାଗିପାରେ । ତେଣୁ କୌଣସି କାମକୁ ନିଘା ନ ରଖୁ 
କେବଳ ଏକାଦଶୀର ଉଦ୍ଦେଶ୍ୟ ନେଇ ପଡ଼ିରହିଲେ 
ସମସ୍ତେ । ମୁଖୁଆ ବି ଏ ସମସ୍ତଙ୍କୁ ଦେଖୁ ଖୁବ୍‌ ଖୁସି | 


ଶିଆଳପଲଙ୍କ ଭିତରେ ଥାଆନ୍ତି କେତେଗୋଟି 
ଚେଙ୍ଗଡ଼ା । ସେ କିନ୍ତୁ ବଡ଼ମାନଙ୍କ ତାଗିଦ୍‌ରେ ଉପାସ 
କଲେ ସିନା; ହେଲେ ଡିଆଡେଇଁ ଖୁସୁର୍ଖାସର୍‌ ନ ହୋଇ 
ଜମା ରହିପାରୁ ନ ଥାଂନ୍ତି । ତା' ଭିତରୁ ଜଣକ ଆଖରେ 
ପଡ଼ିଲା ଯେ ଆଜି ଦୁଇ ତିନିଟା ମଢ଼ ପଡ଼ିଛି । କଥାଟା ଏ 
କାନରୁ ସେ କାନକୁ ଚାହୁଁ ଚାହୁଁ ବିଦ୍ୟୁତ୍‌ବେଗରେ 
ଖେଳିଗଲା | ମୁଖୂଆ ଦେଖୁଲା ମଢ଼ ଗୋଟାଏ ମିଳିବା 
କଷ୍ଟକର ହେଉଥଲା, ଆଜି ଏକାଥରକେ ଦୁଇତିନିଟା 
ମଢ଼ ପଡ଼ିଛି । ଏଗୁଡ଼ା କ ”ଣ ରକ୍ଷାବାସ କରିବେ | 
ଏକାଦଶୀଟାକୁ ଭଣ୍ଡୁର କରିଦେବେ କି କଣ ! ! 


ମୁଖିଆ ଏକଥା ଭାଚୁ ଭାବୁ ସମସ୍ତ ବଡ଼ବଡ଼ୁଆ 
ମୁଖୁଆଙ୍କ ନିକଟରେ ପହଞ୍ଚୁ କହିଲେ- ଏକାଦଶୀରେ 
କ'ଣ ମଢ଼କୁ ଚାହଁ ବସିବା ପାପ ! ପିଲାମାନେ କହୁଛନ୍ତି, 
ତାକୁ ଚାହିଁ ଜଗିକରି ବସିବେ । ଅନ୍ୟ କେହି ଖାଇଯିବାରୁ 
ଅନ୍ତତଃ ରକ୍ଷା ମିଳିବ । ମୁଖୁଆ କହିଲେ ଏମିତି ହେଲେ 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଷାଆଆଅଆ ଅଆ ୩୫ 


ମୋତେ ସାଧୁଙ୍କଠାରୁ ବୁଝିଆସିବାକୁ ପଡ଼ିବ । ଏହି କଥା 
କହି ଶିଆଳଙ୍କ ମୂଖୁଆ ସଙ୍ଗେ ସଙ୍ଗେ ଦୌଡ଼ିଲା 
ସାଧୁବାବାଙ୍କ ନିକଟକୁ । କିଛି ସମୟ ପରେ ଫେରିଆସି 
ଜଣାଇଦେଲା- ଖାଲି ବସି ଦେଖୁବାରେ କିଛି ଅସୁବିଧା 
ନାହିଁ, ଚଳିବ । 

ସମସ୍ତେ ମଢ଼ ଚାରିପାଖରେ ଘେରି ବସି 
ଦେଖିଲେ; ହେଲେ ଦେଖି ଦେଖି ଚେଙ୍ଗଡ଼ା ଦଳ କେଉଁ 
ଶାନ୍ତି ପାଉଛନ୍ତି । ପୁଣି କାଉଁ କାଉଁ ହେଲେ । ନିଜ 
ନିଜ ଭିତରେ ଆଲୋଚନା କଲେ- ଆମେ ମୁହଁ 
ଲଗାଇ ବସିଲେ କ୍ଷତି କ'ଣ ? ପୁଣି ବଡ଼ବଡ଼ୁଆଙ୍କର 
ମୁଖିଆ ପାଖରେ ଅଭିଯୋଗ | ମୁଖୁଆ ଉପାୟ ନ _ 
ପାଇ ପୁନର୍ବାର ଦୌଡ଼ିଲା ସାଧୁଙ୍କ ନିକଟକୁ । ଏଥର }। 
ଆସି ଜଣାଇଲା, “ ସାଧୁ କହିଲେ ଖାଲି ମୁହଁ ଲଗାଇ 
ବସିଲେ ଚଳିବ; କିନ୍ତୁ ଖାଇବେ ନାହିଁ ।” ' ସମସ୍ତେ 
ଏକଥା ଶୁଣିବାକ୍ଷଣି ଟିକେ ଟିକେ ମୁହଁ ଲଗାଇଲେ । 


ଖାଲି ମୁହଁ ଲଗାଇ ବସିଲେ କ'ଣ ସମ୍ଭାଳି 
ହେଉଛି! ପାଟିରୁ ଲାଳ ବୋହିଲା । ବାସନାରେ ଭୋକ 
ବି ବଢ଼ିଗଲା । ପୁଣି ଚେଙ୍ଗଡ଼ା ଦଳ କାଉଁ କାଉଁ ହେଲେ । 
ଘଟଣାଟା କ”ଣ ବୋଲି କେତେ ଜଣ ବୟସ୍କ ଶିଆଳ 
ବୁଝିବସିଲା ବେଳକୁ ସେମାନେ କହିଲେ- ଏକାଦଶୀ 
ଆମେ ନୂଆ କରୁଛୁ । ହଠାତ୍‌ କରି ଉପବାସ କଲେ 
ଆମ ପେଟରେ ଗ୍ୟାସ୍‌ ହେବ । ନୂଆ ବ୍ରତୀଙ୍କ ପାଇଁ କ 'ଣ 
ନିୟମ କୋହଳ ହେବନାହି ? କିଛି ତ ଗୋଟାଏ ନିୟମ 
ଏ ପାଇଁ ନିଶ୍ଚୟ ଥୁବ । ଆମେ ପେଟପୂରା ନ ହେଲେ ବି 
ଟିକେ ଟିକେ ଖାଇ ଏକାଦଶୀ ପାଳନ କଲେ କ୍ଷତି କ”ଣ ? 


ଏ ପ୍ରକାର ପରିସ୍ତିତିକୁ ସମ୍ଭାଳିବାକୁ ଯାଇ କଥାଟା 
ପୁଣିଥରେ ମୁଖୁଆଙ୍କ ନିକଟରେ ପହଞ୍ଚୁଲା | ମୁଖୁଆ କିନ୍ତୁ 
ଏଥର ବିରକ୍ତ ହୋଇଗଲେ ବି ବାଧ୍ଯହୋଇ ଦୌଡ଼ିଲେ 


ସାଧୁଙ୍କ ନିକଟକୁ । ସାଧୁ ପୁଣି ରାଗିଗଲେ | କହିଲେ- 
କୋହଳ ଫୋହଳ କିଛି ବି ହୋଇପାରିବନି । ତୁମ ମନକୁ 
ଯାହା ଆସୁଛି, ସେଇଆ କରି ବ୍ରତର ଧାରାକୁ ନଷ୍ଟ କର | 
ମୋର ଆଉ ଏ ବିଷୟରେ କିଛି କହିବାର ନାହିଁ । 


ଏକଥା ଶୁଣି ଶିଆଳଙ୍କର ମୁଖୁଆ ମୁହଁ ଶୁଖାଇ 
ଧୀରେ ଧୀରେ ଘରକୁ ଫେରିଲା । ତା” ଫେରିବା ଡେରି 
ହେବାର ଦେଖୁ ଚେଙ୍ଗଡ଼ାଦଳଙ୍କ ସମେତ ସମସ୍ତେ ଖାଇବା 


ଆରମ୍ଭ କରିଦେଇଥିଲେ । ଅତି ଲୋଭରୁ ଏକାଦଶୀ 
ପାଳନ ନୋହିଲା । (କନିକାର ଲୋକକଥା) 


ଗୀରିୟା, ରାଜକନିକା, କେନ୍ଦ୍ରାପଡ଼ା - ୭୫୪୨ ୨୦ 


କୌଶିକ କୂମାର 
ହୋତା, 
ଶ୍ରେଣୀ- ୭ମ 


କେରଳା 


ପବ୍ଛିକ୍‌ ସ୍କୁଲ, 
ରାଇରଙ୍ଗପୁର 


୩୬ 


ଜେଣା ଚିକୋଲେଟି 
ଡ. ରାଜକିଶୋର ପାଢ଼ୀ 


ଚକୋଲେଟ୍‌ କିଏ ନ ଖାଏ! ପିଲାଙ୍କଠାରୁ ବୁଢ଼ା 
ସମସ୍ତେ ଚକୋଲେଟ୍‌ ପ୍ରିୟ । ଚକୋଲେଟ୍‌ କେତେ 
ଦାମିକାରୁ ଶସ୍ତା ଯାଏଁ ମିଳୁଛି । “ ଚକୋଲେଟ୍‌ ଫ୍ୟାକ୍ତ୍ରି” 
ନାମକ ଇଂରାଜୀ କିଶୋର ଉପନ୍ୟାସ ଯେ କୌଣସି 
ବୟସରେ ପାଠକ ଥରେ ପଢ଼ା ଆରମ୍ଭ କଲେ ନ ସାରି 
ରହିପାରିବ ନାହିଁ । 

ଆଉ ଆମ ସଦାନନ୍ଦବାବୁଙ୍କ ପକେଟ୍‌ରେ ତ ପ୍ରାୟ 
ଦିଂ'ଚାରିଟା ଚକୋଲେଟ୍‌ ସବୁବେଳେ ଥାଏ | କାହାକୁ 
ଦିଅନ୍ତି ତ କେବେ ନିଜେ ପାଟିରେ ପକାନ୍ତି । ବୟସ 
ଯା” ହେଉ ଚକୋଲେଟ୍‌ ପ୍ରତି ତାଙ୍କର ଦୁର୍ବଳତା ଅଛି । 
ଏବେ ସେ ଓ ତାଙ୍କ ପତ୍ନୀ ସୁପ୍ରିୟା ଗାଆଁରେ । ପୁଅମାନେ 
ବାହାରେ । ଜଣେ ଦିଲ୍ଲୀ, ଜଣେ ଭୁବନେଶ୍ବର, ଜଣେ 
ବିଶାଖାପାଟଣାରେ । ସମସ୍ତେ କର୍ମଜୀବୀ ଓ କର୍ମବ୍ୟସ୍ତ 
ବି ବୋହୂମାନେ । ତିନିଜଣଙ୍କର ଗୋଟିଏ ଲେଖା ତିନି 
ସନ୍ତାନ । ବର୍ଷରେ ଥରେଅଧେ ଘରକୁ ଦିନେ ଓଳିଏ ପାଇଁ 
କୁଣିଆଁ ପରି ଆସନ୍ତି । ମଜା କରନ୍ତି । ଘର ଭରପୂର 
ଲାଗେ । ତା'ପରେ ଚାଲିଯାଆନ୍ତି । ବାଡ଼ିରେ କି ବିଲରେ 
ଯା” ମିଳେ, ବାପମା” ତାଙ୍କ ଗାଡ଼ିରେ ଭଉ୍ଭି କରିବାକୁ 
ଭୁଲନ୍ତି ନାହିଁ । ନାଲି ଚୁଡ଼ାରୁ ନାଲି ଚାଉଳ, ବଡ଼ି, ଆଚାର, 
ନଡ଼ିଆ, ଚିନାବାଦାମ, ମୁଗ, ବିରି ଓ ଗଲାଦିନ ସିଝା କି 
ଛଣା ପିଠା ଦି'ଟା । ବାପାମା ଙ୍କର ମହାଆନନ୍ଦ | 


ପିଲାଏ ତ ଖୁସି, ତାଙ୍କ ପିଲାମାନେ ସବୁଠୁ ବେଶୀ 
କସି । କିଏ ଟିଉଞ୍ଵେଲ୍‌ରୁ ପାଣି କାଢ଼ିବାରେ ଆନନ୍ଦିତ, 


ଅଆ. ୪୬୦୫ ସଂସାର୍‌ ଅଆ ୪୪୪୫ ୧ ନଭଜେ୍‌ମ୍ଭେର୍‌, ୨୦୧୭ 


କିଏ କହୁଛି ମୁଁ ନଡ଼ିଆ ଛଡ଼େଇବି । ଜଣେ କହୁଛି ବିରି 
ରଗଡ଼ିବ, ଜଣେ ପୁଣି ଚୁଲିର ଫଟୋ ନେଲାଣି | ବାଡ଼ିରେ 
ମାଙ୍କଡ଼ମାନଙ୍କୁ ଦେଖୁବାରେ ଜଣଙ୍କର ବହୁତ ମଜା । 
ଜଣେ କହୁଛି ଏଠି କରେଣ୍ଟୁ୍‌ର ଲୁଚକାଳି ଖେଳ ଦେଖୁୁବା 
କଥା । 


ପୁଅବୋହୂମାନେ କହନ୍ତି- ଗଲାବେଳକୁ ଆମ 
ସାଙ୍ଗରେ ଆସନ୍ତୁ । ଘରେ ଚାବି ପକାନ୍ତୁ । ଏଠି 
ଅସୁବିଧାରେ ଚଳୁଛନ୍ତି । ଆମେ ସବୁ ବୁଝିବୁ । ଏଠିକା 
ଲାଭକ୍ଷତିକୂ ଦେଖନ୍ତୁ ନାହିଁ। ଆମେ ତ ସମୟ 
ଦେଇପାରିବୁ ନାହିଁ । ଦେହ ବୟସ ଦୃଷ୍ଟିରୁ ବିଗୁଡ଼ୁଛି । 
ସେଠି ଭଲ ଡାକ୍ତର ଦେଖାଇବୁ । ଚଳିବାରେ କିଛି 
ଅସୁବିଧା ସେଠି ନାହିଁ । କେତେଦିନ ଏଠି ହଇରାଣ ହେଇ 
ରହିବେ ! 


ସଦାନନ୍ଦବାବୁ, ସୁପ୍ରି ୟାଦେବୀ ହସି ଦିଅନ୍ତି | 
କହନ୍ତି, “ହଁ ତମେ ଯାହା କହୁଛ ଠିକ୍‌ । ଏଠି ବେଶୀ 
ଦିନ ରହିବା ଆଉ ସମ୍ଭବ ନୁହେଁ । ଜମିବାଡ଼ି ବିକିଦବା । 
ଘରବାଡ଼ି ସାତପୁରୁଷର । ତାକୁ ତ ବିକି ହେବ ନାହିଁ । 
କାହାକୁ ଜଗେଇଦବା । ଆମ ଦେହପା' ଭଲ ରହୁନାହିଁ । 
ଆମେ ଯିବୁ, ତେବେ ଏବେ ନୁହେଁ | ଯେତେବେଳେ 
ଆଉ ପାରିବୁ ନାହିଁ, ଆମକୁ କହିବାକୁ ହବନାହିଁ, ଛାଏଁ 
ଛାଏଁ ଚାଲିଯିବୁ । ସେଠି କିଛି ଅସୁବିଧା ନାହିଁ । ସବୁଠି 
ତ ଘର ହେଲାଣି । ଆମେ ନାତିନାତୁଣୀ ଦେଖୁବୁ । 
ତମେମାନେ ଅଛ, ଅସୁବିଧା ହେବା କଥା ଭାବୁନାହୁଁ । 


ଅସଲ କଥା ହେଲା, ଏଇଠି ଆମ ପୂର୍ବ- 
ପୁରୁଷମାନେ ଥୁଲେ । ଏଇ ଗାଆଁ ନଭକୂଳରେ ତାଙ୍କ 
ଦେହ ମାଟିରେ ମିଶିଛି । ଆମ ଗାଆଁ ଠାକୁରାଣୀ, ଆମ 
ଘର ଠାକୁର, ଶାଳଗ୍ରାମ, ଆମର କେଉଁ ପୁରୁଷର 
ବୃନ୍ଦାବତୀ, ଆମ ନଭ, ପାହାଡ଼, ଗାଆଁ, ଭାଇବିରାଦାର, 


୧ ନଜ୍ମ୍ଭେର୍‌ ୨୦୧୬ ଅ୍ଯଧଆଆଥଅଆଅଆଆ ସଂସାର୍‌ ଆଅଅ୍ଷାଅଆଆଅଆ ଅଆ ୩୭ 


ରାଗରୁଷା ଓ ମିଳାମିଶା ଭିତରେ ଆମ ଦିନ କଟିଛି । 
ମୋହମାୟା ଲାଗିଛି । ଛାଡ଼ିପାରୁନୁ । ସାହିରୁ ବାହାରିଲେ 
ଆମ ଗଙ୍ଗେଶ୍ଵର । ନତ୍ତ ପାରି ହେଲେ ଆମ ଇଷ୍ଟଦେବ 
ଗୋପାଳଜୀଉ । ଅଚଳ ବେଳକୁ ସବୁକୁ ପଛରେ ପକେଇ 
ଚାଲିଯିବୁ । ଟିକିଏ ସବୁର୍‌ କର । ବର୍ଷରେ ଥରେଅଧେ 
ତମେ ଆସୁଛ । ଆମେ ବି ଚାରିଆଠ ଦିନ ପାଇଁ ଯାଇ 
ସବୁଠି ବୁଲି ଆସୁଛୁ । ଏବେ କିଛି ଦିନ ସେମିତି ଚାଲିଥାଉ 
ପରେ ଦେଖିବା । ” 


ପିଲାଏ ଚାଲିଯାଆନ୍ତି । ଘର ଖାଁ ଖାଁ ଲାଗେ । କିଏ 
ଖେଳଣାଟିଏ ଛାଡ଼ିଯାଇଥାଏ ତ କିଏ ତା” ଜାମା । 
ସଦାନନ୍ଦବାବୁ ଓ ସୁପ୍ରିୟାଦେବୀ ପୁଣି ଝୁରିହୁଅନ୍ତି । ତାଙ୍କ 
ପିଲାଦିନ କଥା ମନେପକାନ୍ତି । ଆଖୁରୁ ଲୁହ ଗଡ଼ି 
ଆସୁଥିଲେ ତାକୁ ଅଟକାଇବାକୁ ଚେଷ୍ଟାକ ରନ୍ତି । 


ଖବର ଆସେ ପିଲାଙ୍କଠାରୁ, ““ ଖରାଦିନ ଗାଆଁରେ 
ଲାଇନ୍‌ ଠିକ୍‌ ରହେନା । ଇନଭର୍ଟର ଥୁଲେ ବି କରେଣ୍ଟ୍‌ 
ସପ୍ତାହେ ନ ରହିଲେ କ'ଣ କରିବ ? ପଳେଇ ଆସ | ' ' 
ସୁପ୍ରିୟାଦେବୀ ଓ ସଦାନନ୍ଦବାବୁ ସେଇ ଟାଳଟୁଳ ନୀତି 
ଧରନ୍ତି ହ, କିଛିଦିନ ପାଇଁ ଯିବୁ । ଆମେ ତ 
ଚଳିଯାଉଛୁ । ସେମିତି ଅସୁବିଧା ହେଉନି । ଲାଇନ୍‌ ନ 
ଥିବା ଅମ ଦେହସୁହା ହୋଇଗଲାଣି । ତାଳବରଡ଼ା ବିଞ୍ଚୁଣି, 
ଓଦା ଗାମୁଛାରେ ଚଳିଯିଚବୁ । ବ୍ୟସ୍ତ ହୁଅନା । ବାଡ଼ିରେ 


ପିଲାଏ ଆମ୍ବ ଖାଇପାରିଲେ ନାହିଁ । ବଡ଼ବୋହୂ ମିନି, 
ମଝିଆପୁଅ ଲିଟୁ ଫଳ ଖାଇବାରେ ଓସ୍ତାଦ୍‌ । ତାଙ୍କ ପାଖକୁ 
ପଠେଇହଉନି । ତମେ ଜାଣିଛ କେଇଦିନ ତଳେ ପାଂ 
ବିଶାଖାପାଟଣା ଯାଇଥିଲେ । ସୁନୀତା କହୁଥିଲା ତା” 
ଫ୍ରିଜ୍‌ରେ ଏବେ ବି ଜେମା ଚକୋଲେଟ୍‌ ଖଣ୍ଡେ ଅଛି । 
କେତେ ଦିନ ଯାଏ ସିଏ ତା'କୁ ସାଇତି ରଖୁ ଖାଉଛି | 


ଦିଲ୍ଲୀରେ ତ ବଡ଼ନାତି ଛୋଟ ଥିଲାବେଳେ 
ଜେଜେମା'”କୂୁ ଜେମା ଡାକୁଥିବା ବୟସରେ ସେ 
ଚକୋଲେଟ୍‌ର ନାଆଁ ଦେଇଛି “ଜେମା ଚକୋଲେଟଂ: | 
ଦେଶବିଦେଶର ନାମୀଦାମୀ ଚକୋଲେଟ୍‌ ସିଏ କେତେ 
ଖାଉନାହାନ୍ତି ହେଲେ ଜେମା ଚକୋଲେଟ୍‌ର ସୁଆଦ 
ଅଲଗା । ତା'ର ସୁନାମ ସରୁନି । ଜାଣିଛ, ପଚାଶ ବର୍ଷ 
ହେଲା ଏ ଚକୋଲେଟ୍‌ ତିଆରି ଆରମ୍ଭ ହେଲା । ସେଇ 
ନାଆଁରେ ଚାଲିଛି । ଦେଖୁଛ ତ ବଡ଼ପୁଅ ବେଳେବେଳେ 
ସେଥ୍ରୁ ଖଣ୍ଡେ ନେଇ ପାଟିରେ ପକାଏ । ଏବେ ମୁଁ 
କୁଆଡ଼େ ଯାଇପାରିବି କୁହ? ବାଡ଼ିରୁ ଆମ୍ବ ନ ସରିଲା 
ଯାଏ ମୁଁ ଯାଉନି । ଯୁଆଡ଼େ ଯିବି ଯାଇ ସେଇ ରଜ 
ବେଳକୁ । ଚକୋଲେଟ୍‌ ତିଆରି ସେତେବେଳକୁ 
ସରିଥିବ । ଦେଖୁଛ ତ କିପରି ଖରା । ଚକୋଲେଟ୍‌ ପାଇଁ 
ବଢ଼ିଆ ପାଗ । ଛାତଟା ସଫା କରି, ସପ ପାରି ତାଂ” 
ଉପରେ ସଫା କପଡ଼ା ପକାଇ ଯେତେ ପାକଲା ଆମ୍ବ 


କଦଳୀ କାନ୍ଦିଏ ପାଟିବା ପାଚିବା ହେଲାଣି । ଗଛରେ ୮ “୭ 


ଆମ୍ବ, ପଣସ, ଅମୃତଭଣ୍ଡା ପାଚୁଛି | ତମ ପାଟିରେ |“ 
ତ ବାଜୁନି । ତାକୁ ଛାଡ଼ି ଯାଇ ହେବନି । ବାଡ଼ିରେ 
ପର ପଶିବେ । ସବୁ ମନଇଚ୍ଛା ଭୋଗ ଦଖଲ 
କରିବେ । ବଞ୍ଚ ଥାଉ ଥାଉ ସହି ହୁଏନା । ସେ ବେଳ 
ଆସୁ, ଯା' ପଛକେ ହେବ | 


ସଦାନନ୍ଦବାବ୍ଵଙ୍କ୍‌ ସ୍ପ୍ରିୟାଦେବୀ କହନ୍ତି 


୦. ୦. ©=. 


୩୮ ଅଯର ୍‌.ଏ¬.୦ଏ”.ଏ ସଂସାର୍‌ ଅ୍ଯାଆ ଆ ୧ ନରଭେମ୍ଭେର୍‌ ୨୦୧୭ 


ବଳୁଛି ତାକୁ ଚିପୁଡ଼ି ରସ ଖାଲି ଢାଳିଦେବା କଥା । 
ଶୁଖୂଗଲେ ହେଇଗଲା ଜେମା ଚକୋଲେଟ୍‌ । 


ତିନି ପୁଅବୋହୂ, ନାତିନାତୁଣୀଙ୍କ ପାଖକୁ 
ପଠାଯିବ । ଏଠି ବକଟେ ରହିବ । ବାସ୍‌, ପିଲାଏ କେତେ 
ଦିନ ଫ୍ରିଜ୍‌ରେ ରଖୁ ଖାଉଛନ୍ତି ଦେଖୁଛ ତ! ଆଉ 
କେତେଦିନ ଏ ଚକୋଲେଟ୍‌ ତିଆରି ଚାଲିବ । ମୁଁ ଥୁଲା 
ଯାଏଁ, ବାଡ଼ିରେ ପାକଲା ଆମ୍ବ ଫଳିବା ଯାଏଁ | ତା'ପରେ | 
କାରଖାନା ବନ୍ଦ । ଜେମା ଚକୋଲେଟ୍‌ ନାଆଁ ଧୀରେ 
ଧୀରେ ହଜିଯିବ । ସେ ବ୍ରାଣ୍ଡ୍‌ ବୁଡ଼ିଯିବ । 


ସଦାନନ୍ଦବାବୁ ସବୁକଥା ନିରବରେ ଶୁଣୁଥିଲେ । 
ଭାବୁଥିଲେ, ଆମ୍ବସଢ଼ାର ସୁଆଦ କଥା | କହିବା ଲାଗି 
ଶବ୍ଦଟିଏ ନ ଥୁଲା ତୁଣ୍ଡରେ । ଆଖୁ ଏଣେ ହୋଇଯାଉଥୁଲା 


ଓଦା । କୋତପୁର, ଯାଜପୁର- ୭୫୫୦୦୮ 


ଅରୁଣ କୁମାର ଦେହୁରୀ +୨ କଳା, 
ଆନନ୍ଦପୁର କଲେଜ, ଫକୀରପୁର, କେନ୍ଦୁଝର 


କେତେକ ଲୋକ ଅଭିଯୋଗ କରନ୍ତି ଯେ ବି 
ଅଭିଧାନରେ କେତେକ ଶବ୍ଦର ବନାନ ଭିନ୍ନ 
ଦେଖୁବାକୁ ମିଳେ, ଏଣୁ ଓଡ଼ିଆ ଭାଷାରେ କିଛି 
ଲେଖୁବାବେଳେ କିଏ ଶୁଦ୍ଧ, କିଏ ଅଶୁଦ୍ଧ ଜାଣିବା 
କଷ୍ଟକର । ଜଣେ ଛାତ୍ର ଲେଖୁଛନ୍ତି, “ ଆପଣ “ ଲେଖନୀର 
ପାଠଶାଳା'”ରେ ଲେଖିଛନ୍ତି ଯେ “ଅମିୟ” ଶବ୍ଦର ଏହି 
ବନାନ ଶୁଦ୍ଧ; କିନ୍ତୁ ଆମ ପାଠ୍ଯପୁସ୍ତକରେ “ଅମୀୟ” 
ଏହିପରି ଲେଖାହୋଇଛି । ଆମେ ଶିକ୍ଷକଙ୍କୁ ଏ ବିଷୟରେ 
ପଚାରିବାରୁ ସେ ପଢ଼ା ବହିରେ ଯେଉଁ ବନାନ ଅଛି, 
ତାକୁଇ ଗ୍ରହଣ କରିବାକୁ ପରାମର୍ଶ ଦେଲେ । ତେଣୁ ଆମେ 
ଦ୍ଵନ୍ଦ୍୍‌ରେ ପଡ଼ିଛୁ ।” 


ଏ ସମ୍ପର୍କରେ ଆମେ ପୂର୍ବରୁ କହିସାରିଛୁ ଏବଂ 
ବର୍ତମାନ ମଧ୍ଯ କହୁଛୁ ଯେ ସଂସ୍କୃତରୁ ଆସିଥିବା ଶବ୍ଦଗୁଡ଼ିକ 
ସବୁ ଅଭିଧାନରେ ଏକାପରି | କୌଣସିଟିରେ ‹ ଭଶ୍ଵର' 
ବା 'ତଟିନୀ'ର ଭିନ୍ନ ବନାନ ନ ଥିବ | କେତେକ ଦେଶଜ 
ଶବ୍ଦ ଯଥା: ବାକି--ବାକୀ, ବେଶି--ବେଶୀ, ବିକ୍ରି--ବିକୁୀ, 
ଚାକିରି--ଚାକିରୀ ଭିନ୍ନ ଭିନ୍ନ ବନାନରେ ଥାଇପାରେ | 
ଏଣୁ ଉତ୍ତମ ଅଭିଧାନରେ ଯେଉଁ ବନାନ ଦିଆହୋଇଛି 
ତାହା ଗ୍ରହଣ କରିବା ଯୁକ୍ତି- ଯୁକ୍ତ । ପାଠ୍ୟପୁସ୍ତକରେ ମଧ୍ଯ 
ମୁଦ୍ରଣ ଦୋଷ ଥାଇପାରେ । ଗ୍ରନ୍ଜମନ୍ଦିର ଦ୍ଵାରା ପ୍ରକାଶିତ 


୧ ନଜ୍ମ୍ଭେର୍‌ ୨୦୧୬ ଅ୍ଯଧଆଆଥଅଆ ଆ ସଂସାର୍‌ ଆଅଅ୍ଷାଆ ଆ ଆଆଆ ୩୯ 


“ତରୁଣ ଶବ୍ଦକୋଷ ରେ “ ଅମୀୟ” ଭୁଲ୍‌ ବନାନ ବୋଲି 
ସ୍ପଷ୍ଟ ଲେଖାଅଛି । ଏଠାରେ ଆମେ ଛାତ୍ରଛାତ୍ରୀମାନଙ୍କୁ 
କହି ରଖୁଛୁ ଯେ କେବଳ କୌଣସି ବହି ବା ପତ୍ରିକାରେ 
ଛାପା ହୋଇଛି, ଅତଏବ୍‌ ତାହା ଠିକ. ଏପରି ବିଚାରିବା 
ଉଚିତ ନୁହେଁ । 


ଏହା ଛଡ଼ା ଆଉ ଏକ ଗୁରୁତର ବିଷୟ ପ୍ରତି 
ଆମେ ତାଙ୍କ ଦୃଷ୍ଟି ଆକର୍ଷଣ କରୁଛୁ । ତାହା ହେଲା 
ବ୍ୟାକରଣଗତ ଭୁଲ୍‌ । ବନାନ ଅପେକ୍ଷା ତାହା ଗୁରୁତର | 
ଏଠାରେ ଦୂଷ୍ଟାନ୍ତସ୍ବରୁପ କେତୋଟି ଏହି ଜାତୀୟ ଶବ୍ଦ ଓ 
ବାକ୍ଯ ଦେଉଛୁ । ଲେଖାରେ ଏଗୂଡ଼ିକ ରହିବା 
ଅକ୍ଷମଣୀୟ । 


ଶବ୍ଦ- ଦୁରାବସ୍ତା, ଉତ୍କଳମୟ, ସ୍ଵାଧୀନୋତ୍ତର, 
ଲବ୍ଧ ପ୍ରତିଷ୍ଠିତ, ସୁନାମଧନ୍ୟ, ବିଷର୍ଣ୍ ଇତ୍ୟାଦି | 


ବାକ୍ୟ (୧) ଗୋଟିଏ ନେଉଳଟିଏ ରାସ୍ତାରେ 
ଯାଉଥଲା । ୯୨) ବିବିଧ ପ୍ରକାର ଖାଦ୍ୟ ପିଲାମାନଙ୍କୁ 
ଦିଆଯାଏ । (୩) ତଥାପି ମଧ୍ଯ ସେ ଶୁଣୁନାହିଁ । ( ୪) 
ଆନନ୍ଦରେ ତାଙ୍କର ସୀମା ରହିଲା ନାହିଁ । (୫) ମୁଁ 
ନିରାଶରେ ଦିନ କାଟୁଛି । (୬) ଗୁରୁଙ୍କୁ ବିନୀତ 


ସହକାରେ ପ୍ରଣାମ କର | (୭) ଆମ ସମିତିର ସଭ୍ୟ 
ସଂଖ୍ୟା ୧୫ ଜଣ ଅଚନ୍ତି, ଇତ୍ଯାଦି | 


ଏହି ଅଶୁଦ୍ଧ ଶବ୍ଦ ଓ ବାକ୍ୟଗୁଡ଼ିକରେ କ”ଣ ଦୋଷ 
ଅଛି, ତାହା ପୂର୍ବରୁ ଆଲୋଚନା କରିଛୁ । ଆମଦ୍ବାରା 
ପ୍ରକାଶିତ “ ଲେଖନୀର ପାଠଶାଳା” ବହିରେ ମଧ୍ଯ ଏଗୁଡ଼ିକ 
ମିଳିବ । 

ଗଲା ମାସ ଶବ୍ଦଧନ୍ଦାରେ “ ଗୃହତ୍ୟାଗୀ ବୈରାଗୀ” 
ଉତ୍ତରରେ ଜଣେ ଛାତ୍ର ଲେଖଥୁଲେ “ ସନ୍ନ୍ୟାସ" | ଆମେ 
ଏହାର ଠିକ୍‌ ଉତ୍ତର “ସନ୍ନ୍ୟାସୀ” ହେବ କହିବାରୁ ସେ 


ଅସନ୍ତୁଷ୍ଟ । ଭୁଲ୍‌ ଦର୍ଶାଇଦେଲେ ଯେ ବିରକ୍ତ ହୁଅନ୍ତି, ସେ 
ଶିଖୁବେ କିପରି ? 

ସଂକ୍ଷିପ୍ତପରେ ଲେଖ” ¬ ଏହା ପ୍ରଶ୍ଵପତ୍ରରେ 
ଦେଖାଯାଏ, କିନ୍ତୁ ଏହା ଅଶୂଦ୍ଧ । ଠିକ୍‌ ହେବ 
“ ସଂକ୍ଷେପରେ ଲେଖ” | ସଂକ୍ଷିପୂ ବିଶେଷଣ ଶବ୍ଦ, 
ସେଥରେ ବିଭକ୍ତି ଚିହ୍ନ “ରେ” ଲାଗିବ ନାହିଁ । 

ଏହାକୁ ହିଁ କହନ୍ତି ବ୍ୟାକରଣଗତ ଭୁଲ୍‌ । ବିଶେଷ୍ୟ 
ପଦର ଅର୍ଥ ସେହି ବିଶେଷ୍ୟରେ ଦିଆଯିବ, ବିଶେଷଣରେ 
ଦେଲେ ଭୁଲ୍‌ ହେବ । ଉଦାହରଣ ସ୍ଵରୂପ, “ କାଚ ତିଆରି 
ଏକ କଠିନ ବିଦ୍ୟାଂ ଏହି ଅର୍ଥରେ କାଚ ପ୍ରସ୍ତୁତ ଏକ 
କଠିନ ବିଦ୍ୟା ଲେଖଲେ ଭୁଲ୍‌ ହେବ । ଠିକ୍‌ ହେବ 
କାଚପ୍ରସ୍ତୁତି...... ବିଦ୍ୟା | 


କାଶିବା¬ ଶ୍ଵାସନଳୀର ମେମ୍ବ୍ରେନ୍‌ ବା ଝିଲି ବା ସୁକ୍ଷ୍ମ 
ଆବରଣରେ ସ୍ଵାସ୍ଥ୍ୟକର ତରଳ ପଦାର୍ଥ ଜମିଲେ ପ୍ରଦାହ 
ସୃଷ୍ଟି ହୁଏ, ଯାହାର ପ୍ରତିଫଳନରେ କାଶ ହୋଇ ଉକ୍ତ 
ତରଳ ପଦାର୍ଥକୁ ବାହାର କରିଦିଏ । 


ହିକ୍‌ଅପ୍‌ ବା ହିକ୍କଲା ଗଳା ଗ୍ରନ୍ଥି ଓ ଜିଭ ମୂଳରେ ଥବା 
ଏପିଗ୍ଲ୍‌ଟିସ୍‌ ବା ତନ୍ତୁ ବିଶିଷ୍ଟ ନମନୀୟ ବସ୍ତୁ ଶୁଷ୍କ ହେଲେ 
ପ୍ରଦାହ ହୁଏ । ପ୍ରଦାହର ପ୍ରତିଫଳନରେ ହିକ୍ଟା ହୁଏ । 
ପ୍ରଦାହ ପ୍ରତିରୋଧକ ଜିନିଷ ଯଥା ଗ୍ଲକୋଜ୍‌ ବା ମିଠା 
ଖାଇଲେ ହିକ୍ଟା ବନ୍ଦ ହୁଏ । ପାଣି ପିଇଲେ ମଧ୍ଯ ଭଲ 
ହୁଏ । ଅନ୍ୟ ପକ୍ଷରେ ଖାଦ୍ୟନଳୀ ଓ ଶ୍ଵାସନଳୀ ମଧ୍ଯରେ 
ଥିବା ଏକ ପରଦା- ଡାୟାଫ୍ରାମ୍‌ ହଠାତ୍‌ ସଙ୍କୁଚିତ ହେଲେ 
ବାୟୁ ବାହାରୁ ଭିତରକ୍ତ୍‌ ଜୋରରେ ପଶି ଯାଏ । 
ଯେଉଁଥିପାଇଁ ସ୍ଵର ବାକ୍ଡ୍‌ ବନ୍ଦ ହୋଇଯିବାରୁ ହିକ୍ଟା ଶବ୍ଦ 
ହୁଏ । 

ଡା. ଅଜିତାନନ୍ଦ ଗୋସ୍ଵାମୀ, ଅରୁଣୋଦୟ ନଗର, କଟକ 


ପାର୍ବିଣ ସରିଲା 
ଶ୍ରୀ ସନ୍ତୋଷ କୁମାର ପଣ୍ଡା 


ଥମିଲାଣି କୋଳାହଳ 

ଘଣ୍ଟଘଣ୍ଟା ପାର୍ବଣର ବେଳା, 
ବାହୁଡ଼ିଲେ ଅପରୂପା 

ମହାମାୟୀ ସାରି ଲୀଳାଖେଳା । ଠା 
ନୀରବିଲା ମନ୍ତ୍ରପାଠ 

ଫିକା ହେଲା ଆଲୁଅ ରୋଶଣି, 
ନାଚଗୀତ ତାଳେ ତାଳେ 

ଶେଷ ହେଲା ଦେବୀଙ୍କ ଭସାଣି । ୧ 
ମନ ତଳେ ମେଲିଯାଏ 

ସୃତିଭିଜା ଅତୀତ-ଝରକା, 
ଫୁଲେ ଫୁଲେ ଉଡ଼ିବୁଲେ 

ପ୍ରଜାପତି ଅତୀବ ତରକା । ୨। 
ଦେବୀଙ୍କର ପୁଜା ସାରି 

ଯଶିପୁର ମୟୂରଭଞ୍ଜରେ, 
ବାପା ଆମ ହୋଇଥାନ୍ତି 

ଘରମୁହାଁ ଆଗତ ସଞ୍ଜରେ ।୩ 


୪୦ ଅଧ୍୍ଯ ଆ ୪. ସଂସାର୍‌ ଅଆ୍ପଯଆଆଆଆଆଆ୫ଆଆ ୧ ନଭେ୍‌ମ୍ଭେର୍‌, ୨୦୧୬ 


ଜାମାଯୋଡ଼ ହୋଇ ସିଏ 
ଯାଇଥାନ୍ତି ସପ୍ତାହେ ଆଗରୁ, 
ଆମେ ସବୁ ଦିନ ଗଣୁ 
ଅଧ୍ରବାସ, ଷଷ୍ଠୀ, ସପ୍ତମୀରୁ | ୪! 
ଘରେ ସିଏ ପାଦ ଦେଲେ 
ମନେ ଆମ ଚହଲେ ଚମକ, 
କଳାହାଣ୍ଡି ବାଦଲରେ 
ଖେଳଇ କି ଚପଳା ଝଲକ । ୫। 
ତମ୍ବା ଝଲମଲ ଦେହେ 
ଉଲ୍ଲାସର ପୁରଟ- ସପନ, 
ଆମେ ସବୁ ବେଢ଼ିଯାଉ 
ଘର ସାଜେ ନନ୍ଦନକାନନ । ୬ 
ହସଖୁଏ ମାଆ ଓଠେ 
ବସନ୍ତର ଅସରା ପୁଲକ, 
ନଇଯାଏ ପଥକଷ୍ଟ 
ପାଲଟନ୍ତି ମଧୁର ମୁଲକ ।୭। 
ପିଠି ପରେ ଶୋଇଥା ନ୍ତି 
ନିଦକରେ ପେଟୁଆ ପୁଟୁଳି, 
ହାତରେ ବି ଝୁଲାମୁଣି 
ଘର ପଡ଼େ ଖୁସିରେ ଉଛୁଳି ।୮। 
ଆରମ୍ଭଇ ନିମିଷକେ 
ମୁଣା ସହ ସାଗର ମନ୍ଥନ, 
ବାହାରନ୍ତି ନାନା ଚିଜ 
ଏମିତି ଏ ଗଭୀର ବନ୍ଧନ । ୯ 
ଖାସ୍ତାଗଜା, ବୁନ୍ଦିଲଡୁ 
ଛାଞ୍ଚିଖଇ, ଲବଙ୍ଗୀ, ସନ୍ଦେଶ, 
ଖସାଲଡ଼ୁ, ରାଶିଲଡୁ 
ଡାଳିଗଜା, ମିଠେଇ ବିଶେଷ |।୧ ଠା 
ଆରିସା ଓ ସରପୁଳି 
ମାଲପୁଆ, ଛେନାଝିଲ୍ଲୀ, କନ୍ଦ, 


୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଆଆଅ ଆ ସଂସାର୍‌ ଆଅଅ୍ଷାଆଆ ଆ ଆଆ ୪୧ 


ଭରିଥାଏ ମୁଣାପେଟ 

ଯାହାସବୁ ଦେବୀଙ୍କ ପସନ୍ଦ ।୧୧। 
ବେଦନା ଓ ନାସ୍‌ପାତି 

ଲିଚୁପେନ୍ଛା, କମଳା, କଦଳୀ, 
ଟଭାଫଳ, ଚେରିକୋଳି 

ପଇଡ଼ ଓ ଅଙ୍ଗୁର, ପିଜୁଳି |୧ ୨| 
ଏଣେ ପୁଣି ବେକ କାଢ଼େ 

ନଖଲିପା, ଅତର, ଅଗୁର 
କଳାପାତି, ମୁଣ୍ଡଫିତା, 

ଚୁଆତେଲ, ଅଳତା, ସିନ୍ଦୂର | ୧୩ 
ଗୋଳଲାଗେ ଖୋଜିବାରେ 

ଚାଉଳରୁ ଖୁଚୁରା ପଇସା, 
କେତେ କଥା କଟାକଟି 

ଅଭିମାନ, ରଷା ଓ ବଚସା |।୧ ୪ 
ଖୂଆପିଆ ଗହଳରେ 

ଘର ହୁଏ ଆବେଗ-ବତୁରା, 
କିଏ ସତେ ସିଞ୍ଚୁଦିଏ 

ଗଙ୍ଗାଜଳ ମମତା- ମନ୍ତୁରା ।୧ ୫। 
ହସୁଥୁବେ ବାପା, ମାଆ 

ସରାଗରେ ମନକୁ ପଖାଳି, 
ମନେ ଆମ ଜଳୁଥିବ 

ପୁର୍ଣ୍ଣତାର ଅଖଣ୍ଡ ଦୀପାଳି ।୧ ୬ 


୭ ୭ * ୭ * ୭ * 
ଗଡ଼ିଲାଣି ସମୟର 

ରଥଚକ ଘର୍ଘର ନାଦରେ, 
ଫରଟିଲାଣି କଣ୍ଟାଝଣ୍ଢା 

ଚଲାପଥେ ମୁକୁଳା ପାଦରେ ।୧୭। 
“କାମଦା'ର ଏକାଦଶୀ 


ଇତି” କଲା ସରାଗ-ଚିଠିରେ, 


ଆମେ ସବୁ ପର ହେଲୁ 
ଶୋଇଲେ ସେ “ ଜୁଇ'ର ପିଠିରେ ।୧୮। 
ଶାସ୍ତ୍ରମତେ ତିଥୁ ସହ 
ଆସି ପୁଣି ପାର୍ବଣ ପଳାଏ, 
ପଞ୍ଜରିରେ ମନ-ସାରୀ 
ଡେଣା ଝାଡ଼େ, ଲୋତକ ଝରାଏ ।୧ ୯। 


ବାଲିକୁଦା କଲେଜ, ଜଗତସିଂହପୁର, ୭୫୪୧୦୮ 


ସ୍ଵାମୀ” କାଲି ତମେ ବାପଘରକୁ 
ଯାଇଥିବା ସମୟରେ ରାତିରେ 
ଚୋର ପଶିଗଲେ । ସେମାନେ 
ମୋତେ ବହୁତ ପିଟିଲେ ଓ 
କୁକୁଡ଼ା ବନେଇଦେଲେ । 

ସ୍ତ୍ରୀ- ତମେ ପାଟିକଲନି କାହିଁକି ? 

ସ୍ଵାମୀ_ କାହିଁକି, ମୁଁ କଣ ଡରକୁଳା ହୋଇଛି କି ! 


୭ € ୭ € ୭ € 


କଣ୍ଡକ୍ସର ଟିକଟ ମାଗିବାରୁ ଝିଅଟି କାନ୍ଦିବାକୁ 
ଲାଗିଲା । କାରଣ ପଚାରିବାରୁ ସେ କହିଲା- ଘରୁ 
ବାହାରିବାବେଳ ମାଆ ମୋତେ ଦଶ ଟଙ୍କା ଦେଇଥିଲେ, 
କେଉଁଠି ହଜିଗଲା | 
କଣ୍ଡକ୍ଟର ବାସ୍‌, ବାସ୍‌, ଏଥର କାନ୍ଦ ବନ୍ଦ କର । 
( କଣ୍ଡକ୍ତର ତା ହାତକୁ ଟିକଟ ବଢ଼ାଉ ବଢ଼ାଉ କହିଲେ) 
ଟିକଟ ନେଇ ସାରିବା ପରେ ଝିଅଟି ପୁଣି କାନ୍ଦିବାକୁ 
ଲାଗିଲା । 
କଣ୍ଡକ୍ଟର ପୁଣି କ'ଣ ହେଲା ? 
ଝିଅ- ବସ୍‌ ଭଡ଼ା ତ ପାଞ୍ଚଟଙ୍କା । ଆଉ ପାଞ୍ଚଟଙ୍କା କିଏ 
ଫେରାଇବ ? 


୪୨ ଅଧର ସଂସାର୍‌ ଅକ୍ଷର. ୧ ନଭେ୍‌ମ୍ଭର୍‌। ୨୦୧୭ 


ଦ୍ରଡ ପଗଡି ପଥେ ରାଉରକେଲା ମହାନଗର ନିଗଣଥ, ରାଉରକେଲା 
ରାଉରକେଲା ମହାନଗର ନିଗମ ଅନ୍ତର୍ଗତ ସମସ୍ତ ଅଞ୍ଚଳ ଏବଂ ବ୍ୟକ୍ତିବିଶେଷଙ୍କୁ ସମସ୍ତ ମୌଳିକ ସୁବିଧା ସୁଯୋଗ 
ପ୍ରଦାନ କ୍ଷେତ୍ରରେ ମହାନଗର ନିଗମ ବଦ୍ଧପରିକର । ଉଭୟ ରାଜ୍ୟ ଓ କେନ୍ଦ୍ର ସରକାର ତଥା ନିଜସ୍ଵ ପାଣ୍ଠିର ସୁବିନିଯୋଗ 
ପୂର୍ବକ ଆବଶ୍ୟକତା ଏବଂ ଗୁରୁତ୍ଵ ଭିଭିରେ ସମସ୍ତ କାର୍ଯ୍ୟକୁ ତ୍ଵରିତ ଭିଭିରେ ସେବା ପ୍ରଦାନ କରାଯାଇ ଆସୁଅଛି । 
-: ପ୍ରୟାସ :- 
୧) କେନ୍ଦ, ରାଜ୍ୟ ତଥା ସ୍ମାର୍ଟ ସିଟି ମିଶନ ଅର୍ଥର ସୁ“ ବିନିଯୋଗ କରାଯାଇ ଉଭୟ ଅଞ୍ଚଳଭିଭିକ ବିକାଶ ତଥା 
ରାଉରକେଲାର ସାମଗ୍ରିକ ବିକାଶ ପାଇଁ ଗୁରୁତ୍ବ ପ୍ରଦାନ କରାଯିବା ସହିତ ସ୍ଵେରେଜ୍‌ ବ୍ୟବସ୍ଫା, ସମସ୍ତଙ୍କୁ ଶୁଦ୍ଧ ପାନୀୟ 
ଜଳ ଯୋଗାଣ, ଜମି ପଟ୍ଚାଧାରୀମାନଙ୍କୁ ତିନିଲକ୍ଷ ଟଙ୍କା ବିନିମୟରେ ପକ୍ଟାଘର, ବସ୍ତି ଉନ୍ନୟନ ଯୋଜନାରେ ଗୃହ 
ନିର୍ମାଣ କରାଯାଇ ସୁଲଭ ମୂଲ୍ୟରେ ଯୋଗାଇଦେବା, ସ୍ଵଳ୍ପ ତଥା ମଧ୍ୟମ ଆୟକାରୀ ବ୍ୟକ୍ତିଙ୍କ ପାଇଁ ପକ୍ଟା ଘର ଏବଂ 
ନିର୍ମାଣ ଶ୍ରମିକଙ୍କ ପାଇଁ ସ୍ଵଳ୍ପରହଣି ଗ୍ଗହ ନିର୍ମାଣ କରାଯିବାର ପ୍ରୟାସ ଜାରି ରହିଅଛି । 
୨ ) ସ୍ଵଚ୍ଛ ଭାରତ ମିଶନ ଅନ୍ତର୍ଗତ ସର୍ବସାଧାରଣଙ୍କ ବ୍ୟବହୃତ ନିମନ୍ତେ ରାଉରକେ ଲା ମହାନ ଗର ଅଞ୍ଚଳରେ ବିଭିନ୍ନ 
ଚିହ୍ନିତ ସ୍ତାନମାନଙ୍କରେ ହାଇବ୍ରିଡ୍‌ ଟଏଲେଟ୍‌, ମଡୁଲାର ଟଏଲେଟ୍‌, ବ୍ଯକ୍ତିଗତ, ଗୋଷ୍ଠୀଗତ ତଥା ସମୂହ ପାଇଖାନା 
ନିର୍ମାଣ କରାଯାଇ ସହର ସର୍ବସାଧାରଣ ସ୍ଥାନ ତଥା ବସ୍ତିକୁ ପରିମଳ ମୁକ୍ତ ଲକ୍ଷ୍ୟରେ କାର୍ଯ୍ୟ କରାଯାଉଅଛି । 
୩ ) ବୁଲାବିକାଳି / ଭିକାରୀ / କିନ୍ନର ତଥା କୁଷ୍ଠ ବ୍ୟାଧ୍ଗ୍ରସ୍ତ ବ୍ୟକ୍ତିମାନଙ୍କୁ ଚିହ୍ନଟ ପୂର୍ବକ ସେମାନଙ୍କୁ ସାମାଜିକ ତଥା 
ଆର୍ଥ୍ରକ ସୁରକ୍ଷା ତଥା ଥଇଥାନ ପାଇଁ ବିଭିନ୍ନ ଯୋଜନା କରାଯାଉଅଛି । 
-: ନିବେଦନ:- 
୧) ଗହ ଟିକସ ମୂଲ୍ୟାଙ୍କନ ଓ ସଂଶୋଧନ କାର୍ଯ୍ୟରେ ସର୍ଭେ ଟିମ୍‌କୁ ସଠିକ୍‌ ତଥ୍ୟ ପ୍ରଦାନ କରିବା ସହ ଉପଯୁକ୍ତ ଗୂହ 
ଟିକସ ମୂଲ୍ୟାୟନରେ ସହଯୋଗ କରନ୍ତୁ । 
୨) ଗୃହ ବା ବ୍ୟବସାୟିକ ପ୍ରତିଷ୍ଠାନର ଅଳିଆ ଆବର୍ଜନାକୁ ଏଣେତେଣେ ନ ପକାଇ ନିଗମର ଡଷ୍ଟବିନ୍‌ ବା ନିର୍ଦ୍ଦିଷ୍ଟ 
ସ୍ତ୍ରାନରେ ପକାଇ ପରିଷ୍କାର ରଖନ୍ତୁ କିମ୍ବା ଘରକୁ ଘର ବୁଲୁଥୁବା ଆବର୍ଜନା ସଂଗ୍ରହକାରୀଙ୍କୁ ଆବର୍ଜନା ପ୍ରଦାନ କରନ୍ତୁ । 
ବହୁଳ ଆବର୍ଜନା ଉତ୍ପାଦନ କରୁଥୁବା ଅନୁଷ୍ଠାନମାନେ ଡଷ୍ଟବିନ୍‌ ବ୍ୟବହାର କରିବା ସହିତ କମ୍ପୋଷ୍ଟ ମେସିନ୍‌ ବ୍ୟବହାର 
କରିବା ପାଇଁ ଅନୁରୋଧ କରାଯାଇଅଛି । ପ୍ରତ୍ୟେକ ଆବାସିକ ଗୂହ ମାଲିକ, ବ୍ୟବସାୟିକ, ଶିଳ୍ ସଂସ୍ଥା ମାଲିକ ଯେଉଁମାନେ 
ବର୍ଜ୍ୟବସ୍ତୁ ଉତ୍ପାଦକାରୀ ଅଟନ୍ତି। ସେମାନେ ଘରକୁଘର ଆବର୍ଜନା ସଂଗ୍ରହ ବ୍ୟବହାରକାରୀ ଦେୟ ପ୍ରଦାନ କରନ୍ତୁ । 
୩) ସ୍ଵଚ୍ଛ ଭାରତ ମିଶନ ଏବଂ ସ୍ଵଚ୍ଛ ସର୍ବେକ୍ଷଣ ୨୦ ୧ ୭ ଜାତୀୟ ସ୍ତରରେ ପୁରସ୍ପାରପ୍ରାପ୍ତ ହେବା ପରେ ଚାଲୁ ରହିଥୁବା 
ସ୍ଵଚ୍ଛ ସର୍ବେକ୍ଷଣର ୨ ୟ ଚରଣ ପ୍ରତିଯୋଗିତା ନିମନ୍ତେ ସମସ୍ତ ନାଗରିକଙ୍କ ସହଯୋଗ କାମନା କରାଯାଇଅଛି । ଅଳିଆ 
ଆବର୍ଜନା, ନାଳନର୍ଦ୍ଦମା ସଫା ରଖୁବା ସହ ପଲିଥିନ ବର୍ଜନ କରନ୍ତୁ, ନିଜ ଘରେ ବା ବ୍ୟବସାୟ ସ୍ଫ୍ରାନରେ ଆବର୍ଜନା 
ପ୍ରଥକୀକରଣ କରି ଅଲଗା ଭାବେ ସଂଗ୍ରହକାରୀଙ୍କୁ ପ୍ରଦାନ କରନ୍ତୁ | 
୪) ରାଉରକେଲା ସହରକୁ ଖୋଲା ମଳତ୍ୟାଗ ମୁକ୍ତ ଅଞ୍ଚଳ ରୂପେ ଘୋଷିତ କରିବାକୁ ସମସ୍ତ ନାଗରିକ ନିଜ ନିଜ 
କ୍ଷେତ୍ରରେ / ଅଞ୍ଚଳରେ ସହଯୋଗ ପ୍ରଦାନ କରନ୍ତୁ | 


ଆସନ୍ତୁ ଆମେ ସମସ୍ତେ ମିଶି ରାଉରକେଲାକୁ ସ୍ଵଚ୍ଛ ସୁନ୍ଦର ସହର ରୂପେ ଗଢ଼ି ତୋଳିବା । 


ଆୟୁକ୍ତ ପ୍ରଶାସକ 
ରାଉରକେଲା ମହାନଗର ନିଗମ ରାଉରକେଲା ମହାନଗର ନିଗମ 


୧ ନଜ୍ମ୍ଭେର୍‌ ୨୦୧୬ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଷାଆ ଆ ଆଆ ୪୩ 


ଆମ ଦେଶର ସ୍ବାଧୀନତା ପାଇଁ ମହାମ୍ରା ଗାନ୍ଧୀ 


ଅସହଯୋଗ ଆନ୍ଦୋଳନ, ଲବଣ ସତ୍ୟାଗ୍ରହ, ଭାରତ 
ଛାଡ଼ ଆନ୍ଦୋଳନ, ଅନଶନ ଇତୀୟଦି କରିଥିଲେ । ତାଙ୍କର 
ସେ ସାଧନା ଫଳବତୀ ହେଲା । ଭାରତ ସ୍ଵାଧୀନ ହେଲା । 
ଇଂରେଜମାନେ ଦେଶ ଛାଡ଼ି ପଳେଇଗଲେ । 


ଦେଶବାସୀଙ୍କର ପରାଧୀନତା ତଥା କଷ୍ଟ ଓ 
ଯନ୍ତ୍ରଣାର ଅବସାନ ଘଟିଲା । ଏତେ ବଡ଼ ଦେଶର 
ଅଗଣିତ ଜନସାଧାରଣଙ୍କର ସୁଖସୁବିଧା ପାଇଁ ସେ ନିଜର 
ଜୀବନକୂ ଜଳାଞ୍ଜଳି ଦେଲେ । ସେ ସମସ୍ୟା ଥରିଲା 
ବିରାଟ । ସେ ସମାଧାନ ଥିଲା ଅନ୍ଧକାରରୁ ଆଲୋକର 
ସନ୍ଧାନ ପାଇଁ, ହେଲେ ଆଜିର ଯୁବପିଢ଼ି ନିର୍ବାଚନ ପାଇଁ 
ବିଶ୍ଵବିଦ୍ୟାଳୟ ସମସ୍ୟା ସମାଧାନ ପାଇଁ ଅନଶନ ଓ 
ଆନ୍ଦୋଳନ କରୁଛନ୍ତି । ଆଇନ୍‌ ବିଶ୍ବବିଦ୍ୟାଳୟ, ଉକ୍ରଳ 
ବିଶ୍ବବିଦ୍ୟାଳୟ, ରେଭେନ୍ସା ବିଶ୍ଵବିଦ୍ୟାଳୟ ଆଦିରେ 
ଅନଶନ, ଆନ୍ଦୋଳନ ଇତ୍ୟାଦି ବିଷୟରେ ଆମେ ପ୍ରତିଦିନ 
ଖବରକାଗଜରେ ପଢୁଛୁ | 


ବିଦ୍ୟାଳୟ ଓ ବିଶ୍ଵବିଦ୍ୟାଳୟ ଛାତ୍ରଛାତ୍ରୀ ସଂଖ୍ୟା 
ବଢ଼ୁଛି । ନିର୍ବାଚନ ହେଉଛି । ପୁର୍ବେ ନିର୍ବାଚନ ନ ଥୁଲା । 
କେବଳ ` ଶ୍ରେଣୀ ମନିଟର” ବଛାଯାଉଥିଲେ । ଏବେ 
ବିଭିନ୍ନ ବିଭାଗ ପାଇଁ ନିର୍ବାଚନ ହେଉଛି । ପ୍ରଚାରପତ୍ର 
ବଣ୍ଟାଯାଉଛି ଇତ୍ୟାଦି ଇତ୍ୟାଦି । ଏହା ବ୍ୟତୀତ ଆହୁରି 
ଅନେକ ସମସ୍ଯା ରହୁଛି, ଯାହାଦ୍ବାରା ସେମାନେ 


ଆନ୍ଦୋଳନ ଆଡ଼କୁ ମୁହାଁଉଛନ୍ତି । ସମାନ୍ୟ କଥାରେ 
ଯୁବକମାନେ ଆନ୍ଦୋଳନ କରିବା ପାଇଁ ଏକତ୍ର ହୋଇ 
ଯାଉଛନ୍ତି । ନିର୍ବାଚନ ପରି ପ୍ରେକ୍ଷୀରେ, ଛାତ୍ରୀଙ୍କୁ 
ଅସଦାଚରଣ ମାମଲାରେ, ଛାତ୍ର ସଂସଦ ନିର୍ବାଚନର 
ସଠିକ୍‌ ଦିନ ଧାର୍ଯ୍ୟ ପାଇଁ ନିର୍ବାଚନ କର୍ଭୂପକ୍ଷ କୌଣସି 
କାରଣରୁ ଅମଙ୍ଗ ହେଲେ, ତା'ହେଲେ ତତ୍କ୍ଷଣାତ୍‌ 
ପିଲାମାନେ ଆନ୍ଦୋଳନ, ଅନଶନକୁ ପାଦ ବଢ଼ାଇ 
ଦେଉଛନ୍ତି । ପରୀକ୍ଷା ସମୟ ଘୁଞ୍ଚାଇବା ପାଇଁ, ଖାତାରେ 
ନମ୍ବର ଦେବା ବା ଅନ୍‌ଲାଇନ୍‌ରେ ନାମ ଲେଖା ଇତ୍ୟାଦି 
ପାଇଁ ଯୁବକବର୍ଗଙ୍କ ସମସ୍ୟା ଦେଖାଦେଲେ ସେମାନେ 
ଅନଶନରେ ବସିଯାଉଛନ୍ତି । ଏମିତି ହେଲେ ସମସ୍ୟା 
ଆହୁରି ବଢ଼ିବ ସିନା, ସମାଧାନ ହେବନାହିଁ ବୋଲି ମୋର 
ଧାରଣା । 

ଏହାଦ୍ଵାରା ପାଠପଢ଼ାରେ ବ୍ୟାଘାତ ସୃଷ୍ଟି ହେଉଛି । 
ଅନ୍ୟ ପକ୍ଷରେ ଅଭିଭାବକମାନଙ୍କର ଚିନ୍ତା, ବିଶ୍ବବିଦ୍ୟାଳୟ 
କର୍ତ୍ମପକ୍ଷଙ୍କର ହତାଶା ଏ ସବୁ ମିଶି ଶିକ୍ଷାୟତନ ଭଳି 
ପବିତ୍ର ଅନୁଷ୍ଠାନଗୁଡ଼ିକର ପରିବେଶକୁ ଗମ୍ଭୀର ଓ ଦୂଷିତ 
ହେବାରେ ସାହାଯ୍ୟ କରୁଛନ୍ତି । 


ସେଥୁପାଇଁ ଅଧ୍ଯକ୍ଷ, ଅଧ୍ୟାପକ ଓ ଛାତ୍ରଛାତ୍ରୀଙ୍କ 
ମଧ୍ଯରେ ସମ୍ପର୍କ ଦିନକୁ ଦିନ ତିକ୍ତ ହେବାରେ ଲାଗିଛି । 
ଖାଲି ଛାତ୍ରଛାତ୍ରୀଙ୍କୁ ଦୋଷ ଦେଲେ ହେବନାହିଁ - ଶିକ୍ଷକ, 
ଅଭିଭାବକମାନଙ୍କର ମଧ୍ଯ ଏସବୁ ପ୍ରତି ଧ୍ଯାନ ଦେବା 
ନିହାତି ଜରୁରୀ । 


ପୂର୍ବକାଳରେ ଶିଷ୍ୟ ଓ ଗୁରୁଙ୍କର ମଧ୍ଯରେ ନିବିଡ଼ 
ସମ୍ପର୍କ ରହିଥିଲା । ସେମାନେ ସବୁ ସମସ୍ୟା ଗୁରୁଙ୍କ 
ଆଗରେ କହୁଥିଲେ ଓ ଗୁରୁ ସ୍କେହଆଦର ସହିତ 
ସେମାନଙ୍କୁ ବୁଝାଇସୁଝାଇ ଏହାର ସମାଧାନ କରୁଥିଲେ । 
ମୋ ନାତୁଣୀ ଗୋଟିଏ ସ୍କୁଲରେ ପଢୁଛି ଏକାଦଶ 


୪୪ ଅଧ୍ଷ୍ଯ ୪୦୪୦ ସଂସାର୍‌ ଅକ୍ଯାଆ୪ଆଆଆ ୧ ନଭେ୍‌ମ୍ଭର୍‌। ୨୦୧୭ 


ଶ୍ରେଣୀରେ । ସେ ଦିନେ ଏମିତି ଗପୁଗପୁ କହିଲା- ଆମର 


ଇତିହାସ ଦିଦି ବହୁତ ଭଲ । ମୁଁ କହିଲି କାହିଁକି ? 
ସେ କହିଲା- ନାହିଁ ଯେ, ସେ ପ୍ରତ୍ୟେକ ପିଲାଙ୍କୁ 
ଖୁବ୍‌ ଭଲପାଆନ୍ତି । ଆଗ ଦେଖୁଦେଲେ ଏତେ ସ୍ଵେହ 
କରିବେ ଯେ କହନା । ତା'ପରେ ଶ୍ରେଣୀକୁ ଗଲେ ପାଠ 
ପଢ଼ାଇଲାବେଳେ ବେଶ୍‌ ଗମ୍ଭୀର ହୋଇଯାନ୍ତି । ଆମ 
ସମସ୍ତଙ୍କ ଖବର ଭଲଭାବେ ବୁଝନ୍ତି, ଗପନ୍ତି ଆଉ ଖୁବ୍‌ 
ସ୍ଟେହ କରନ୍ତି। ଆମେ ତାଙ୍କୁ ଭାରି ଭଲପାଉ । 
ଇତିହାସରେ ଆମେ ଭଲ କରୁଛୁ କେବଳ ସେଇଥୁପାଇଁ । 


ଠିକ୍‌ ଏମିତି ଆଜିକାଲିର ଗୁରୁମାନେ ପିଲାମାନଙ୍କ 
ପ୍ରତି ସେଭଳି ସ୍ଵେହପୂୁର୍ଣ୍ଣ ବ୍ୟବହାର ଦେଖାଇ ନିଜର 
କରିପାରିଲେ ହି ପିଲାମାନେ ବୁଝିଯାଆନ୍ତେ ବୋଲି ମୋର 
ଧାରଣା । ସେମାନଙ୍କର ମଧ୍ଯରେ ଥୁବା ଦୂଷିତ ଚିନ୍ତାଧାରା 
ନିର୍ମଳ ହେବା ପାଇଁ ଖୁବ୍‌ କମ୍‌ ସମୟ ଲାଗନ୍ତା । 


ସ୍ପେହ ନ ପାଇଲେ ସେମାନେ ଆମ ନିକଟକୁ 
ଆସିବେ କାହିକି ଓ କଥା ଶୁଣିବେ କାହିକି ? 

ଠିକ୍‌ ସେମିତି ଛାତ୍ରଛାତ୍ରୀମାନେ ଉପଯୁକ୍ତ ସମ୍ମାନର 
ସହ ଅଧ୍ଯକ୍ଷ ଓ ଅଧ୍ୟାପକ ଓ ଶିକ୍ଷକଙ୍କୁ ଆପଣେଇଲେ ହିଁ 
ସେମାନଙ୍କର ଆଚରଣ ପିଲାଙ୍କ ପ୍ରତି ବଦଳିଯାଆନ୍ତା । 
ଛାତ୍ରଛାତ୍ରୀମାନ ଙ୍କୁ ସେ ମାନେ ପୁତ୍ର, କନ୍ଯା ଜ୍ଞାନରେ 
ବୁଝାଇପାରନ୍ତେ । 


ତା'ହେଲେ ଶିକ୍ଷାର ମହତ୍ସ୍ଵ ଆଗାମୀ ପିଢ଼ି ଉପଲବ୍ଧ 

କରି ସମସ୍ୟାକୁ ଆଲୋଚନା ମାଧ୍ଯମରେ ଦୂର କରିପାରନ୍ତେ 

ଓ ନର୍ବାଚନ ଶାନ୍ତିଶୂଙ୍ଖଳାର ସହ ସମ୍ପନ୍ନ ହୁଅନ୍ତା । ଏହା 
ହିଁ ମୋର ଶେଷ କଥା । 

ଅନସୂୟା ନନ୍ଦ 


ଉତ୍ତର- ଆରିସାପିଠା 


କୋଲ୍କତାର୍‌ 
ଦକ୍ଷିଶେଶ୍ବର୍‌ କାଳୀ ମହିର୍‌ 


ଦକ୍ଷିଣେଶ୍ଵର କାଳୀ ମନ୍ଦିର ଉଣେଇଶ ଶହ 
ଶତାବ୍ଦୀରେ ରାଣୀ ରାସମଣିଙ୍କ ଦ୍ଵାରା ନିର୍ମିତ ହୋଇଥଲା । 
ସେ ମାଂଙ୍କୁ ଦର୍ଶନ କରିବାକୁ ୧୮୪୭ ମସିହାରେ 
କାଶୀପୀଠକୁ ଦୀର୍ଘ ତୀର୍ଥଯାତ୍ରାରେ ବାହାରିଥୁଲେ । ସେ ସେହି 
ଯାତ୍ରାରେ ୨ ୪ଟି ଡଙ୍ଗା, ତାଙ୍କର ପରିବାର ଏବଂ ଅନେକ 
କର୍ମଚାରୀଙ୍କୁ ସାଙ୍ଗରେ ନେବା ପାଇଁ ଯୋଗାଡ଼ କରୁଥିଲେ । 

ମାତ୍ର ହଠାତ୍‌ ଠିକ୍‌ ତୀର୍ଥଯାତ୍ରାକୁ ବାହାରିବା ପୂର୍ବଦିନ 
ସେ ତାଙ୍କ ଆରାଧ୍ଯଦେବୀଙ୍କୁ କାଳୀ ରୂପରେ ସ୍ଵପ୍ନ ଦେଖୁଲେ । 
ସ୍ଵପ୍ନରେ ଦେବୀ କହିଲେ- ଯଦି ଗଙ୍ଗା କୂଳରେ ମୋର ଏକ 
ମନ୍ଦିର ନିର୍ମାଣ କରି ସେଠାରେ ମୋର ପୂଜାବିଧି କରାଯାଏ, 
ତେବେ ମୁଁ, ସେଠାରେ ରହିବି । ଆଉ ବନାରସ ଯିବାକୁ 
ପଡ଼ିବ ନାହିଁ । 

ରାଣୀ ତା'ପରେ ସେ ଦକ୍ଷିଣେଶ୍ଵର ଗ୍ରାମରେ 
୨୦ଏକରର ଏକ ଜମି କିଣିଲେ ଏବଂ ୧୮୪୭ରୁ 
୧୮୫ ୫ ମସିହା ମଧ୍ଯରେ ଜଣେ ଇଂରାଜୀ ଭଦ୍ରବ୍ୟକ୍ତିଙ୍କ 
ଠାରୁ ଆଉ ୨୦ ଏକର ଜମି କିଣିଲେ । 

ଏହି ମନ୍ଦିର ନିର୍ମିତ ହେବା ପାଇଁ ୮ ବର୍ଷ ଲାଗିଥିଲା 
ଏବଂ ୯୦୦, ୦ ୦୦ ଟଙ୍କା ଖର୍ଚ୍ଚ ହୋଇଥିଲା | ୧୮୫ ୫, 
ମେ ମାସ ୩୧ ତାରିଖରେ ଦକ୍ଷିଣେଶ୍ଵର କାଳୀ ମନ୍ଦିର ପ୍ରତିଷ୍ଠା 
ହୋଇଥିଲା । ଏହାର ମୁଖ୍ୟ ପୂଜକ ରାମକୂମାର 
ଚଚ୍ଚୋପାଧ୍ଯାୟଙ୍କ ମୃତ୍ୟୁ ପରେ ଏହି ଦାୟିତ୍ଵ ଗ୍ରହଣ କଲେ 
ଶ୍ରୀ ଶ୍ରୀ ରାମକୃଷ୍ଣ ପରମହଂସ ଏବଂ ତାଙ୍କର ପତ୍ନୀ ଶାରଦା 
ଦେବୀ । 

ରାଣୀ ରାସମଣି ଏହି ମନ୍ଦିର ପ୍ରତିଷ୍ଠାର ୫ ବର୍ଷ ପରେ 
ଦେହ ତ୍ୟାଗ କଲେ । ଲକ୍ଷ ଲକ୍ଷ ଭକ୍ତଙ୍କ ଗହଣରେ ଆଜି 
ପର୍ଯ୍ୟନ୍ତ ସେହି ସୁଦୃଶ୍ୟ ମନ୍ଦିର ତାଙ୍କର ସ୍ବତିକୁ ଉଜ୍ଜୀବିତ 
ରଖୁଆସିଛି । ୯ ପ୍ରଚ୍ଛଦ ଉପରେ ମନ୍ଦିରର ଚିତ୍ର ପ୍ରଦତ୍ତ) 


୧ ନଜ୍ମ୍ଭେର୍‌ ୨୦୧୬ ଅ୍ଯଧଆଆଆଥଅଆଆଆ ସଂସାର୍‌ ଆଅଅ୍ଷାଆଆଅଆ ଆ ୪୫ 


କିଏ ପାରିକ କଦିୈି ୨? 
ଶ୍ରୀ ମାଧବାନନ୍ଦ ପଣ୍ଡା 


ପାଞ୍ଚୋଟି ଅକ୍ଷରେ ନାମ ମୋହର 
ନିମ୍ନ ସୂଚନାରୁ ବାହାର କର, 
ପ୍ରଥମ ପଞ୍ଚମ କରିବ ଯୋଗ 
ବିବାହ କର୍ମକୁ ସେ ବୁଝାଇବ । 
ଦ୍ବିତୀୟ ତୃତୀୟ ମିଶାଇ ଦେବ 
ପ୍ରଧାନ ଶସ୍ୟର ନାମ ହୋଇବ । 
ଚତୁର୍ଥ ପଞ୍ଚମ କରିଲେ ଯୋଗ 
ସମିତି ଅର୍ଥକୁ ସେ ବୁଝାଇବ । 
ପ୍ରଥମ ଚତୁର୍ଥ ଯୋଗ କଲେଟି 
ମୂଣାଳ ଅର୍ଥକୁ ବୁଝାଇବଟି । 
ଜାଣିଗଲ ଯଦି ଶବଦ ଗୋଟି 
ଓଡ଼ିଶାର ତାହା ଅଛି କେଉଁଠି ? 


ଏ ସହର କେଉଁଥିରେ ପ୍ରଥମ, 
କିସ ଅଟଇ ମେୟରଙ୍କ ନାମ ? 
ଏ ସହରେ ଅଛି ଏକ ସାଗର 
ସମୁଦ୍ର ନୁହେଁ ଏକ ସରୋବର, 
କେତେ ବିଶ୍ଵବିଦ୍ୟାଳୟ ଅଛଇ 
କେଉଁଟି ସର୍ବବୃହତ ଅଟଇ ? 
ମହିଳା ବିଶ୍ଵବିଦ୍ୟାଳୟଟିର ନାମ 
ଯେ କହିପାରିବ ଅତି ଉତ୍ତମ । 
ଏକ ବୀର ମହାପୁରୁଷଙ୍କ ନାମରେ 
କଲେଜ ଅଛି ଏହି ସହରରେ, 


ସେହି କଲେଜର ନାମ କହିବ 
ମାଟିକ୍‌ ପରେ ନାମ ଲେଖାଇବ । 
ଅଶୋକ ଓ ଖାରବେଳଙ୍କ କୀଭି 
କେଉଁ କେଉଁ ସ୍ଥାନେ ରହିଛି ଏଥୁ | 
କେଉଁ କେଉଁ ସୁପ୍ରାଚୀନ ମନ୍ଦିର 
ଏହି ସହରର ଗଳାର ହାର | 
ସେ ସବୁ ସ୍ଫାନକୁ ନିଶ୍ଚୟ ଯିବ 
କ'ଣ ଦେଖିଲ ଚିଠି ଲେଖୁବ 
ଆଉ କିସ ଅଛି ଏ ସହରେ ଭଲା 
ଦେଖପାରିଲେ ହେବ ସ୍କାର୍ଟ ପିଲା । 


୩୩-ନୟନ ବିହାର, କସୋଚୀ,, ପାଣିିରୀ, 
କେନ୍ଦ୍ରାପଡ଼ା ୭୫୪ ୨୫୦ 
(ଉତ୍ତର ୪୯ ପୂଷ୍ଠାରେ) 


“୭ ପୂଥବୀର ସ୍କଳଭାଗର ସବୁଠାରୁ ନିମ୍ନଭାଗ ହେଲା 


“ମୃତ ସାଗରର ବେଳାଭୂମି | ଏହା ଭୂମଧ୍ଯ ସାଗର 
ପତନ ଠାରୁ ୪୦୦ ମାଇଲ ତଳେ ଅଛି । 
ମୃୂତସାଗର ଜୋର୍ଡ଼ାନ ଓ ଇସ୍ସାଏଲର ମଧ୍ଯଭାଗରେ 
ଅବସ୍ଥିତ । 

ଗ୍ରୀନ୍‌ ଲ୍ୟାଣ୍ଟ୍‌ ହେଉଛି ପୃଥିବୀର ସବୁଠାରୁ ବଡ଼ 
ଦ୍ଵୀପ । ଏହାର ଆୟତନ ୨ ୧,୭ ୫,୦୦୦ ବର୍ଗ 
କିଲୋମିଟର, କିନ୍ତୁ ଭୌଗୋଳିକ ବିଶେଷଜ୍ଞମାନେ 
ଅଷ୍ଟ୍ରେଲିଆକୁ ଏକ ମହାଦେଶ ବୋଲି ମାନିଥାନ୍ତି । 
ଏହାର ଚାରି ପଟରେ ମହାସାଗର ଘେରି ରହିଥିଲେ 
ମଧ୍ଯ ଏହା ଦ୍ଵୀପର ମାନ୍ୟତା ପାଏ ନାହି । 


-- ଡାକର ନିମାଇଁ ଚରଣ ପରିଜା, 
ଅରୁଣୋଦୟ ନଗର 


୪୬ ଅଧ୍ଷଯ ୪୪୬୪-୦୫-୦୫ ସଂସାର୍‌ ଅ୍ପଅଆଆଆଆଆ ୧ ନଭେ୍‌ମ୍ଭର୍‌, ୨୦୧୭ 


ରସାବା ଡାଂର 
ନାଆଁ 
ଶ୍ରୀ ଅଶ୍ଵିନୀ କୁମାର 
ଅଗ୍ନି ଦିଅଇ ଦାହିକା ଶକ୍ତି ଭେଦଭାବ ତା! ନାହିଁ ଶତପଥୀ 
ଲାଗଇ ତାହା ଅସଂଖ୍ୟ ହିତେ ରନ୍ଧନ କାର୍ଯ୍ୟ ଯହିଁ । 
ସୁରୁଯ ଚନ୍ଦ୍ର ଦିଅନ୍ତି ଜ୍ୟୋତି ନ କରି ଭେଦଭାବ 
ବରଷା ହେଲେ ବଞ୍ଚନ୍ତି ସର୍ବେ ଯେତେ ଉଭିଦ ଜୀବ । 
ପବନ ବହେ ସବୁରି ପାଇଁ ଯାଏ ତଟିନୀ ବହି 
ବୃକ୍ଷ ଦିଏ ଫଳ ସଭିଙ୍କୁ ପରଆପଣା ନାହିଁ । 
ଧରମ, ମତ, ଭିନ୍ନ ହେଲେ ବି ଏକ ମାଆଠୁ ଜନ୍ମ 
ଏ ଜନ୍ମଭୂମି ପାଣି ପବନେ ଗଢ଼ା ଏ ଦେହ ମନ । 
ଏକ ରକତ ଆମ ଶିରାରେ ଏକ ଆମର ଅଂଶ 
“ବିଶ୍ଵ କୁଟୁମ୍ବ” କଥା ଶିଖିବା ଆମେ ତାଙ୍କର ବଂଶ । 
ତେବେ କାହିଁକି ଆମେରେ ସବୁ ରଖୁବା ଭେଦଜ୍ଞାନ 
ଏକ ମାଆର ସୁତ ଅନେକ ଆମର ଏକ ମନ । 
ଆମେରେ ସବୁ ଭାରତବାସୀ ଭାରତ ଆମ ମାଆ ଗାୟତ୍ରୀ ଭବନ, ନଲମ୍‌ଗଞ୍ଜ ଛକ, 
ନ କରି ଭେଦ ହୋଇବା ଏକ ରଖୁବା ତା'ର ନାଆଁ । ମୋତିଗଞ୍ଜ, ବାଲେଶ୍ଵର- ୭୫୬୦୦୩ 

୧ ନଜ୍ମ୍ଭେର୍‌ ୨୦୧୨ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଷାଅଆଆ ୫୫ ଆଆଆ ଏଆ ୪୭ 


ଶ୍ରୀ କାଞ୍ଚନାରାୟଣ ମହାନ୍ତି 
ସେ ଦିନର ଶେଷ ତାରକା- ପଦୁଶ୍ରୀ ମନୋଜ କୁମାର 


ହରିକ୍ରୀଷ୍ଣ ଗିରି ଗୋସ୍ଵାମୀ ଯାହାଙ୍କର ନାଁ, ସେ 
ମନୋଜ କୁମାର ହେବେ- ଏ କଥା ତାଙ୍କର ବାପାମା” 
କେବେବି ବିଶ୍ଵାସ କରି ନ ଥବେ । ସେଇ ବ୍ୟକ୍ତି ପୁଣି 
ଦେଶାମ୍ବବୋଧକ ଛବି ନିର୍ମାଣ କରି ସୁନାମ ଅର୍ଜନ କରିବା 
ଦ୍ଵାରା “ଭାରତ କୁମାର” ଭାବେ ପରିଚୟ ପାଇଲେ । 
ସବୁଠୁ ବଡ଼ କଥା ହେଲା, ତାଙ୍କୁ ସରକାରୀ ସମ୍ମାନ 
“ ପଦ୍ମଶ୍ରୀ ଉପାଧ୍ରେ ଭୂଷିତ କରାଯାଇଥିଲା । 


ଏ ସବୁ ପଶ୍ଚାତରେ ୧ ୯ ୪ ୯ ମସିହାରୁ ୧୯ ୯୯ 
ମସିହା ପର୍ଯ୍ୟନ୍ତ ବଲିଉଡ୍‌ ସୁପରଷ୍ଟାର୍‌ ତଥା ଦେଶପ୍ରେମୀ 
ନାୟକ ମନୋଜ କୁମାରଙ୍କର ଅଭିନୟର ଦସ୍ତାବିଜ୍‌ 
ସୁନ୍ଦର, ସ୍ମରଣୀୟ ଏବଂ ଶିକ୍ଷଣୀୟ | 


ସେ ମନୋରଂଜନ ସହିତ ଦେଶଭକ୍ତିର କଥା ଓ 
ଗାଥାକୁ ନିଆରା ଢଙ୍ଗରେ ଉପସ୍ଫାପନ କରୁଥିଲେ, ଯାହା 
ମନୋଜକୁମାରଙ୍କର ନାଁର ବିଶେଷତ୍ବ । 


ତାଙ୍କର ଜନ୍ମ ୧୯୩୭ ଜୁଲାଇ ୨ ୪ ତାରିଖରେ 
ଆବୋଟାବାଦ, ଯାହା ବର୍ଭ ମାନ ପାକି ସ୍ତାନରେ । 
ଯେତେବେଳେ ତାଙ୍କୁ ମାତ୍ର ୧୦ ବର୍ଷ, ତାଙ୍କ ପରିବାର 
ଦିଲ୍ଲୀ ଚାଲିଆସିଲେ । ସେତେବେଳେ ଭାରତ, ପାକିସ୍ତାନ 
ବିଭାଜନ ସମୟ । ବଡ଼ ଦୁଃଖ, କଷ୍ଟରେ ସେମାନେ 
ଶରଣାର୍ଥୀ ଭାବରେ ପ୍ରଥମେ ବିଜୟ ନଗରମ୍‌ର କିଙ୍ଗସ୍‌ 
ଓଠ କ୍ୟାମ୍୍‌୍‌ରେ ରହି ପରେ ପଟେଲ୍‌ ନଗର ଏରିଆକୁ 
ଚାଲି ଆସିଥିଲେ । 


ସହଧର୍ମିଣୀ ଶଶି ଗୋସ୍ଵାମୀଙ୍କ ସହ ମନୋଜ କୁମାର 


ସେ ଦିଲ୍ଲୀ ବିଶ୍ଵବିଦ୍ୟାଳୟରୁ ଗ୍ରାଜୁଏସନ୍‌ ସାରି 
ଚିତ୍ର ଦୁନିଆରେ ପାଦଦେଇଥିଲେ । ଦିଲ୍ଲୀପକୁମାର ତାଙ୍କ 
ପ୍ରିୟ ଅଭିନେତା । ସେ ୧୯ ୪୯ରେ ନିର୍ମିତ ସବ୍‌ନମ୍‌ 
ଚିତ୍ରରେ ମନୋଜ କୁମାରଙ୍କର ପିତୃଦତ୍ତ ନାମକୁ 
ବଦଳାଇଦେଇଥିଲେ । 


୧୯ ୫୭ରେ ' ଫେସନ୍‌ ”ରେ ଛୋଟ ଛୋଟ 
ଅଭିନୟ ପରେ ମୁଖ୍ୟ ଅଭିନୟରେ ୧୯୬୦ର ଛବି 


“ରେଶମୀ ରୁମାଲରେ ସକୀଲାଙ୍କ ସହ” 


୪୮ ଅଧ୍୍ଆ୪୦୪୬୪୬୪୬୦୫୪୫୦୫୪-୫୫ ସଂସାର୍‌ ଅଆ୍ଯଆଆଆଆଆଆ୫ଆଆ ୧ ନଭେ୍‌ମ୍ଭେର୍‌, ୨୦୧୬ 


ହରିୟାଲି ର ରାସ୍‌ହତାରେ ମାଲା ସିହ୍ନାଙ୍କ ସହ 


“କାଞ୍ଚ୍‌ କି ଗୁଡ଼ିଆଂ ରେ ସୁପରିଚିତ ହୋଇଥିଲେ । ତା” 
ପରେ “ପିଆ ମିଲନ୍‌ କି ଆଇ, “ ରେଶମୀ ରୁମାଲ, 
ହରିୟାଲୀ ଜର୍‌ ରାସତା” (୧୯୭୨), ରାଜ୍‌ 
ଖୋସଲାଙ୍କର “ଏ କୌନ୍‌ ଥି (୧ ୯ ୬୪)”, ' ହିମାଳୟ 
କି ଗୋଦ୍‌ ମେ”, “ଦୋ ବଦନ୍‌'”, 'ସହୀଦ୍‌', (ଜୟ 
ଜବାନ୍‌, ଜୟ କିଷାନ୍‌”, ' ଉପ୍କାର', “ ମେରେ ଦେଶ୍‌ 
କି ଧରତୀ, “ ପୁରବ୍‌ ଞର୍‌ ପଶ୍ଚିମ୍‌', ' ବେଇମାନ୍‌! , 
“ସୋର୍‌' ଏବଂ ଅନେକ ଚଳଚ୍ଚିତ୍ରରେ ତାଙ୍କର ଅଭିନୟର 
ପରାକାଷ୍ଠାରେ ଦର୍ଶକ ମୁଗ୍ଧ ହୋଇଥିଲେ । 


ୱ କୌନ୍‌ ଥି ରେ ସାଧନାଙ୍କ ସହ ହି 
ତାଙ୍କ ଚଳଚ୍ଚତ୍ର ଅଭନୟର ଶେଷଭାଗରେ, ଅଥାତ୍‌ 


୧୯୭୪ରୁ ୧୯୯୯ ମଧ୍ଯରେ ସେ ଯେଉଁ ଛବିଗୁଡ଼ିକ 


“ରୋଟି କପଡ଼ା ଜର୍‌ ମକାନ”? 


ନିର୍ମାଣ କରିଛନ୍ତି ଏବଂ ଅଭିନୟ କରିଛନ୍ତି, ସମସ୍ତ 
ଭାରତୀୟ ଚିତ୍ର ଦୁନିଆର ମାଇଲ୍‌ ଖୁଣ୍ଟ ସଦୃଶ । ଅନେକ 
ଦୀର୍ଘ ଛବି ତାଲିକା ମଧ୍ଯରୁ କେତୋଟି ହେଲା- ' ରୋଟି 
କପଡ଼ା ଓର୍‌ ମକାନ୍‌', “ସନ୍ୟାସୀ”, ' ଦଶ ନମ୍ବରୀ”, 
“କ୍ାନ୍ି', “ ଜାଟ୍‌ ପଞ୍ଜାବୀ”, ' କ୍ଲର୍କ, “ ମଇଦାନ୍‌ କି ଜଙ୍ଗ! , 
“ ଜୟହିନ୍ଦ୍‌” ଇତ୍ୟାଦି । 


“ଜାଟ୍‌ ପଞ୍ଜାବୀ” ଚଳଚ୍ଚିତ୍ରର ଏକ ଦୃଶ୍ଯ 


ତାଙ୍କ ଶେଷ ଅଭିନୀତ ଛବି ଥିଲା “ ଜୟହିନ୍ଦ୍‌! | “ କ୍ଳକ୍‌' 
ଛବିରେ ସେ ପାକିସ୍ତାନ ଛବିର ଅଭିନେତା ଓ ଅଭିନେତ୍ରୀ 
'ମହମ୍ମଦ୍‌ ଅଲ୍ଲୀଂ ଓ 'ଜେବା'ଙ୍କୁ ସୁଯୋଗ ଦେଇଥିଲେ 
ଏବଂ ଏହି ଛବି ୧୯୮୯ ମସିହାର ସର୍ବଶ୍ରେଷ୍ଠ ସଫଳ 
ଛବିର ମାନ୍ୟତା ପାଇଥୁଲା । 


୧ ନଜେ୍ମ୍ଭେର୍‌ ୨୦୧୬ ଅ୍ଯଧଆଆଥଆଅଆଆ ସଂସାର୍‌ ଆଅଅ୍ଷାଆଆ ଆ ଆ ୪୯ 


୧୯ ୯ ୨ରେ ମନୋଜକୁମାର ୯ ପଦ୍ମଶ୍ରୀ” ସମ୍ମାନ 
ସହିତ ଅନ୍ୟାନ୍ୟ ଜାତୀୟସ୍ତରୀୟ ସ୍ବୋଚ୍ଚ ସମ୍ମାନ, ଫିଲିମ୍‌ 
ଫେୟାର ସମ୍ମାନ ତଥା ଅନେ ସାଂସ୍କୃତିକ ସଂଗଠନରୁ 
ସଂବର୍ଵିତ ହୋଇଛନ୍ତି । 


ସେ ଦେଶାତ୍ମବୋଧକ ଛବିରେ ଅଭିନୟ ଓ 
ନିର୍ଦେଶନା ସହ ଦେଶର ରାଜନୀତିରେ ମଧ୍ଯ ପ୍ରବେଶ 
କରିଥିଲେ । ତାଙ୍କ ବୟସ ଅଶୀ ବର୍ଷ | ସେ ତାଙ୍କର ସ୍ତ୍ରୀ 
ଶଶି ଗୋସ୍ବାମୀଙ୍କ ସହ ହରିୟାନାର କରନଲ୍‌ରେ 
ଅବସ୍ଥାନ କରୁଛନ୍ତି । 

ଆଶ୍ରମ, ଶ୍ରୀବିହାର କଲୋନୀ, କଟକ-[" 


“କିଏ ପାରିବ କହି”ର ଉତ୍ତର : ବିଧାନସଭା 


<=¬= 


୧ ) ଭୁବନେଶ୍ଵର, ୨ ) ସ୍କାଟଟସିଟି, ୩) ଅନନ୍ତ ନାରାୟଣ ଜେନା, 
୪) ବିନ୍ଦୁସାଗର, ୫ ) ଉତ୍କଳ ବିଶ୍ଵବିଦ୍ୟାଳୟ, ୬) ରମାଦେବୀ, 
୭) ବି.ଜେ.ବି. (ବକ୍ସି ଜଗବନ୍ଧୁ ବିଦ୍ୟାଧର) କଲେଜ, ୮) 
ଧଉଳିଗିରି, ଖଣ୍ଡଗିରି, ୯ ) ଲିଙ୍ଗରାଜ, କେଦାରଗୌରୀ, 
ରାଜାରାଣୀ । 


କ୍ଷଥଣାର ଥହିଣା ଅପାର 
ଶ୍ରୀ ଜ୍ୟୋତିରଂଜନ ବିଶ୍ଵାଳ 


ପ୍ରଥୂତଯଶା ଚିତ୍ରକର ଲିଓନାଡୌ ଡା ଭିଞ୍ଚ୍‌ 
ଯେତେବେଳେ ତାଙ୍କର ବିଶ୍ଵବିଖ୍ୟାତ ଚିତ୍ର “ଦ ଲାଷ୍ଟ ସପର୍‌' 
ଆଜିବାରେ ମଗ୍ନ ଥ୍ବଲେ, ଏକ ବ୍ଯକ୍ତି ଉପରେ ହଠାତ୍‌ ରାଗିଗଲେ 
ଏବଂ ଏହି କ୍ରୋଧର ବଶବର୍ତୀ ହୋଇ ପ୍ର ବଳମାତ୍ରାରେ 
ଗାଳିଗୁଲଜ କରିବାକୁ ଲାଗିଲେ | ଏପରିକି ସେ ସେହି ବ୍ୟକ୍ତିକୁ 
ଡରାଇ ଧମକାଇ ଆତ କିତ କରିବାକୁ ପଛେ ଇଲେ ନାହିଁ । 
ଏହାପରେ ସେ ତାଙ୍କର ଚିତ୍ରଅଙ୍କା ସ୍ଥଳୀକୁ ଯାଇ ପ୍ରଭୁ ଯୀଶୁଙ୍କ 
ମୁଖମଣ୍ଡଳକୁ ଚିତ୍ରଣ କରିବା ପାଇଁ ଚେଷ୍ଟିତ ହେଲେ; କିନ୍ତୁ 
ଯେତେ ଚେଷ୍ଟା କଲେ ମଧ୍ଯ ସେ ଏହା କରିବାକୁ କ୍ଷମ ହେଲେ 
ନାହିଁ । କାରଣ ତାଙ୍କର ଅନ୍ତଃସତ୍ତା ସୈତାନୀ ଶକ୍ତି ଦ୍ଵାରା କବଳିତ 
ହୋଇଥିଲା ଏବଂ ତାଙ୍କ ଅନ୍ତରାମ୍ବାକୁ କଲବଲ କରୁଥୁଲା | 


ଶାନ୍ତିରହିତ ଲିଓନାଡୌ ତାଙ୍କ ରଙ୍ଗତୂଳୀକୁ ଥୋଇବାକୁ 
ବାଧ୍ଯ ହେଲେ ଏବଂ ସେହି ବ୍ୟକ୍ତକୁ ଖୋଜିବାକୁ ଲାଗିଲେ, 
ଯାହା ଉପରେ ସେ କ୍ରୋଧ୍ଵତ ହୋଇଥିଲେ । ସେହି ବ୍ୟକ୍ତିକୁ 
ଠାବ କଲାପରେ ସେ ଅନ୍ତରିକତାର ସହିତ ତାଙ୍କର କ୍ଷମାପ୍ରାର୍ଥୀ 
ହେଲେ ଏବଂ କ୍ଷମା ମାଗିନେଲେ । ଏହାପରେ ଯାଇ ସେ 
ଶାନ୍ତିଲାଭ କଲେ ଏବଂ ପରମେଶ୍ବର ଯୀଶୁଙ୍କର ମୁଖମଣ୍ଡଳକୁ 
ଚିତ୍ରଣ କରିବା ପାଇଁ ସମର୍ଥ ହେଲେ । 


ଦୁର୍ଗାପୁର ତାଳଚେର, ଅନୁଗୁଳ- ୭୫୯୧୦୦ 


୫୦ ଅ୍ଯ୍ାଆ୪ର ଆ 5ଏଏ¬ଏ”. ସଂସାର୍‌ ଅନ୍ଯ ଆ ୧ ନରଭେମ୍ଭେର୍‌ ୨୦୧୭ 


ଣୀଯ଼କ୍ତ କାଡ୍ପଚରଣ ପାଣିଗାହୀ 


ଜନ୍ନ- ୪.୩. ୧୯ ୪ ୨ ; ପିତା- ¥'ଗଣେଶ ଚନ୍ଦ୍ର ପାଣିଗ୍ରାହୀ, 
ମାତା- ୪ କୁମୁଦିନୀ ଦେବୀ 

ବର୍ତମାନର ଠିକଣା- ଗ୍ରାମ ବିରୁହାଁ, ଜାହାଙ୍ଗୀର, ଧାମନଗର, 
ଭଦ୍ରକ । 


ବୃଭି- ଅବସରପ୍ରାପ୍ତ ପ୍ରଧାନ ଶିକ୍ଷକ । 


କୃତି- ଆକାଶବାଣୀ, କଟକ ଦ୍ଵାରା କବିତା ଓ ଗଳ୍ପ ଏବଂ 
ଅନ୍ୟାନ୍ୟ ରଚନା ବିଭିନ୍ନ ସମୟରେ ପ୍ରସାରିତ ହୋଇଛି ଏବଂ 
ବିଭିନ୍ନ ପତ୍ରପତ୍ରିକାରେ ତାଙ୍କର ଅନେକ ଲେଖା ପ୍ରକାଶିତ । 
ଦୁଇଟି ପୁସ୍ତକ- ଟିକି ନାଆ ( ଅନୁବାଦ) ଏବଂ “ କିଶୋର 
କ୍ରାନ୍ତି ଜନ ମାନସକୁ ଆକର୍ଷିତ କରିପାରିଛି । 


ଶୀଯ଼କ୍ତ ଲକ୍ଷ୍ମୀଚରଣ ସାଖଜ୍ତରାୟ 


ଜନ୍ନ- ୧୯୪୭ ମସିହା ଅପ୍ରେଲ ୩ ତାରିଖ, ବାରୁଡ଼ା, 
ଭଂଜନଗର । 


ପିତା- ମଦନମୋହନ ସାମନ୍ତରାୟ ଏବଂ ମାତା ସେବତୀ 
ସାମନ୍ତରାୟ 


ବୂଭି- ବ୍ରହ୍ମପୁର ଜିଲ୍ଲାର ଜଜ୍‌ କୋର୍ଟରେ ଆଇନଜୀବୀ । 
ସାହିତ୍ୟିକ କୃତି- ବିଭିନ୍ନ ଓଡ଼ିଆ ଦୈନିକ, ସାପାାହିକ, ମାସିକ 
ପତ୍ରପତ୍ରିକାରେ ତାଙ୍କର ଲେଖା ପ୍ରକାଶିତ । 

ଗଳ୍ପ ଓ କବିତା ସଂକଳନ “ ଶିଶୁ ସଂସାର” ଏବଂ 
ପ୍ରବନ୍ଧଂ ସାହିତ୍ୟିକ ବିଚାରବିମର୍ଶ  ( ଯନ୍ତ୍ରସ୍ତୁ ଇତ୍ୟାଦି ତାଙ୍କର 
ସୂଷ୍ଟି। ପ୍ରମୁଖ ସାହିତ୍ୟ ଅନୁଷ୍ଠାନ ପ୍ରଭା ସର୍ଜନା ଓ ସତ୍ଯ 
ଚେତନାରୁ ସେ ସମ୍ବନ୍ଧିତ । 


ଣୀଯକ୍ତ ଗୋବିନ୍ଦ ପସାଦ ଉଚ୍ଚାଚାର୍ଯ୍ୟ 


ଜନ୍ମସ୍ଥାନଂ ଆହାରପଦା, ଭଦ୍ରକୃ ପିତା- ସ୍ବର୍ଗତ 
ବିନୟ ଭୂଷଣ ଭଟ୍ଟାଚାର୍ଯ୍ୟ ଓ ମାତା- ୪/ବିଷ୍ଣୁପ୍ରିୟା ଭଟ୍ଟାଚାର୍ଯ୍ୟ 


ବର୍ତମାନ ଠିକଣା- ଭାଟପଡ଼ା, ତିହିଡି, ଭଦ୍କ -୭୫ ୬୧୩୦ 


ବୃଭି- ରାଜସ୍ଵ ବିଭାଗର ମୁଖ୍ଯ କିରାଣୀ ପଦରୁ ଅବସର- 
ପ୍ରାପ୍ତ । 

ସାହିତ୍ୟିକ କୃତି- ଶିଶୁଗଳ୍ପ ସଙ୍କଳନ “କୁରାଢ଼ୀ ବେକରେ 
ବେଣ୍ଟ, ବାଳକେ ମୋର ବୋଲ କର, ଧୀର ପାଣି ପଥର 
କାଟେ ', ଭଦ୍ରକର ମା” ମହାକାଳୀ, ସାରସ୍ଵତ ଚିନ୍ତା- ଚିନ୍ତନ, 
ଆମ ଢଗଢମାଳି, କଥାଟିଏ ବ୍ଯଥାଟିଏ, ଅଶ୍ରୁ ଅଞ୍ଜଳି, 
ଜଗନ୍ନାଥ ଜଞ୍ଜାଳ, ଚିଲିକା ଦର୍ଶନ ଇତ୍ୟାଦି ପୁସ୍ତକ । 


୧ ନଜେ୍ମ୍ଭେର୍‌ ୨୦୧୬ ଅ୍ଯଧଆଆଥଅଆଆଆ ସଂସାର୍‌ ଆଅଅ୍ଚାଆଆ ଆ. ୫୧ 


ଦେବସ୍ଥାନ ସାହିତ୍ୟ ସଂସଦ ଶ୍ରୀଧାମ ସାରସ୍ଵତ 
ସମ୍ମାନ, ଓଡ଼ିଆ ଶିଶୁ ସାହିତ୍ୟ ଗବେଷଣା ପରିଷଦ, ମାଣିକ 
ବିଶ୍ଵନାଥ ଦାତବ୍ୟ ସ୍ଵୃତିନ୍ୟାସ ସମ୍ମାନ, ପରଶମଣି ଶିଶୁସାହିତ୍ୟ 
ସଂସଦ, ମଧୁସୂଦନ ଜେନା ସ୍କତି ସଂସଦ, ପୁରୁଣାବଜାର 
ଇତ୍ୟାଦି ଅଗଣିତ ସମ୍ମାନ ଓ ସମ୍ବର୍ଦ୍ନାର ସେ ଅଧକାରୀ | 


। ` ` 
ଶୀୟ଼କ୍ତ ଗୋବିନ୍ଦ ଚନ୍ଦ ଡିପାଠୀ 
ଜନ୍ମ- ଯୋଗୀସର୍ଡା ଗ୍ରାମ/ ଲୋଇସିଂହା, ବଲାଙ୍ଗିର ମେ 
ମାସ ୧୯୬୪ ମସିହା; ମାତା- ୪ ଉଷାବତୀ ତ୍ରିପାଠୀ ଓ 
ପିତା ୧ଅଭୟ ତ୍ରିପାଠୀ; ବୃଭି- ଡୁଙ୍ଗୁରିପାଲି କୃଷି ବିଭାଗର 
ଅଧ୍ରଦର୍ଶକ । ବର୍ଭମାନ ଠିକଣା- ଭାରତୀ କୂଟୀର, 
ଡୁଙ୍ଗୁରିପାଲି, ସୁବର୍ଣ୍ଣପୁର- ୭୬୭୦ ୨ ୩ 


ମୀନାବଜାର, ସଂସାର, ବିଲୂଆନନା, 
ପ୍ରଗତିବାଦୀ, ସମାଜ ସାପ୍ତାହିକ, ଶିଶୁରାଇଜ, ସୁନାଭଉଣୀ, 
ପ୍ରମେୟ, ସମୟ ଇତ୍ୟାଦି ପତ୍ରିକାରେ ଲେଖା ବ୍ଯତୀତ 
କୋଶଲୀ-ସମ୍ବଲପୁରୀ ଶିଶୁଲେଖା ମଧ୍ୟ ପ୍ରକାଶିତ । 

ଧୁବେଇ ବାଘ, ଗଛ କହୁଛି ଗପ, ଟିଂ ଟାଙ୍ଗ୍‌ ଟିଂ 
(କୋଶଲୀ), ରାହାସ କରିବ ଚାଷ, କୂନି ବରଗଛ 
( ରାଜ୍ୟସ୍ତରୀୟ ପୁରସ୍କାରପ୍ରାପ୍ତ ) , ପଣ୍ଠିମ ଓଡ଼ିଶାର ଗଣପର୍ବ 
ନୂଆଁଖାଇ ( ସାଂସ୍କୃତିକ ଆଲୋଚନା), ସଜେଇବ ତୁମେ 
ସବୁଜ ଧରା (ଶିଶୁକବିତା ସଂକଳନ ) ଇତ୍ୟାଦି ଅନ୍ୟତମ । 


ଓଡ଼ିଶାର ଅନେକ ସାହିତ୍ୟ ଅନୁଷ୍ଠାନ ଉତ୍କଳ 
ସାହିତ୍ୟ ସମାଜ, କଟକ, ସାହିତ୍ୟ ଓ ସଂସ୍କୃତି ସଂସଦ, 


ଡୁଙ୍ଗୁରିପାଲି, ଜିଲ୍ଲା ଶିଶୁ ସାହିତ୍ୟ ପରିଷଦ, ତରଭା, 
ସୁବର୍ଣ୍ଣପୁର ଇତ୍ୟାଦି ସହିତ ସଂପୂକ୍ତ । 

ନିଖୂଳ ଉତ୍କଳ ଶିଶୁ ସାହିତ୍ୟ ସଂସଦ ଓ ତୁଳସୀ 
ସାହିତ୍ୟ କଳା ପରିଷଦ, କଣ୍ାବାଞ୍ଜ; ସରସ୍ବତୀ ଶିଶୁମନ୍ଦିର 
ତୁଙ୍ଗୁରିପାଲି, ଶ୍ରୀକ୍ଷେତ୍ର ଗିଶୁସାହିତ୍ୟ ସମ୍ମାନ, ଅକ୍ଷର ସମ୍ମାନ 
ଇତ୍ୟାଦି ଦ୍ଵାରା ସମ୍ବର୍ଵିତ । 


ବ୍ଲାକ୍‌ ବା କୃଷ୍ଠବର୍ଶ୍ଚ 


ବ୍ଲାକ୍‌ କ୍ୟାଟ୍‌ କମାଣ୍ଡୋଜ୍‌- କୃଷ୍ଣବର୍ଣ୍ଣର ପୋଷାକ ଓ 
ଶିରସ୍ତ୍ରାଣ ପରିଧାନ କରି ସ୍ଵ ତନ୍ତ୍ର ଅସ୍ତ୍ରଶସ୍ତ୍ରରେ ସ ଜିତ 
ହୋଇଥିବା ବା ଉଚ୍ଚକୋଟୀର ନିପୁଣ ବିଶେଷଜ୍ଞ ବଳିଷ୍ଠ 
ସେନାବାହିନୀକୁ “ବ୍ଲାକ୍‌ କ୍ୟାଟ୍‌ କମାଣ୍ଡୋଜ୍‌' କହନ୍ତି | 
ଏହା ତତ୍‌କ୍ଷଣାତ୍‌ ଦୁର୍ଦ୍ଦାନ୍ତ ସନ୍ତ୍ରାସବାଦୀଙ୍କୁ ଦମନ କରିବାକୁ 
କ୍ଷମ ହୁଏ । 


ବ୍ଲାକ୍‌ ଡେଥ୍‌- ପ୍ଲେଣ୍‌ ରୋଗରେ ବହୁସଂଖ୍ୟାରେ ଲୋକ 
ମରିଯିବା ପରେ ସ୍ମ୍ରାନଟି ଲୋକ ଶୂନ୍ୟ ହୋଇଯାଏ । ଉକ୍ତ 
ବ୍ୟାପକ ସାଂଘାତିକ ରୋଗରେ ଆକ୍ରମିତ ମୃତ୍ୟୁକୁ 
ସଂକ୍ରାମକ ମହାମାରୀ କହନ୍ତି- ଏହାକୁ ବ୍ଲାକ୍‌ ଡେଥ୍‌ 
କୁହାଯାଏ । 


ଡା. ଅଜିତାନନ୍ଦ ଗୋସ୍ଵାମୀ, ଅଚ୍ୟୁତାନନ୍ଦ ମାର୍ଟ, କଟକ 


୫୨ ଅଞ୍ଚାଅଆ¦ଆର. ଏଆ ସଂସାର୍‌ ଅଆ ୧ ନଭେ୍‌ମ୍ଭର୍‌, ୨୦୧୭ 


ପ୍ରସ୍କକ ପରିଚୟ 


ଟିକିକୁ ନ କର ହେଳା-- ଲେଖକ-ଡ. ରାମଚନ୍ଦ୍ର ନାୟକ, 
ଚମ୍ପକ ନିଳୟ, ଅଡ଼ାସାହି, ଘଷିପୁରା, କେନ୍ଦୁଝର- ୧ ୫, ମୁଲ୍ୟ- 
୩୪ ଟଙ୍କା । ଦୂରଭାଷ ୯୪୩୮୦୨୭୨୫ ୬ | 

ପାହାଡ଼ି ଝରଣା ସାକ୍ଷୀ, କଥା ମୁଁ କହିବି କଥାଟିଏ, 
ତୋ ଭଳି ଠାକୁର ଥାଉ, ଗେଡ଼ୀନାନୀ, ଟିକି କନିଆ ଇତ୍ୟାଦି 
୩୫ ଟି ଶିଶୁ କବିତା ଡିମେଇ ୧/୮ ଆକାରର ପୁସ୍ତକରେ ଚିତ୍ର 
ସହ ସନ୍ନିବେଶିତ | ସ୍ପଷ୍ଟ, ସରଳ, ଶିକ୍ଷଣୀୟ ଶିଶୁ କବିତାଗୁଡ଼ିକ 
ଶିଶୁ ମନଲାଖୂ ହୋଇପାରିଛି । ରଂଗିନ୍‌ ପ୍ରଚ୍ଛଦରେ ଠେକୁଆ, 
ପାରା ଓ କୁକୂରଛୁଆମାନଙ୍କ ସହିତ ଶିଶୁ ଦୁଇଟିଙ୍କର ଚିତ୍ର 
ମନଲୋଭା ହୋଇପାରିଛି । 


ଭାରତର ଜାତୀୟ ଉଦ୍ୟାନ--ଲେଖକ- ଶ୍ରୀ ସୁଶାନ୍ତ କୁମାର 
ସେନାପତି) ପ୍ରକାଶିକା- ସୁଦୀପ୍ତା କୁମାରୀ ପଣ୍ଡା, ଏମ୍‌.ଆଇ.ଜି- 
୧, ୨୦/୪; ହାଉସିଂ ବୋର୍ଡ କଲୋନୀ, ଚନ୍ଦ୍ରଶେଖରପୁର, 
ଭୁବନେଶ୍ଵର-୧ ୬, ଦୂରଭାଷ- ୯୦ ୫୮୩୦୩୨ ୨୦, ମୁଲ୍ୟ- 
୪୦ଟଙ୍କା । 

ଏହି ଡିମେଇ ୧/୮ ଆକାରର ପୁସ୍ତକଟିରେ ୧୫ଟି 
ଜାତୀୟ ଉଦ୍ୟାନର ବିବରଣୀ ସ୍ଫ୍ରାନ ପାଇଛି । ଚିତ୍ର ମଧ୍ଯ ରହିଛି । 
ଜାତୀୟ ଉଦ୍ୟାନ ବିଷୟରେ ଶିଶୁ-କିଶୋରମାନଙ୍କୁ ଅବଗତ 
କରାଇବାରେ ଲେଖକଙ୍କର ପ୍ରଚେଷ୍ଟା ସଫଳ ହୋଇଛି ବୋଲି 
ମନେହୁଏ । ଏଥୁସହ ଏହାର ରଂଗିନ୍‌ ପ୍ରଚ୍ଛଦରେ ମୟୂର ଓ ବାଘର 
ଚିତ୍ର ଖୁବ୍‌ ସୁନ୍ଦର ହୋଇପାରିଛି । ପୁସ୍ତକଟି ଶିଶୁ ଓ କିଶୋରମାନଙ୍କ 
ଦ୍ଵାରା ଆଦୃତ ହେବାର ଆଶା ରଖୁଛୁ । 


ବାଇ ଚଢ଼େଇ-- ସମ୍ପାଦକ-¬ ଶ୍ରୀ ବିକାଶ କୁମାର ଶତପଥୀ, 
ବାସୁଦେବପୁର, ଭଦ୍ରକ, ଦୂରଭାଷ" ୯୪୩୭ ୧୦୨୧ ୧୯ | 


ଏହି କ୍ରାଉନ୍‌ ୧/୪ ଆକାରର ଶିଶୁ ପତ୍ରିକାର ପୂଜା 
ବିଶେଷାଙ୍କ ଆମର ହସ୍ତଗତ ହୋଇଛି । ଏହା ବିଶିଷ୍ଟ ଲେଖକ 
ତଥା ଶିଶୁ ସାହିତ୍ୟିକମାନଙ୍କର ସୃଷ୍ଟିରେ ସମୃଦ୍ଧ । ଗଳ୍ପ, କବିତା, 
ଇତିହାସ ପୂଷ୍ଠାରୁ , ଜୀବନୀ, ଅନୁବାଦ, ଗଳ ଏବଂ ଶିଶୁମାନଙ୍କ 


ଦ୍ଵାରା ଅଙ୍କା ଚିତ୍ର ମଧ୍ଯ ସ୍ଥାନ ପାଇ ଏହାର ଶୋଭାବର୍ଵିନ କରୁଛି । 
ରଂଗିନ୍‌ ପ୍ରଚ୍ଛଦରେ ମା” ଦୁର୍ଗାଙ୍କର ଚିତ୍ର ଖୁବ୍‌ ଆକ ର୍ଷଣୀୟ 
ହୋଇପାରିଛି । ପତ୍ରିକାଟିର ବହୁଳ ପ୍ରସାର ଓ ପ୍ରଚାର କାମନା 
କରୁ। 
ଶିଶୁ ନାଟକମାଳା (ଏକ ନୀରବ ଶିଶୁ ଅଭିମାନ)-- 
ଲେଖକଂଶ୍ରୀଯୁକ୍ତ ସୁରେଶ କୁମାର ଜେନା; କାଶୀପୁର, 
କେନ୍ଦୁଝରଗଡ଼, କେନ୍ଦୁଝର- ୭୫୮୦୦୧, ଦୂରଭାଷ- 
୯ ୧୭୮୦ ୨ ୫୩୨ ୫, ମୂଲ୍ୟ- ୪ ୫ ଟଂକା | 

ଏହି ଡିମେଇ ଆକାରର ଶିଶୁ-ନାଟକ ପୁସ୍ତକରେ 
ଧରମା ଆଖୁର ଲୁହ, ଶୈଶବର କୋହ, ସହିଦ୍‌ ଲକ୍ଷୁଣ ନାୟକ 
ଇତ୍ଯାଦି ନାଟକ ସ୍କାନ ପାଇଛି । ବିଶେଷ କରି ଶିଶୂ- 
କିଶୋରମାନଙ୍କର ଆମ୍ମତ୍ୟାଗ ଓ ହତାଶାର କାହାଣୀକୁ ଲେଖକ 
ନାଟକ ଆକାରରେ ପ୍ରକାଶ କରିଛନ୍ତି । 

ପ୍ରଚ୍ଛଦରେ କୋଣାର୍କ ମନ୍ଦିର ନିକଟରେ ଶିଶୁଟି ଆଖୁରୁ 
ଲୁହ ଗଡ଼ାଉଥବାର ଦୃଶ୍ୟ ଖୁବ୍‌ ଭାବଗର୍ଭକ ହୋଇପାରିଛି । 
ପୁସ୍ତକଟି ଆଦୂତ ହେଲେ ଲେଖକଙ୍କର ଶ୍ରମ ସାର୍ଥକ ହେବ । 


( ୫ ୪ ପୂଷ୍ଠାର ଅବଶିଷ୍ଟାଂଶ ) 


ବିଦେଶ ଖବର 
୨୦ ।୯- ମେକ୍ଵିକୋରେ ଭୁକମ୍ପ ଯୋଗୁ ୨ ୬୦ ମୂତ । 
୨୮ 1୯ ପାକିସ୍ତାନର କୁଖ୍ୟାତ “ ଲାଲ୍‌ ମସଜିଦ୍‌” ଚରମପନ୍ଛୀ 
ବାହିନୀର ମୁଖ୍ୟ ଅବଦୁଲ୍‌ ଅଜିଜ୍‌ଙ୍କର ପାକିସ୍ତାନରେ ନୂତନ 
ଖଲିଫା ଶାସନ ପ୍ରତିଷ୍ଠା ଲାଗି ନୂତନ ଯୋଜନା । 
୩ । ୧୦- ଆମେରୈକାର ଲା” ଭେଗାସ୍‌ ସହରର ଏକ 
ସଂଗୀତ ଆସରରେ ଜଣେ ଆତତାୟୀର ଗୁଳିରେ ୫ ୮ ମୃତ 
ଏବଂ ୫ ୧୫ ରୁ ଉର୍ଦ୍ବ୍‌ ଆହତ । ଆତତାୟୀର ଆତ୍ମହତ୍ୟା | 
୫ । ୧୦- ଡଃ ସୌମ୍ୟା ସ୍ଵାମୀନାଥନ ବିଶ୍ଵ ସ୍ଵାସ୍ଥ୍ୟ ସଂଗଠନର 
ଉପ-ମହାନିର୍ଦେଶକ ଭାବେ ନିଯୁକ୍ତ | 
୫ ।୧୦- ବର୍ଲିନ୍‌ଠାରେ ହାଇସ୍ନିଡ୍‌ ୫-ଜି ସେବା 
ଲୋକାପିତ । ଏହାଦ୍ଵାରା ସେକେଣ୍ଡ ପ୍ରତି ୨ ଜିବି ତୀବ୍ରତାରେ 
ମିଳିବ ଡାଟା । 


୧ ନଜ୍ମ୍ଭେର୍‌ ୨୦୧୨ ଅଧ୍ଚଅଆଆଅଆଆଆଆ ସଂସାର୍‌ ଅର୍ବ ଆ ୫୩ 
୭୨୭୮ 4୨୫ ୨୫ ୧୩୭ ୯୦ ୦ 
ଧନ୍ଦା ¬ ନିଭେସିର ¬ 
୦୦୧୭ 


୭୯୬୭ ୭୦୭ ୭୫୦୭ ୭୦୩୦ ୭୨୩୧ 


ଶ୍ରୀ ପ୍ରିୟଦର୍ଶୀ ଶତପଥୀ 
କାଗଜରେ ବା କାର୍ଡ଼ରେ ଘର କାଟି ଉତ୍ତର 
ଲେଖନ୍ତୁ । 
ଶୂନ୍ଯ ଘରେ ଗୋଟିଏ ମାତ୍ର ଅକ୍ଷର 
ବସାନ୍ତୁ । 
ଉତ୍ତର କାଗଜରେ ନାମ ଓ ଠିକଣା 
ଲେଖନ୍ତୁ । 
୪ । ସମ୍ପାଦିକାଙ୍କ ନିଷ୍ପତ୍ତି ଚୂଡ଼ାନ୍ତ । 
୫ । ଆସନ୍ତା ସଂଖ୍ୟାରେ ଫଳ ପ୍ରକାଶ ପାଇବ । 
୬। ଉତ୍ତର ପହଞ୍ଚିବାର ଶେଷ ତାରିଖ 
୨୨ ।୧୧ |୨୦୧୭ 


୧ 


୨ 


୩ 


୨୫୭: ସୁଁଚିନା ୫୨ ¬ 
ବାମରୁ ଡାହାଣ-- ୧ | ସର୍ବଦା (୩), ୩ | ଯଥାର୍ଥ ( ୨ ), ୫ | ଲାଳସା ( ୪), ୬ | ପ୍ରସ୍ତୁତକାରୀ (୩), ୭ | ସମ୍ପଦ 
( ୨), ୮ | ପକ୍ଷୀ (୩), ୧୦ | ମାଟି ଭିତରେ ବଞ୍ଚୁଥିବା କୀଟବିଶେଷ ( ୨ ), ୧୩ | ସର୍ବମୟ କଉଁଁ ( ୪), ୧୪ | 
ଏକପ୍ରକାର ପକ୍ଷୀବିଶେଷ (୪), ୧୫ | ବିନୀତ (୨) | 


ଉପରୁ ତଳ-- ୧ | ଘୋଡ଼ା ( ୨), ୨ | ସମୁୁଖ (୩), ୩ | କୂତୀ (୩), ୪ | ବଣ (୩), ୬ | ଜଗନ୍ନାଥଙ୍କ ବେଶ 
(୫), ୮ | କଦମ୍‌, (୨), ୯ | ଯମ (୪), ୧୧ | ଆକାଶ (୪), ୧୨!| ପୂର୍ବଦିଗ (୩), ୧୩ | ସଂଧ୍ୟାକାଳୀନ 
(୩) | 

ଚାରଲହୁର, ଳରଜ୍‌ଦିଂହଠୁଜ ୭ & ୪୮୧ ୦ ୨ 
ଅକ୍ଭୋବର ମାସ ଶବ୍ଦଧନ୍ଦାର ଉତ୍ତର ( ବାମରୁ ଡାହାଣ)-- ୧ | ବାୟସ, ୪ | ନୀପ, ୭ | ଖଡ଼, ୮ | ନାଚ, ୯ | 
ଚର, ୧୧ । ନଜର, ୧୨ । ଗୋବିନ୍ଦ, ୧୪ । ଉଦା, ୧୫ | ଅବଶ, ୧୬ | ବାଛରା ୧୭ | ଆବର, ୧୯ | 
କବରୀ । 
ଉପରୁ ତଳ-¬ ୧ | ବାହାନା, ୨ | ସଇସ, ୩ | ନିଶାଚର, ୪ | ନୀଡ଼, ୫ | ପର୍ଣ୍ଟ, ୬ । ଲୋଚନ, ୭ | ଖରଗୋଶ୍‌, 
୧୦ | ଅନ୍ଦର, ୧୩ | ବିଭାବରୀ, ୧ ୪ | ଉବାର, ୧୫ | ଅରାତି, ୧୮ | ରମା | 


ଗତମାସର ଠିକ୍‌ ଉତ୍ତରଦାତା- ଶୁଭଙ୍କର ବେହେରା, ମୋଗଲପାଟଣା, କୁଆଁପାଳ, କଟକ; ପ୍ରଭାତ କୁଅଁର, ସୁଗୋ, 
ଜଳେଶ୍ଵର । 
ସେପ୍ଟେମ୍ବର ମାସର ବିଳମ୍ବରେ ଆସିଥିବା ଠିକ୍‌ ଉତ୍ତରଦାତା- ସୁନିତା ରାଜ, ରମ୍ପେଇ, ବାଟିଯୋଡା, ଯାଜ ପୁର | 


୫୪ ଅଧ୍ଚାଅଆଆ ଆଏ ଆଆ ସଂସାର୍‌ ଅଆ ୧ ନଭେ୍‌ମ୍ଭର୍‌। ୨୦୧୭ 


ଥ† ୍ୟ୍ୟ୍ୟ୍ା 

ଓଡ଼ିଶା ଖବର 
୨ ୨ । ୯ - ଗଳ୍ପ ସଂକଳନ ‹ କାଠପୁଅ' ପାଇଁ ବିଶିଷ୍ଟ ସାରସ୍ଵତ 
ସାଧ୍ଧକା ଶ୍ରୀମତୀ ବନଜ ଦେବୀ ୩୮ ତମ ଶାରଳା ପୁରସ୍କାର 
ପାଇଁ ମନୋନୀତ | ଏଥ୍ରସହିତ ସଂଗୀତ କ୍ଷେତ୍ରରେ 
ଉଲ୍ଲେଖନୀୟ ଅବଦାନ ପାଇଁ ଡ. ଘାସିରାମ ମିଶ୍ର ଏବଂ 
ବିଶିଷ୍ଟ ଚିତ୍ରଶିଳ୍ପୀ ଡ. ଦୁର୍ଗାପ୍ରସାଦ ଦାସଙ୍କୁ ସମ୍ମାନିତ କରାଯିବ । 
-- ବୁର୍ଲାରେ ଦ୍ବିତୀୟ ପ୍ଲନେଟୋରିଅମ୍‌ ଡକ୍ୃର ଏ.ପି.ଜେ 
ଅବଦୁଲ୍‌ କାଲାମ୍‌ଙ୍କ ନାମରେ ନାମିତ ଏବଂ ସାଇନସ୍‌ ପାର୍କ 
ଉଦ୍‌ଘାଟିତ । 
୨୩ ।୯- ଓଡ଼ିଶା ଗୂହ ନିର୍ମାଣ ବୋର୍ଡର ଅଧ୍ଯକ୍ଷ ତଥା ପୂର୍ବତନ 
ରାଜ୍ୟସଭା ସଦସ୍ୟ ଭୂପିନ୍ଦର ସିଂହଙ୍କୁ କ୍ୟାବିନେଟ୍‌ ପାହ୍ୟା 
ପ୍ରଦାନ । 
୩ ।୧୦- ଡ. ଜହାନ୍‌ଆରା ବେଗମ୍‌ ମାଧ୍ୟମିକ ଶିକ୍ଷା 
ବୋର୍ଡର ପରବର୍ତୀ ସଭାପତି ଏବଂ ଶ୍ରୀ ରାମାଶିଷ ହାଜରା, 
ଓ, ଏ.ଏସ୍‌. ସମ୍ପାଦକ ମନୋନୀତ | 
୧୩ ।୧୦- ବରିଷ୍ଠ ଚଳଚ୍ଚିତ୍ର ଓ ଟେଳିଭିଜନ୍‌ ସାମ୍ବାଦିକ 
ତପନ ଘୋଷଙ୍କର ୫ ୬ ବର୍ଷରେ ପରଲୋକ । 
୧୫ । ୧୦- ବିଶିଷ୍ଟ କବି, କଥାକାର, ଗୀତିକାର ତଥା 
କଟକ ଆକାଶବାଣୀର ପୂର୍ବତନ ନିର୍ଦେଶକ ଡ. ହୃଷୀକେଶ 
ପଣ୍ଡାଙ୍କର ୬୪ ବର୍ଷରେ ପରଲୋକ । 


ଭାରତ ଖବର 
୨୦ | ୯- ଦେଶର କ୍ରୀଡ଼ାକ୍ଷେତ୍ରରେ ବିକାଶ ଲାଗି “ଖେଲୋ୍‌ 
ଇଣ୍ଡିଆଂ କାର୍ଯ୍ୟକ୍ରମ ପ୍ରସ୍ତୁତ । ପ୍ରତିବର୍ଷ ୧୦୦ ୦ କ୍ରୀଡ଼ାବିତ୍‌ଙ୍କୁ 
ବୂଭ୍ରି ଏବଂ ଦେଶର ୨୦ ଟି ବିଶ୍ଵବିଦ୍ୟାଳୟ ହେବ ଉକୂର୍ଷ 
କ୍ରୀଡ଼ାକେନ୍ଦ୍ର । ସାମିଲ୍‌ ହେବେ ୨ ୦ କୋଟି ପିଲା । 
୨୧ । ୯- ଦୁର୍ନୀତି ଅଭିଯୋଗରେ ଅବସରପ୍ରାପ୍ତ ବିଚାରପତି 
ଆଇ.ଏମ୍‌. କୁଦ୍ଦୁସି ଗିରଫ | 


--- ବଲିଉଡ୍‌ ଅଭିନେତ୍ରୀ ସକିଲାଙ୍କର ୮୨ ବର୍ଷରେ 
ପରଲୋକ । ଆର୍‌ପାର୍‌, ସି.ଆଇ.ଡ଼ି, ଭଳି ୫୦ ରୁ ଅଧକ 
ଚଳଚ୍ଚିତ୍ରରେ ସେ ଅଭିନୟ କରିଥିଲେ । 

୨ ୪ ।୯- ପୂର୍ବତନ ସ୍ଵରାଷ୍ଟ୍ର ସଚିବ ରାଜୀବ ମହଶିିଙ୍କ ନୂତନ 
କମ୍ପଟ୍ରୋଲର ଆଣ୍ଠ୍‌ ଅଡିଟର୍‌ ଜେନେରାଲ୍‌ ଭାବେ ଦାୟିତ୍ବ 
ଗ୍ରହଣ । 

୨୫।୯- ସୌଭାଗ୍ୟ ଯୋଜନାର ଶୁଭାରମ୍ଭରେ ୧ ୬,୩୨ ୦ 
କୋଟି ଟଂକାର ଗରିବଙ୍କୁ ମାଗଣା ବିଜୁଳି ଯୋଗାଣ ପ୍ରସ୍ତାବ 
ଲୋକାର୍ପିତ । 

୨୭॥୯- ନାଗା ଉଗ୍ରବାଦୀଙ୍କୁ ଦମନ ପାଇଁ ଭାରତୀୟ ସେନା 
ପକ୍ଷରୁ ମିଆଁମାର୍‌ ସୀମାରେ ଅତିର୍କିତ ଚଢ଼ାଉରେ କାପ୍‌ଲାଙ୍ଗ 
ଗୋଷ୍ଠୀ ଉଗ୍ରବାଦୀଙ୍କର ମୃତ୍ୟୁ ଓ ଶିବିର ଧ୍ଵଂସ । 

୩ । ୧୦ - ଡେରା ସଚ୍ଚା ସୌଦାର ମୁଖ୍ୟଙ୍କର ପାଳିତା କନ୍ୟା 
ହନିପ୍ରୀତ୍‌ ଦୀର୍ଘ ୩୮ ଦିନ ପରେ ଗିରଫ । 

୭।୧୦- ଚଳଚ୍ଚିତ୍ର ନିର୍ଦେଶକ କୁନ୍ଦନ ଶାହାଙ୍କର ୬୯ 
ବର୍ଷରେ ପରଲୋକ । ପ୍ରଥମ ଲୋକ ପ୍ରିୟ ଧାରାବାହିକ (ୟେ 
ଜୋ ହୈ କଜିନ୍ଦେଗୀ? ତାଙ୍କଦ୍ଵାରା ନିର୍ଦେଶିତ ହୋଇଥିଲା । 
୨୨ ।୧୦ - କେନ୍ଦ୍ରୀୟ ବିଶ୍ବବିଦ୍ୟାଳୟ, କେନ୍ଦ୍ର ସରକାରଙ୍କର 
ସମସ୍ତ ବୈଷୟିକ ଶିକ୍ଷାନୁଷ୍ଠାନ ତଥା କେନ୍ଦ୍ର ଅଧୀନରେ ଥ୍ରବା 
ବିଶ୍ଵବିଦ୍ୟାଳୟର ଅଧ୍ୟାପକମାନଙ୍କୁ ସପ୍ତମ ବେତନ 
କମିଶନଙ୍କର ସୁପାରିଶ ଆଧାରରେ ବର୍ଵିତ ଦରମା ଲାଗୁ 
ହେବାର ନିଷ୍ପତ୍ତି । 

୧୩।୧୦- ବହୁଚର୍ଚ୍ଚିତ ଆରୁଷି ଓ ହେମରାଜ ହତ୍ୟା 
ମାମଲାରେ ଆରୁଷିଙ୍କ ପିତାମାତା ରାଜେଶ ଓ ନୁପୁର ତଲୱାର 
ଦୋଷମୁକ୍ତ | 

୧୪ | ୧୦- ଦେଶର ଅନ୍ୟତମ ଏତିହାସିକ ସତୀଶଚନ୍ଦ୍ରଙ୍କର 
୯ ୫ ବର୍ଷରେ ପରଲୋକ । ମଧ୍ଯଯୁଗୀୟ ଭାରତୀୟ ଇତିହାସ 
ଉପରେ ତାଙ୍କର ଯଥେଷ୍ଟ ଦକ୍ଷତା ଥଲା । 


( ଅବଶିଷ୍ଟାଂଶ ୫ ୨ ପୃଷ୍ଠାରେ) 

